

தங்களுடைய அரசியல் சிக்கல்களைத் தீர்ப்பதற்காக தென்னிலங்கை அரசியல் தலைவர்கள் மத்தியில் காணப்படக்கூடிய இணக்கம், தமிழர்களின் இனப்பிரச்சினைத் தீர்வுக்கான முயற்சிகளில் ஒரு முன்னகர்வைத் தரலாம் என்ற நற்பாசை தமிழகக் கூட்டமைப்புத் **பக்கம் 03**

விழயல் 02 வள்ளுவர் ஆண்டு 2049 ஆவணி 14 வியாழக்கிழமை 30.08.2018 கதிர் 298

## கொழும்பில் 11 தமிழர்கள் கடத்தல்:

# முய்யடைகளில் பிரதானியை உடன் கைது செய்ய உத்தரவு

கொழும்பு நீதிமன்றம் நேற்றுப் பிறப்பித்தது

கொழும்பு, ஓகஸ்ட் 30  
கொழும்பில் 11 தமிழ் இளைஞர்கள் கடத்தப்பட்டுப் படுகொலைச் செய்யப்பட்ட குற்றச்சாட்டில் கைது செய்யப்பட்ட கடற்படை அதிபர் நேவி சம்பத், நாட்டில்ருந்து தப்பிக்க உதவிய குற்றச்சாட்டில் முப்படைகளின் பிரதானி அட்மிரல் ரவீந்திர விஜேகுணரத்னவைக் கைது செய்யுமாறு கொழும்பு நீதிமன்றம் நேற்று உத்தரவிட்டது.



**பக்கம் 14**

## ஞானசாரதேருக்கு பொது மன்னிப்பு?

கொழும்பு, ஓக.30  
சிறைத் தண்டனை விதிக்கப்பட்டுள்ள ஞானசார தேருக்குப் பொது மன்னிப்பு வழங்குவதில் தவறில்லை என்றே தாம் கருதுகிறார் என அமைச்சர் ராஜித சேனாரத்ன தெரிவித்தார்.  
அரசு தகவல்திணைக்களத்தில் நேற்று இடம்பெற்ற ஊடகவியலாளர்கள் சந்திப்பில் கலந்துகொண்டு கருத்து வெளியிடும் போதே அவர் **பக்கம் 14**

## மைத்திரிக்கு நேபாளத்தில் நேற்று அமோக வரவேற்பு



காத்தமண்டு, ஓக.30  
பல்துறை தொழில்நுட்ப மற்றும் பொருளாதார ஒத்துழைப்பு தொடர்பான வங்காள விரிகுடாவின் வாயில் என்று அழைக்கப்படும் பிம்ஸ்டெக் அரசு தலைவர்கள் உச்சி மாநாட்டில் பங்குபற்றுவதற்காக நேபாளம் பயணமான ஜனாதிபதி மைத்திரிபால **பக்கம் 14**

## வீட்டுத் திட்டங்களுக்கு தடைகள், எதிர்ப்புகள்

கறுகிறார் அமைச்சர் சுவாமிநாதன்  
கிளிநொச்சி, ஓக.30  
வடக்கு - கிழக்கில் வீட்டுக்களம் வருகின்றன என மீள்கூடியேற்றமற்றும் புளூர் வரும் போது பல்வேறு **பக்கம் 14**

## செப்ரெம்பர் 5 போராட்டம் அரசியல் நோக்குடையதல்ல

கோட்டாபய ராஜபக்ஷ தெரிவிப்பு  
கொழும்பு, ஓக 30  
செப்ரெம்பர் 5 போராட்டம் நல்லாட்சியின் ஜனநாயக விரோதக் கொள்கைகளுக்கு எதிரான தேவிர அரசியல் நோக்கத்துக்கானதல்ல என முன்னாள் பாதுகாப்புச் செயலர் கோட்டாபய ராஜபக்ஷ தெரிவித்துள்ளார்.  
ஸ்ரீலங்கை விமான சேவை மற்றும் மிஹின்லங்கா ஆகிய நிறுவனங்களில் கடந்த **பக்கம் 14**

## காணாமல் ஆக்கப்பட்டோரின் உறவுகளுக்கு நீதி வழங்குங்கள்!

பாகிஸ்தான் சட்டத்தரணி வலியுறுத்தல்  
கொழும்பு, ஓக.30  
தொலைத்த தமது உறவுகளுக்காக தொடர்ந்து போராடிவரும் காணாமல் ஆக்கப்பட்டவர்களின் உறவினர்களுக்கு நீதியை நிலைநாட்டுமாறு இலங்கை அரசை வலியுறுத்துவதாக பாகிஸ்தான் உயர்நீதிமன்ற சட்டத்தரணி அமீனாமசு ஜஞ்சுவா தெரிவித்துள்ளார்.  
காணாமல் ஆக்கப்பட்டவர்கள் **பக்கம் 14**

## முல்லைத்தீவு இளம் தாயொருவர் கிளிநொச்சியில் சடலமாக மீட்பு!



கொலை எனச் சந்தேகம்  
கிளிநொச்சி, ஓக.30  
கிளிநொச்சி, பன்னங்கண்டிப் பகுதியில் உள்ள நீர்ப்பாசனக் கால்வாய்க்குள்ளிருந்து இளம் தாயொருவர் ஒருவரின் சடலம் நேற்று மீட்கப்பட்டது. **பக்கம் 14**

## வெடிமருந்துடன் இருவர் கிளிநொச்சியில் சிக்கினர்

கிளிநொச்சி, ஓக.30  
கிளிநொச்சி - பூநகரி பகுதியில் வெடிமருந்து களுடன் இருவர் கைது செய்யப்பட்டுள்ளனர். நேற்றுமுன்தினம் இரவு **பக்கம் 14**

## இலங்கையில் 60 ஆயிரம் பேர் காணாமல் ஆக்கப்பட்டுள்ளனர்

சர்வதேச மன்னிப்புச் சபை குற்றச்சாட்டு  
கொழும்பு, ஓக.30  
இலங்கையில் இதுவரை ஆறுபதாயிரம் பேர் காணாமல் ஆக்கப்பட்டுள்ளனர். இன்றைய நூற்றாண்டில் இவ்வாறான ஒரு சம்பவம் இடம்பெறுவதை எந்த வகையிலும் ஏற்றுக்கொள்ள முடியாது.  
- இவ்வாறு தெரிவித்துள்ளது **பக்கம் 14**

## வன்னிக்கு நல்ல மழை வேண்டி பூசை நடத்தவுள்ள சுவாமிநாதன்



முல்லைத்தீவு, ஓக.30  
கிளிநொச்சி மற்றும் முல்லைத்தீவு ஆகிய மாவட்டங்களில் நிலவும் வறட்சியுடன் கூடிய வானிலை தொடரும் நிலையில், வர்ணபகவானுக்குப் பெரிய பூசை யொன்றை நடத்தி, முல்லைத்தீவுக் **பக்கம் 14**

# அமெரிக்க 'ஷேர்மன்' ரோந்துக் கப்பல் இலங்கை கடற்படையிடம் கையளிப்பு!



அமெரிக்கக் கடலோரக் காவல் படையின் பயன்பாட்டில் இருந்து நீக்கப்பட்ட யு.எஸ்.சி.ஜி. ஷேர்மன் என்ற ஆழ்கடல் ரோந்துக் கப்பல் கடந்த திங்கட்கிழமை இலங்கை கடற்படையிடம் அதிகாரபூர்வமாக கையளிக்கப்பட்டது.

ஹவாயில் உள்ள ஹொனொலுலு துறைமுகத்தில் நடந்த நிகழ்வில் இலங்கைக் கடற்படைத்தளபதி

வைஸ் அட்மிரல் சிறிமேவன் ரணசிங்க, இந்தக் கப்பலைப் பொறுப்பேற்றார்.

115 மீற்றர் நீளம் கொண்ட இந்தக் கப்பல் இலங்கைக் கடற்படையில் இணைத்துக் கொள்ளப்பட்டு, ஆழ்கடல் கண்காணிப்பு மற்றும் ரோந்துப் பணிகளில் ஈடுபடுத்தப்படவுள்ளது.

இந்தக் கப்பலை அமெரிக்கக் கடலோரக் காவல் படையின் கையகப்படுத்தல் தலைமை அதிகாரியும், உதவித்தளபதிமுமானறியர் அட்மிரல் ஹேகொக் அதிகாரபூர்வமாக தமது அணியில் இருந்து நீக்கினார்.

அதையடுத்து, இந்தக் கப்பலின் கட்டளை அதிகாரியாக நியமிக்கப்பட்டுள்ள இலங்கைக் கடற்படையின் கப்டன் அனூர தென்னக்கோனிடம்

அதனை ஒப்படைத்தார்.

இந்த நிகழ்வில், அமெரிக்காவின் பசுபிக் கப்பல்படையின் கடல் நடவடிக்கைப் பணிப்பாளர் ரியர் அட்மிரல் மார்க் லட்டன், யு.எஸ்.சி.ஜி. ஷேர்மன் கப்பலின் முன்னாள் கட்டளை அதிகாரி கப்டன் வில்லியம்ஸ், ஹொனொலுலு தளத்தின் கட்டளை அதிகாரி கப்டன் ரஸ்முசென், உள்ளிட்ட அதிகாரிகளும் பங்கேற்றனர்.

இலங்கைக் கடற்படையினால் பொறுப்பேற்கப்பட்டுள்ள யு.எஸ்.சி.ஜி. ரேமன் கப்பல், பசுபிக் மற்றும் இந்தியப் பெருங்கடல் வழியாகப் பயணத்தை ஆரம்பிக்க முன்னர், அந்தக் கப்பலில் 40 நாட்கள் இலங்கைக் கடற்படையினர் பயிற்சிகளை மேற்கொள்ளவுள்ளனர்.

# ரஷ்யாவின் பாதுகாப்பு ஆலோசகர் பாதுகாப்பு செயலருடன் சந்திப்பு!



இராணுவ, கடற்படை மற்றும் விமானப்படைகளின் இலங்கைக்கான ரஷ்ய துரைகப்பாதுகாப்பு ஆலோசகர் கேர்ணல் டெனிஸ் ஜஷ்கோடர் பாதுகாப்புச் செயலாளர் ஜனாதிபதி சட்டத்தரணி திரு. கபில வைத்திய ரத்ன சந்தித்தார்.

பாதுகாப்பு அமைச்சில் நேற்று முன்தினம்

இடம்பெற்ற இந்தச் சந்திப்பில் பாதுகாப்பு ஆலோசகர் மற்றும் பாதுகாப்பு செயலாளர் ஆகியோருக்கிடையே சிநேகபூர்வ கலந்துரையாடல் இடம்பெற்றது.

இந்த நிகழ்வை நினைவு கூரும் வகையில் நினைவுச் சின்னங்களும் பரிமாறிக் கொள்ளப்பட்டன.

# ஜப்பான் அமைச்சர் தலைமையில் இலங்கைக்கு வந்து சேர்ந்தது குழு



ஜப்பான் வெளிவிவகார இராஜாங்க அமைச்சர் கட்டுயுகி நகானே தலைமையிலான குழுவினர் நேற்று முன்தினம் இரவு கட்டுநாயக்க சர்வதேச விமான நிலையத்தை வந்தடைந்தனர்.

இவர்களை இலங்கையிலுள்ள ஜப்பான் தூதுவர் உள்ளிட்டோர் விமான நிலையத்தில் வரவேற்றனர்.

ஜப்பான் அரசின் உதவித்திட்டத்தின் கீழ் இலங்கைக்கு ஜப்பான் அன்பளிப்புச் செய்துள்ள ரோந்துப் படகுகளைச் சேவையில் இணைத்துக் கொள்வதற்காக நிகழ்வு கொழும்புத் துறைமுகத்தில் நடைபெறவுள்ளது. இந்நிகழ்வில் ஜப்பான் வெளிவிவகார இராஜாங்க அமைச்சர் கலந்துகொள்ளவுள்ளார்.

ஜப்பானுக்கும் இலங்கைக்குமிடையிலான விரிவான பங்களிப்பு மேலும் வலுப்பெறுவதற்கு இந்த விஜயம் வழியமைக்கும் என ஜப்பானிய தூதரகம் தெரிவித்துள்ளது.

# ரோஸி சேனாநாயக்கவின் வீட்டை சுத்தம் செய்ய 90 லட்சம் ரூபா?

கொழும்பு, ஓக.30

கொழும்பு நகர மேயர் ரோஸி சேனாநாயக்கவின் உத்தியோகபூர்வ இல்லத்தைச் சுத்தப்படுத்துவதற்கான செலவினம் குறித்து கொழும்பு ஊடகம் ஒன்று தகவல் வெளியிட்டுள்ளது.

சுத்தப்படுத்தும் செயற்பாட்டுக்காக வழங்கப்பட்ட ஒப்பந்தம் தொடர்பில் தகவல் வெளியாகியுள்ளது.

இந்த நடவடிக்கைக்காக தனியார் நிறுவனம் ஒன்றிடம் இரண்டு வருட ஒப்பந்தம் வழங்கப்பட்டுள்ளது. அதற்காக 90 லட்சம் ரூபா செலவிடப்படவுள்ளதாகச் சுட்டிக்காட்டப்பட்டுள்ளது.

இதற்காக நகர சபையின் நிதி நிலைக்குழு மற்றும் மாநகர சபையினால் அனுமதி வழங்கப்பட்டுள்ளது.

கொழும்பு நகர சபை மேயரின் உத்தியோகபூர்வ இல்லத்தைச் சுத்தப்படுத்தப் பெருந்தொகையான ஊழியர்கள் பணிக்கு அமர்த்தப்பட்டுள்ளனர்.

எனினும் செயற்பாடு தனியார் நிறுவனத்திடம் வழங்கப்பட்டுள்ளது. இதுவொரு ஆச்சரியத்தை ஏற்படுத்தும் நடவடிக்கை என அந்த ஊடகம் மேலும் தகவல் வெளியிட்டுள்ளது.



# ஞானசாரருக்கு பொது மன்னிப்பு, அரசு உள் மட்டங்கள் பேச்சு

பொது பல சேனா அமைப்பின்பொதுச் செயலாளரான ஞானசார தேரருக்கு பொது மன்னிப்பு வழங்குவது தொடர்பில் ஜனாதிபதி மற்றும் பிரதமரைச் சந்தித்து புத்தசாசன அமைச்சர் காமினி ஜெயவிக்ரம பெரேரா பேச்சு நடத்தியுள்ளார் எனத் தெரிவிக்கப்பட்டுள்ளது.

தனிப்பட்ட முறையில் இந்தச் சந்திப்பு அமைந்திருந்தது என சிங்கள ஊடகம் ஒன்றை மேற்கோள் காட்டி புத்திரிகை ஒன்று இந்தச் செய்தியை வெளியிட்டுள்ளது.

சிறுநீரகசத்திரசிகிச்சை காரணமாக வைத்திய சாலையில் ஞானசார தேரர் சேர்க்கப்பட்டிருந்த நிலையிலேயே இந்த

சந்திப்பும் பெற்றுள்ளது. இதில், ஞானசார தேரருக்கு பொது மன்னிப்பு வழங்கக் கூடிய சாத்தியமையும் ஜனாதிபதி மற்றும் பிரதமரிடம் அமைச்சர் எடுத்துக் கூறினர் என தெரிவிக்கப்பட்டுள்ளது.

மேலும், ஞானசார தேரருக்கு ஜனாதிபதியின் பொது மன்னிப்பை பெற்றுக் கொடுப்பதற்கான ஆலோசனை முன்னெடுக்கப்படுவதாகவும், தொடர்ந்து இது பற்றி ஜனாதிபதியுடன் பேச்சு நடத்த உள்ளனர் என்றும் அமைச்சர் காமினி ஜெயவிக்ரம பெரேரா தெரிவித்துள்ளார் எனவும் அந்த செய்தியில் குறிப்பிடப்பட்டுள்ளது.

# யாழில் சுட்டுக்கொல்லப்பட்ட மாணவனின் குடும்பத்திற்கு வீடு வழங்கி வைப்பு!



கிளிநொச்சி, ஓக.30  
சுட்டுக் கொல்லப்பட்ட யாழ். பல்கலைக்கழக மாணவன் நடராஜா கஜனின் குடும்பத்திற்குக் கிளிநொச்சி - பாரதிபுரத்தில் அமைக்கப்பட்ட வீடொன்று அமைச்சர் சுவாமிநாதனால் கையளிக்கப்பட்டுள்ளது.

13 லட்சத்து 43 ஆயிரத்து 535 ரூபா செலவில் அமைக்கப்பட்ட இந்த வீடு நேற்றுக் காலை உத்தியோகபூர்வமாக கையளிக்கப்பட்டுள்ளது.

இந்த நிகழ்வில் கிளிநொச்சி மாவட்ட அரசு அதிபர் சுந்தரம் அருமைநாயகம் உட்பட பெருந்திரளாளனோர் கலந்துகொண்டனர்.

கடந்த 2016ஆம் ஆண்டு ஒக்டோபர் மாதம் 20ஆம் திகதி யாழ்ப்பாணம், குழப்பிட்டிச் சந்தியில் வைத்து பொலிஸாரின் துப்பாக்கிச் சூட்டிற்கு இலக்காகி நடராஜா கஜனும் பவுணராஜ் சலக்சனும் உயிரிழந்தமை குறிப்பிடத்தக்கது.

# சின்மயா மிஷனில் ஆன்மீக அருளுரை

யாழ். சின்மயா மிஷன் சுவாமி சிதாகாசானந்தா அவர்களால் கந்த சுவாமியே சுவாமி என்ற தலைப்பில் இன்று வியாழக்கிழமை மாலை 7.30 மணி முதல் 8.00 மணி வரை இல 700, பருத்தித்துறை வீதி, நல்லூரில் அமைந்துள்ள சின்மய ஞானவேல் ஆச்சிரமத்தில் அருளுரை நடைபெற உள்ளது.

யாழ். சின்மயா மிஷன் அனைவரையும் அன்புடன் அழைக்கின்றது.

# ஐரோமியர்களின் வருகைக்கு முன்பிருந்தே இந்து சமத்திரத்தில் வர்த்தக நடவடிக்கை: பிரதமர்!

ஐரோப்பியர்கள் வருவதற்குப் பல நூற்றாண்டுகள் முன்பிருந்தே இந்து சமுத்திர பிராந்திய நாடுகள் இந்து சமுத்திரத்தினூடான வர்த்தக நடவடிக்கைகளில் ஈடுபட்டிருந்தன என்று பிரதமர் ரணில் விக்கிரமசிங்க வியட்நாமில் நடைபெறும் இந்து சமுத்திர மாநாட்டில் தெரிவித்துள்ளார்.

இவ்வாறு நடைபெற்ற வர்த்தக நடவடிக்கைகளில் இன, மத கலாசார பிரச்சினைகள் காணப்படவில்லை.

இந்து சமுத்திர பிராந்திய வர்த்தகர்கள் ஆபிரிக்கா, ஐரோப்பா மற்றும் மத்திய கிழக்கு நாடுகளுடன் வர்த்தக நடவடிக்கைகளில் ஈடுபட்டிருந்தனர் என்றும் அவர் குறிப்பிட்டுள்ளார்.

அந்தகடந்தகாலச் சம்பிரதாயங்களை மீண்டும் உருவாக்கி இந்து சமுத்திரத்தில் சுதந்திரக் கப்பற் பயணத்தை உறுதி செய்வதன் மூலம் சிறந்த வளமான எதிர்காலத்தை உருவாக்கச் சந்தர்ப்பம் ஏற்படுமெனவும் பிரதமர் மேலும் கூறியுள்ளார்.

# மீண்டும் தனியார் பஸ் வேலை நிறுத்தம்



அதிகரிக்கப்பட்டிருக்கும் பஸ் தண்டப்பணங்களை குறைக்குமாறு கோரியமைக்கு அரசால் சரியான பதில் கிடைக்காதமை காரணமாக எதிர்வரும் 15 ஆம் திகதி முதல் தமது சங்கங்களின் கீழுள்ள பஸ்களை சேவையிலிருந்து நிறுத்தப்போகிறார்கள் என அகில இலங்கைத் தனியார் பஸ் சங்கங்களின் ஒன்றியத்தினர் தெரிவித்துள்ளனர்.

தண்டப்பணம் அதிகரிக்கப்பட்டமை உள்ளிட்ட மேலும் பல காரணிகளை உள்ளடக்கி பஸ் சேவை ஊழியர்களும் குறிப்பிட்டுள்ள தினத்திலிருந்து பணி பகிஷ்கரிப்பில் ஈடுபட தீர்மானித்துள்ளோம் என்று சங்கத்தின் பிரதான செயலாளர் அஞ்சன ப்ரியஞ்சித் தெரிவித்துள்ளார்.

அவர் மேலும் தெரிவிக்கையில் - அதிகரிக்கப்பட்ட தண்டப்பணங்களைக் குறைப்பதற்கு அரசுக்கு 14 நாட்கள் கால அவகாசம் இருக்கிறது. இந்தத் தினத்திற்குள் பிரச்சினைக்குத் தீர்வு கிடைக்காவிடால் இந்த வேலை நிறுத்த செயற்பாட்டைத் தொடர்ந்தும் முன்னெடுக்கவுள்ளோம்.

தண்டப்பணம் அதிகரிக்கப்பட்டிருப்பதன் காரணமாக பஸ்களில் சாரதிகள் இல்லாதிருக்கின்றனர். எச்சரிக்கை விடுக்கப்படவேண்டிய தவறுகளுக்கு சில பொலிஸார் தண்டப்பணம் அரவிடுவதே இதற்கான காரணமாகும்.

இதன்படி எதிர்வரும் 15 ஆம் திகதி இடம்பெறும் வேலைநிறுத்தத்திற்கு ஏனைய பஸ் சங்கங்களின் ஒத்துழைப்புகளைப் பெற்றுக்கொள்ள உத்தேசித்துள்ளோம் என்று அகில இலங்கைத் தனியார் பஸ் சங்கங்களின் பிரதான செயலாளர் அஞ்சன ப்ரியஞ்சித் தெரிவித்துள்ளார்.



## வவுனியா மேல் நீதிமன்றத்தின் நீதிபதிக்குத் திடீர் இடமாற்றம்

வவுனியா, ஓக.30

வவுனியா மேல் நீதிமன்ற நீதிபதி அல் ஹாபில் என்.எம். மொகமட் அப்துல்லாஹ், மன்னார் மேல் நீதிமன்ற நீதிபதியாக இடமாற்றப்பட்டுள்ளார். வவுனியா மேல் நீதிமன்ற நீதிபதியாக யாழ்ப்பாணம் குடியியல் மேன்முறையீட்டு மேல் நீதிமன்ற நீதிபதி இராமநாதன் கண்ணன் மாற்றம் பெறுகிறார்.

இந்த இடமாற்றம் வரும் செப்டம்பர் முதலாம் திகதி நடைமுறைக்கு வரும் வகையில் நீதிச் சேவை ஆணைக்குழுவால் வழங்கப்பட்டுள்ளது.

மன்னார் மேல் நீதிமன்ற நீதிபதி தாவூத் லெப்பை அப்துல் மனாப், யாழ்ப்பாணம் குடியியல் மேன்முறையீட்டு மேல் நீதிமன்ற நீதிபதியாக இடமாற்றப்படுகிறார்.

மேல் நீதிமன்ற நீதிபதியாகப் பதவியுயர்வு பெற்ற அல் ஹாபில் என்.எம். மொகமட் அப்துல்லாஹ், கடந்த மே 14 ஆம் திகதி வவுனியா மேல் நீதிமன்ற நீதிபதியாக நியமிக்கப்பட்டிருந்தார் என்பது குறிப்பிடத்தக்கது. (ஐ)

## மஹிந்த போட்டியிடுவாராகின் வேட்புமனு நிராகரிக்கப்படும்

அமைச்சர் ராஜித கூறுகிறார்



கொழும்பு, ஓக.30

எதிர்வரும் ஜனாதிபதித் தேர்தலில் மஹிந்த போட்டியிட்டால் எமக்கு நல்லது. வேட்புமனு தாக்கலின் போதே அவரது வேட்புமனு நிராகரிக்கப்படும். அப்போது எதிர்ணியில் உள்ளவர் இலகுவாக வெற்றிபெற்று விடுவார் என்று அமைச்சர் ராஜித சேனாரத்ன தெரிவித்தார்.

அரச தகவல் திணைக்களத்தில் வாராந்த அமைச்சரவை முடிவுகளை அறிவிக்கும் ஊடகவியலாளர் சந்திப்பில் கலந்து கொண்டு கருத்து வெளியிடுகையிலேயே இதனைக் குறிப்பிட்ட அமைச்சர், சட்ட நிபுணர்கள் இது தொடர்பில் பல்வேறு கருத்துக்களை வெளியிடுகின்றனர். இறுதியில் என்ன நடக்கின்றது என்று பார்ப்போம் என்றும் தெரிவித்தார். (ஐ)

## யுத்தத்தில் அங்கவீனமடைந்த 4 பிரிகேடீயர்கள் பதவியுயர்வு

கொழும்பு, ஓக.30

யுத்தத்தில் அங்கவீனமடைந்த நான்கு பிரிகேடீயர்கள் உட்பட 5 பிரிகேடீயர்களை மேஜர் ஜெனரல் தரத்துக்கு உயர்த்த ஜனாதிபதி மைத்திரிபால சிறிசேன நடவடிக்கை எடுத்துள்ளார்.

போரில் அங்கவீனமடைந்த பிரிகேடீயர்களான டி.ஜே.ஐ.பி. கமகே, எச்.ஆர்.விக்ரமசிங்க, ஜே.ஆல். அம்பேமோஹெட்டி, டபிள்.எச்.எம். மனதுங்க ஆகியோரை மேஜர் ஜெனரல் தரத்துக்கு ஓகஸ்ட் 16 ஆம் திகதியில் இருந்து அமுலுக்கு வரும் வகையில் ஜனாதிபதி பதவி உயர்த்தியுள்ளார்.

டி.ஏ.பி.என். தெமட்டான் பிட்டி ஓகஸ்ட் மாதம் 18 ஆம் திகதி அமுலுக்கு வரும் வகையில் மேஜர் ஜெனரலாகத் தரம் உயர்த்தப்பட்டுள்ளார்.

இதனைத் தவிர 25 லெப்டினட் கேணல்கள் ஜூன் மாதம் 20 ஆம் திகதியில் இருந்து அமுலுக்கு வரும் வகையில் கேணல்களாக தரம் உயர்த்தப்பட்டுள்ளனர். (ஐ)

## பாதிக்கப்பட்ட நாயாறு மீனவர்களுக்கு நேற்று வலைகள் வழங்கினார் அமைச்சர்



அழிக்கப்பட்டன. இந்த நிலையில் நாயாறு பகுதியைச் சேர்ந்த தமிழ் மீனவக் குடும்பங்களை நேற்று நேரடியாகப் பார்வையிட்ட அமைச்சர், பாதிக்கப்பட்ட ஒன்பது குடும்பங்களுக்கும் தலா ஆறு வலைகள் வீதம் வழங்கினார்.

இந்த நிகழ்வு நாயாறு பொதுமண்டபத்தில் நேற்று நண்பகல் 12 மணியளவில் நடைபெற்றமை குறிப்பிடத்தக்கது. (ஐ)

முல்லைத்தீவு, ஓக.30

தென் பகுதி மீனவர்களினால் தமது உடமைகளை இழந்த நாயாறு பகுதியைச் சேர்ந்த ஒன்பது தமிழ் மீனவர்களுக்கும் மீனவர்களுக்கு மீன்குடிபேற்றம் மற்றும் புனர்வாழ்வு அமைச்சர் டி.எம்.சுவாமிநாதன் மீன்பிடி வலைகளை நேற்று வழங்கினார்.

கடந்த 13 ஆம் திகதி இரவு முல்லைத்தீவு நாயாறுப் பகுதியில் தென் பகுதி மீனவர்களுக்கும் நாயாறு மீனவர்களுக்கும் முறுகல் நிலை ஒன்று தோன்றியதைத் தொடர்ந்து நாயாறுப் பகுதியைச் சேர்ந்த தமிழ் மீனவர்களின் எட்டு வாடிகள் மற்றும் உடமைகள் என்பன தீவரத்து

### இனி...

(முதலாம் பக்கத் தொடர்ச்சி)

தென்னிலங்கையின் தற்போதைய அரசியல் களநிலை வரங்கள் குறித்து சற்று அறிந்து கொண்டால்தான், கூட்டமைப்புத் தலைமைக்கு இப்போது மீளவும் பிறந்திருக்கும் ஒரு சொற்ப நம்பிக்கையையும் கூடப் புரிந்து கொள்ள முடியும்.

அடுத்த வருடம் நவம்பரில் மீண்டும் ஜனாதிபதித் தேர்தல். ஜனாதிபதிமைத்திரிபால சிறிசேன மீண்டும் அத்தேர்தலில் போட்டியிட்டு வெற்றியீட்டுவதற்கான வாய்ப்புகள் பெரும்பாலும் அருகி வருகின்றன.

அவரது ஸ்ரீலங்கா சுதந்திரக் கட்சி ஏற்கனவே கழுதை தேய்ந்து கட்டெறும்பான கதையாகிவிட்டது. கடந்த தலைமைத்திரியுடன் கூட்டுச் சேர்ந்து நின்ற ஐ.தே.கட்சி இம்முறை தனிவழி போகத் தயாராகிவிட்டது. தமது தலைவரான ரணில் விக்கிரமசிங்கவை ஜனாதிபதியாக்கவும், 24 வருடங்களுக்கு முன்னர் தாம் பறி கொடுத்த அந்தப் பதவியை மீண்டும் தமது கட்சிப் பக்கத்துக்குக் கொண்டுவரவும் ஐ.தே.கட்சி கணம் கட்டி நிற்கின்றது. இந்த நிலையில் மைத்திரிக்கு ஆதரவாக அடுத்த ஜனாதிபதித் தேர்தலில் அக்கட்சி இயங்கவே மாட்டாது என்பது நிச்சயம்.

அதே நேரம் முன்னாள் ஜனாதிபதி மஹிந்த ராஜபக்ஷ தலைமையில் பலமடைந்து, விஸ்வ ரூபம் எடுத்து வரும் கூட்டு எதிர்ணிக்கு முன்னால்தாம் தனித்து நின்று தாக்குப் பிடிக்க முடியாது என்ற யதார்த்தமும் ஜனாதிபதி மைத்திரிபால சிறிசேனவுக்கு நன்கு புரிகின்றது.

அதனால் அவர் தரப்பிலிருந்து மாற்று ஏற்பாடாக ஒரு சமரசத்திட்டம் ஐ.தே.க. தலைமைக்கு வழங்கப்பட்டிருப்பதாகக் கூட்டமைப்புத் தலைமைக்குத் தகவல் கிடைத்திருக்கின்றது. அந்தத் தகவலே கூட்டமைப்பினரை உற்சாகமூட்டியிருப்பதாகத் தெரிகின்றது.

மைத்திரி தரப்பிலிருந்து பிரேரிக்கப்பட்டிருக்கும் திட்டம் இது தான்:-

★ நிறைவேற்று அதிகார ஜனாதிபதியின் அதிகாரங்களைச் சற்றுக் குறைக்கும் விதத்திலான தற்

போதைய அரசமைப்புத்திருத்தங்களை விரைந்து முன்னெடுப்பது.

★ அதன்பின்னர் அடுத்த ஜனாதிபதித் தேர்தலில் ஐ.தே.கட்சித் தலைவர் ரணில் விக்கிரமசிங்காவுக்கு, தற்போதைய ஜனாதிபதி மைத்திரிபால சிறிசேனவும் சேர்ந்து ஆதரவு அளித்து அவரைப் பொது வேட்பாளராகக் களமிறக்கி ஜனாதிபதி தேர்தலில் வெல்ல வைப்பது.

★ புதிய ஜனாதிபதியாகும் ரணில் விக்கிரமசிங்க, மைத்திரிபால சிறிசேனவைப் பிரதமராகக் களமிறக்கி அவரின் தலைமையில் அடுத்த அரசை ஸ்தாபிப்பதற்கு நடவடிக்கை எடுக்க வேண்டும்.

-இதுதான் மைத்திரி தரப்பிலிருந்து பிரேரிக்கப்பட்டுள்ள திட்டம் என்று கூறும் கூட்டமைப்பின் தலைமை வட்டாரங்கள், இதனை ஐ.தே.கட்சியும் சாதகமாகப் பரிசீலிப்பதாக முதற்கட்டத் தகவல்கள் தெரிவிக்கின்றன என்றும் கூறுகின்றன.

இந்த அடிப்படையில் மைத்திரி - ரணில் இடையே இணக்க நிலை வருமானால் -

அதைச் செயற்படுத்துவதற்காக முதலில் அரசமைப்பு மாற்றங்களை விரைந்து மேற்கொள்வதற்கான முன் முயற்சிகளை ஜனாதிபதி மைத்திரிபால சிறிசேனவே ஆரம்பிப்பார் என்றும் -

அவர்களின் தேவைக்காக அது முன்னெடுக்கப்படும் போது அதனுடன் சேர்ந்து அதிகாரப் பகிர்வுக்கான அரசமைப்பு மாற்றங்களும் நடைமுறைக்கு வரும் என்றும் -

கூட்டமைப்புத் தலைமை வட்டாரங்கள் மிகவும் எதிர்பார்ப்போடு நம்புகின்றன என்பதை அந்த வட்டாரங்களுடனான உரையாடல்களின் போது என்னால் உறுதி செய்ய முடிந்தது.

நிறைவேற்று அதிகாரங்கள் குறைக்கப்பட்ட ஜனாதிபதிப் பதவியை ரணிலுக்கு விட்டுக் கொடுக்க இணங்கும் மைத்திரிபால சிறிசேன, தமிழர்களுக்காகப் பிரேரிக்கப்பட்டுள்ள அதிகாரப் பகிர்வுகளைக் குறைக்க முயற்சிக்காவிட்டால் சரி என்பதுதான் கூட்டமைப்புத் தலைமையின் எதிர்பார்ப்பாகும்.

அப்படி என்றாலும் இவ்விடயம் ஒப்பேறினால் நல்லது தானே...! -மின்னல்-

## அறிக்கை தயாரிக்க ஒதுக்கிய 51 லட்சம் ரூபா மாயம்

மாகாண சபை தொகுதிகளின் எல்லை நிர்ணய அறிக்கை தயாரிப்பதற்காக ஒதுக்கப்பட்ட நிதியிலிருந்து, 51 லட்சம் ரூபா மாயமாகியுள்ளதாகத் தெரிவித்து, அது தொடர்பில் உடனடியாக விசாரணை நடத்த வேண்டும் எனவும் கோரி, சிவில் அமைப்புக்கள் சில நேற்று முன்தினம் இலஞ்ச உழல் விசாரணை ஆணைக் குழுவில் முறைப்பாடுகளைச் செய்துள்ளன. (ஐ)

## கந்தளாய் விபத்தில் ஒருவர் பலி



திருகோணமலை, கந்தளாய் பிரதான வீதியில் கப்பல்துறை பகுதியில் நேற்று மாலை இடம்பெற்ற விபத்தில் ஒருவர் உயிரிழந்துள்ளமையுடன் மேலும் மூவர் படுகாயமடைந்துள்ளனர்.

மோட்டார் சைக்கிளொன்றும், கார் ஒன்றும் மோதுண்டதில் இந்த விபத்து நேர்ந்துள்ளது.

இதன்போது, மோட்டார் சைக்கிளில் பயணித்தவர்களில் ஒருவர் உயிரிழந்துள்ளார் எனவும் மற்ற மொருவர் படுகாயமடைந்துள்ளார் எனவும் தெரிவிக்கப்படுகின்றது.

தம்பலகாமம் 98 ஆம் கட்டைப்பகுதியைச் சேர்ந்த, 24 வயதுடைய ராமச்சந்திரன் சிறிகாந்த் என்னும் இளைஞனை விபத்தின்போது உயிரிழந்துள்ளமையுடன், அதே பகுதியைச் சேர்ந்த 35 வயதுடைய எஸ். திவாகர் என்னும் இளைஞரே படுகாயமடைந்து வைத்தியசாலையில் அனுமதிக்கப்பட்டுள்ளார் என சீனக்குடா பொலிஸார் தெரிவித்துள்ளனர்.

மேலும், காரில் பயணித்த கந்தளாய், லைட் வீதியைச் சேர்ந்த 24 வயதுடைய என்.ஏ.எஸ்.மதுசங்க மற்றும் அவரது நண்பர் ஒருவரும் இந்த விபத்தின்போது படுகாயமடைந்து திருகோணமலை பொது வைத்தியசாலையில் சிகிச்சை பெற்று வருகின்றனர் எனவும் பொலிஸார் தெரிவித்துள்ளனர்.

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## கானல் நீராகும் விவகாரம்

வலிந்து காணாமலாக்கப்பட்டோருக்கான சர்வதேச தினம் இன்றாகும்.

கடந்த இருபத்தைந்து ஆண்டுகளாகத் தமது இறந்த உறவுகளைத் தொலைத்துவிட்டு, அவர்கள் வருவார்கள், வருவார்கள் என்று காத்திருக்கும் பெரும் எண்ணிக்கையான மக்களைக் கொண்ட 'பாவப்பட்ட' தீவில் நாம் இன்று வசித்துக் கொண்டிருக்கின்றோம்.

பல்லாயிரக் கணக்கில் வலிந்து காணாமலாக்கப்பட்ட தமது உறவுகளுக்கு என்ன நடந்தது என்பதற்கான பதிலைத் தேடி, நீண்ட பல வருடங்களாக ஏக்கத்துடனும் - அதேநேரம் துளியளவு நம்பிக்கை மற்றும் எதிர்பார்ப்புகளுடனும் - போராடிக் கொண்டிருக்கும் நமது மக்களுக்கு தீர்வு - பதில் - விடை - கிடைப்பதாகவே இல்லை.

காணாமலாக்கப்படுவது என்பது - சட்டத்துக்கு முரணான வகையில் வலிந்து காணாமலாக்கப்படுவது என்பது - கொஞ்சம் கொஞ்சம் குற்றத்திலும் மோசமானது. அது சட்ட விரோதச் செயற்பாடு. நீதிக்கு எதிரான கொஞ்சம். மனித உரிமைகளுக்கு மாறான போக்கு. நாட்டின் அமைதிக்கும், மக்களின் இயல்பு வாழ்க்கைக்கும் ஆப்பு வைக்கும் அநாகரிக நடவடிக்கை.

கடந்த காலங்களில் இவ்வாறு சட்டத்துக்கு முரணான வகையில் ஆள்கள் பல்லாயிரக் கணக்கில் காணாமலாக்கப்பட்டமைக்கு இலங்கை அரசுப் படைகள், புலிகள், ஏனைய தமிழ்க் குழுக்கள், இயக்கங்கள், ஜே.வி.பி. எனப் பல தரப்பினர் மீதும் குற்றம் சுமத்தப்படுகின்றது. ஆனாலும் இவ்விடயத்தில் பொறுப்புக் கூறவில்லை அதிக - பிரதான - பங்கு சட்டரீதியானதாக இயங்கும் அரசாங்கத்தினதானது. அதை ஏற்றுக் கொள்ளாமல், அந்தப் பொறுப்பைப் புறந்தள்ளும் வகையில், இலங்கையில் ஆட்சிக்கு வந்த அரசுகள் யாவும் தொடர்ந்து செயற்பட்டு வருகின்றமையே இந்தப் பிரச்சினை தீர்க்கப்படாமல் தொடர்ந்து இழப்புவதற்குப் பிரதான காரணமாகும்.

பல தசாப்தங்கள் கடந்தும் இந்தக் காணாமலாக்கப்பட்டோர் பிரச்சினைக்குத் தீர்வு காணப்படாமல் இருப்பதற்கு முக்கிய பின்புலம், அதைத் தீர்த்து வைப்பதற்கான பற்றுறுதி - திடீர்சங்கற்பம் - உறுதியான தீர்மானம் - அரசுத் தலைமையிடம் இல்லவே இல்லை என்பதுதான்.

இழைக்கப்பட்ட தவறுகளை ஒப்புக்கொண்டு, பொறுப்புக் கூறும் மனப் பக்குவம் ஆட்சித் தலைமைக்கு ஏற்படாத வரை இந்த நாட்டில் நீதியும், நல்லாட்சியும் நிலைபெறப்போவதில்லை.

பாதிக்கப்பட்ட மக்களுக்கு நீதியையும், நியாயமான தீர்வையும் வழங்க முடியாத தேசத்தில் நல்லாட்சி எப்படி இருக்க முடியும்?

காணாமலாக்கப்பட்ட உறவுகளுக்காக ஏங்கித் தவித்துப் பல்லாண்டுகாலம் சுருண்டு கிடந்த நமது மக்கள், இப்போது நியாயம் கேட்டு, நீதி தேடி, தாமே வீதிக்கு வந்து விட்டார்கள். அந்தப் போராட்டங்கள் ஒரு வருடம் தாண்டியும் தொடர்கின்றன.

ஆனால், தீர்வு கிட்டும் என்பதற்கான நம்பிக்கை - உறுதி - ஒரு சதவீதம் தன்னும் முன்னேறவில்லை.

இந்தப் போராட்டங்கள் தொடர்பில் நமது மக்களின் பொதுக் கவனிப்பு இன்னும் தீவிரமடையவில்லை. அரசியல் கட்சிகள் இந்தப் பிரச்சினையை நமது சமூகத்தை உலுக்கும் பிரதான பிரச்சினையாகக் கருதி, தமது அவசர - அவசிய - வேலைத் திட்டங்களுக்குள் அதனை முன்னிலைப்படுத்திக் கையாளவில்லை. மாறாக, இவ்விடயத்தைத் தமது வாக்கு வங்கியைத் தக்க வைத்து விருத்தி செய்வதற்கான ஓர் அரசியல் பேசுபொருளாக - வெறும் கோஷமாக - மாற்றி, அதனைத் தமது அரசியலுக்குச் சாதகமானதாகப் பயன்படுத்துகின்றார்கள் நமது அரசியல்வாதிகள்.

இவ்விடயத்தில் பொதுக் கவனத்தைத் தீவிர மடையச் செய்ய வைத்து, அது தொடர்பில் அசைக்க முடியாத அரசியல் அழுத்தம் ஒன்றை ஏற்படுத்தச் செய்வதில் அரசியல் தரப்புகள் நேர்மைத் திறத்துடன் - உண்மைப் போக்குடன் - இன்று வரை செயற்படவில்லை என்றே கூறவேண்டும்.

இந்தப் பிரச்சினைக்குத் தீர்வு காண்பதைத் தவிர்ப்பதன் மூலம், இதன் பிரதான சூத்திரதாரிகளான தமது படைத் தரப்புகளைக் காப்பாற்றவும், அதன் வாயிலாகத் தமக்கு அரசியல் நெருக்கடிகள் ஏற்படாமல் இருப்பதை எப்போதும் உறுதிப்படுத்தவும் விரும்பும் ஆட்சிப் பீடம், காணாமலாக்கப்பட்டோர் பிரச்சினையை ஆறப்போடுவதன் மூலம், பாதிக்கப்பட்ட போராளும் மக்களைக் களைப்படையச் செய்து, சேர வைப்பதையே தனது மார்க்கமாகக் கொண்டு செயற்படுகின்றது.

இலங்கையின் இப்பிரச்சினை சர்வதேச அளவில் பேசப்பட்டாலும், ஜ.நா. மனித உரிமைகள் கவுன்ஸில் வரை தீவிரமாக விவாதிக்கப்படாலும், இவ்விடயம் ஒரு இன்றியமையாத அழுத்த நடவடிக்கை நோக்கித் திரும்பவில்லை. சர்வதேச அழுத்தம் என்ற பேசுபொருள் தொடர்ந்து நீடித்த போதிலும் பொறுப்புக் கூறலை முறையாக இலங்கை ஏற்றுக் கொள்வதற்கான ஆக்கபூர்வமான அழுத்தம் ஏதும் ஏற்படவேயில்லை. இந்த விவகாரத்துக்குத் தீர்வை எட்டுவதற்கான கால எல்லைகளோ, திட்ட வரையிடமோ, தெளிவான நேர அளவீடுகளுடன் கூடிய பாதை மார்க்கமோ கூட எட்டப்படவில்லை.

இத்தகைய பின்புலத்தில் இப்பிரச்சினைக்கு நியாயமான தீர்வு ஒன்று விரைந்து கிட்டும் என்ற எதிர்பார்ப்பு - நம்பிக்கை - கானல் நீராகி வருகின்றது.

# மஹிந்தவுடன் மீண்டும் இணையார் மைத்திரி

## கூறுகின்றது ஜ.தே.க

கொழும்பு, ஓக 30 முன்னாள் ஜனாதிபதி மஹிந்த ராஜபக்சவுடன் மீண்டும் இணைந்துகொள்ளும் எண்ணம் ஜனாதிபதி மைத்திரிபால சிறிசேனவுக்கு இல்லை என கொழும்பு மாவட்ட நாடாளுமன்ற உறுப்பினரான முஜிபூர் ரஹ்மான் தெரிவித்துள்ளார்.

ஐக்கிய தேசியக் கட்சியின் தலைமையகத்தில் இடம்பெற்ற உட்கவியலாளர்கள் சந்திப்பின் போது அவர் இவ்வாறு தெரிவித்துள்ளார்.

அவர் மேலும் தெரிவிக்கையில் -

முன்னாள் ஜனாதிபதியை மீண்டும் இணைத்துக்கொள்ள வேண்டும் என்று தற்போது

வலியுறுத்தப்படுகிறது. ஆனால், மஹிந்த தரப்பினருக்கு எதிராக தன்னால் வெளியிடப்பட்ட கருத்துக்களை ஜனாதிபதி மைத்திரிபால சிறிசேன பொய்ப்பிக்க விரும்பமாட்டார்.

மஹிந்தவை இணைத்துக் கொள்ளும் எண்ணம் ஏனையவர்களுக்கு இருந்தாலும், ஜனாதிபதி மீண்டும் அந்த அழுக்கு வலையில் சிக்கிக்கொள்ள விரும்ப மாட்டார் என்றே நாம் கருதுகிறோம்.

ஜனாதிபதி மைத்திரிபால சிறிசேன நீண்டகால அரசியல் அனுபவங்களைக் கொண்ட ஒருவர். அதனால் அவர் மஹிந்த அணிக்கு தாவமாட்டார் என்ற நம்பிக்கை உள்ளது.

ஐக்கிய தேசிய கட்சியும், சுதந்

திர கட்சியும் இணைந்த அரசாங்கம் 2020 ஆம் ஆண்டுவரை தொடரும் என்பதில் எந்தவித சந்தேகமும் இல்லை.

மேலும், நல்லாட்சி அரசு ஆட்சிக்குவந்தவுடன் மக்கள் அணைந்த மோசடி செய்தவர்கள் சட்டத்தின் முன் நிறுத்தப்படுவர் என்ற வாக்குறுதி வழங்கியது. அந்த வாக்குறுதியை நிறைவேற்றுவதில் சற்று கால தாமதம் ஏற்பட்டது.

சட்டத்துக்கு முரணாக எவரையும் தண்டித்து விடக்கூடாது என்ற நிலைப்பாட்டில் அரசு உறுதியாக இருந்தமையாலேயே இந்தத் தாமதம் ஏற்பட்டது.

எவ்வாறாயினும் 19 ஆவது திருத்தத்தின் மூலம் ஜனநாயகத்தை பலப்படுத்தும் வகையில் பல செயற்பாடுகள் மேற்கொள்ளப்பட்டுள்ளன. அதற்கமையவே, விசேட மேல்நீதிமன்றம் அமைக்கப்பட்டுள்ளது - என்றார். (ஐ)

# கிளிநொச்சி வைத்தியசாலையில் இரத்தச் சுத்திகரிப்பு நிலையம்



கிளிநொச்சி, ஓக 30 கிளிநொச்சி மாவட்ட வைத்தியசாலையில் முதற் தடவையாக குருதிச் சுத்திகரிப்புச் சிகிச்சை நிலையம் திறந்து வைக்கப்பட்டுள்ளது.

நேற்று முன்தினம் முற்பகல் 11 மணிக்கு வடக்கு மாகாண சுகாதார அமைச்சர் ஞா.குணசீலன்

பிரதம அতিதியாகக் கலந்துகொண்டு குருதிச் சுத்திகரிப்பு நிலையத்தைத் திறந்து வைத்தார்.

கிளிநொச்சி மாவட்ட வைத்தியசாலை வரலாற்றில் இதுவரை காலமும் குருதிச் சுத்திகரிப்பு நோயாளிகள் வவுனியா மற்றும் யாழ்ப்பாணம் வைத்தியசாலைகளுக்கே அனுப்பி வைக்கப்பட்டனர்.

வைத்தியசாலையின் பணிப்பாளர், கிளிநொச்சி பிராந்திய சுகாதார சேவைகள் பிரதிப் பணிப்பாளர் உள்ளிட்ட பலரின் கூட்டு முயற்சியால் கிளிநொச்சி மாவட்ட வைத்தியசாலையில் இந்த நிலையம் அமைக்கப்பட்டுள்ளது.

நேற்று முதல் குருதி சுத்திகரிப்புக்குட்படும் நோயாளிகள் கிளிநொச்சி மாவட்ட வைத்தியசாலையில் தங்களது சிகிச்சையைப் பெற்றுக் கொள்ள முடியும். (ஐ - 70)

# பழைய துணுக்காய் வீதிக்கான புனரமைப்புப் பணி ஆரம்பம்



கிளிநொச்சி, ஓக 30 பெரிய பரந்தன் பகுதியில் உள்ள பழைய துணுக்காய் வீதியின் புனரமைப்புப் பணிகளை நாடாளுமன்ற உறுப்பினர் சிவஞானம் சிறீதரன் நேற்று முன்தினம் ஆரம்பித்து வைத்தார்.

நீண்ட காலமாகப் புனரமைப்புச் செய்யப்படாது இருந்த இந்த

வீதிநாடாளுமன்ற உறுப்பினர் சி. சிறீதரனின் 2018 ஆம் ஆண்டுக் கான பன்முகப்படுத்தல் வரவு - செலவுத் திட்ட நிதியில் இருந்தே புனரமைப்பு செய்யப்படுகின்றமை குறிப்பிடத்தக்கது.

இந்த நிகழ்வில் நாடாளுமன்ற உறுப்பினருடன் கரைச்சிப் பிரதேச சபையின் உபதவிசாளர் தவபாலன், பெரிய பரந்தன் கிராம சேவையாளர், பொது அமைப்புக்களின் பிரதிநிதிகள் பொதுமக்கள் என பலரும் கலந்து கொண்டனர். (ஐ)

# மாகாண எல்லை நிர்ணய அறிக்கையை ஆராயும் குழுவில் பாலசுந்தரம்பிள்ளை

யாழ்ப்பாணம், ஓக 29 மாகாண சபைகளுக்கான எல்லை நிர்ணய அறிக்கை தொடர்பில் ஆராயும் பிரதமர் ரணில் விக்கிரமசிங்க தலைமையிலான ஐவர் குழுவில் பேராசிரியர் பொன்.பாலசுந்தரம்பிள்ளையும் இடம்பெற்றுள்ளார்.

இந்தக் குழு சபாநாயகர் கரு ஜயகூரியவால் நேற்று முன்தினம் நியமிக்கப்பட்டது.

பிரதமர் ரணில் விக்கிரமசிங்கவைத் தலைவராகக் கொண்ட இந்தக் குழுவில் யாழ்ப. பல்கலைக்கழக முன்னாள் துணைவேந்தர் பேராசிரியர் பொன்.பாலசுந்தரம்பிள்ளை, ஆர்.எம்.ஏ.எல். ரட்நாயக்க, பெரியசாமி முத்துலிங்கம் மற்றும் கலாநிதி ஏ.எஸ்.எம். நெளபல் ஆகியோர் இடம்பெற்றுள்ளனர்.

கட்சிகளின் அங்கீகாரத்துடன் ஐந்து பேர் அடங்கிய குழுவை சபாநாயகர் நியமித்துள்ளார். பிரதமர் தவிர்ந்த குழுவில் அங்கம் வகிக்கும் ஏனைய உறுப்பினர்கள் துறைசார் கற்றறிந்தோராவர்.

# ரஜரட்டை பல்கலைக்கழகம் காலவரையறை இன்றி மூடல்

கொழும்பு, ஓக 30 பல்கலை மாணவர்களுக்கான உரிய நீரை வழங்க முடியாமை காரணமாக ரஜரட்டை பல்கலைக்கழகம் காலவரையறை இன்றி மூடப்படுவதாக அறிவிக்கப்பட்டுள்ளது.

அனுராதபுர மாவட்டத்தில் நிலவிவரும் வறட்சி காரணமாக அப்பகுதியில் குடிதண்ணீருக்குப் பெரும் தட்டுப்பாடு நிலவி வருகின்றது.

அத்துடன் பல்கலை மாணவர்களுக்கு நோய்த் தொற்றும் ஏற்பட்ட காரணத்தால் கடந்த 10 ஆம் திகதி அது மூடப்பட்டுப் பின்னர் 27 ஆம் திகதி மீண்டும் கல்விநடவடிக்கைகள் ஆரம்பிக்கப்பட்டன.

இருப்பினும் தற்போது அந்த மாணவர்களுக்கான குடிதண்ணீர் பிரச்சினையை சரிசெய்ய முடியாதுள்ளமையால், காலவரையின்றி மூடுவதாகப் பல்கலை நிர்வாகம் அறிவித்துள்ளது. (ஐ)

# நாளை

31.08.2018

வெள்ளிக்கிழமை

நட்சத்திரம் : அச்சுவினி மு.இ. 7.40 வரை

திதி : பஞ்சமி மு.இ. 8.05 வரை

சுபநேரம் : 6.05 - 7.35 வரை

இராகுகாலம் : 10.35 - 12.05 வரை

# அமைச்சர் மலிக் சமரவிக்ரமவை பதில் பிரதமர் என்றார் மைத்திரி



கொழும்பு, ஓக.30 அமைச்சர் மலிக் சமரவிக்ரமவைப்பாத்துபதில்பிரதமர்வருகின்றார் என்று ஜனாதிபதி மைத்திரிபாபலசிறிசேனநகைச்சுவையாக கூறியுள்ளார். இந்தச் சம்பவம் நேற்று முன்தினம் முற்பகல் இடம்பெற்ற அமைச்சரவைக்கூட்டத்தில் இடம்பெற்றுள்ளது.

ஜனாதிபதி மைத்திரிபாபல சிறிசேன தலைமையில் ஜனாதிபதி செயலகத்தில் அமைச்சரவைக்கூட்டம் இடம்பெற்றது. அமைச்சர்கள் சமூகமளித்திருந்த நிலையில் ஜனாதிபதிக்கூட்டம் இடம்பெற்ற சபைக்கு வருகை தந்தார். அவருக்குப் பின்னால் அமைச்சர் மலிக் சமரவிக்ரமவும் வருகை

தந்தபோது அவரைப் பார்த்தே பதில் பிரதமர் வருகின்றார் என்று ஜனாதிபதி கூறியுள்ளார்.

ஜனாதிபதியின் கூற்றையடுத்து அமைச்சர்கள் நகைச்சுவையாக சிரித்துள்ளனர்.

பிரதமர் ரணில் விக்கிரமசிங்க வியட்நாமுக்கு உத்தியோகபூர்வ விஜயம் மேற்கொண்டுள்ளமையால் அன்றைய அமைச்சரவைக் கூட்டத்தில் பங்கேற்கவில்லை.

அமைச்சர்களான அகிலவிராஜகாரியவசம், மங்கள சமரவீர, தலதா அத்துக்கோரள, தயாகமகே, சாகல ரட்நாயக்க, ஆகியோர் உட்பட பல அமைச்சர்கள் இந்த அமைச்சரவைக்கூட்டத்தில் கலந்து கொள்ளவில்லை என்பது குறிப்பிடத்தக்கது.

## ஆஸியில் தஞ்சம் புகுந்தோரின் ஓர் அணியினர் அமெரிக்காவுக்கு

அமெரிக்காவுக்கும், ஆஸ்திரேலியாவிடம் இடையிலான அகதிகள் ஒப்பந்தத்தின்படி, பப்புலா நியூகினியிலிருந்து சில அகதிகள் அமெரிக்கா புறப்பட்டுச் சென்றுள்ளனர்.

இதன்படி இரு தமிழ் இளைஞர்கள், இரு பாகிஸ்தானியர்கள், 4 மியன்மார் நாட்டவர்கள் உட்பட 13 பேர் நேற்று முன்தினம் அமெரிக்கா புறப்பட்டுள்ளனர் என அகதிகளுக்கான நடவடிக்கை அமைப்பு தெரிவித்துள்ளது.

இதேவேளை, கடந்த டிசம்பர் 2017 ஆம் ஆண்டு பப்புலா நியூ கினியின் மனுஸ் தடுப்பு முகாமில் இருந்து, போர்ட் மோர்ஸ்பி இடைத்தங்கல் முகாமுக்கு மாற்றப்பட்டிருந்த அவர்கள், அங்கிருந்து அமெரிக்கா புறப்பட்டுள்ளனர் என ஆஸ்திரேலிய ஊடகம் ஒன்று

தெரிவித்துள்ளது.

அமெரிக்கா - ஆஸ்திரேலியாவிடம் இடையே செய்து கொள்ளப்பட்ட ஒப்பந்தத்தின் கீழ் இதுவரை நவறு மற்றும் மனுஸ் தீவுகளிலிருந்து 378 அகதிகள் அமெரிக்காவில் குடியமர்த்தப்பட்டுள்ளனர்.

இவ்வாறு அமெரிக்கா செல்லும் அகதிகள் அமெரிக்காவின் வெவ்வேறு பகுதிகளில் குடியமர்த்தப்பட்டு, முதல் 3 மாதங்களுக்கு அவர்களுக்கு அடிப்படை வசதிகள் அனைத்தும் வழங்கப்படும்.

அதேநேரம், ஒரு வருடத்தின் பின் அவர்கள் அங்கு நிரந்தர வதிவிட உரிமை பெறுவதற்குத் தகுதி பெறுவர். பின் 5 வருடங்கள் கழித்து அவர்கள் அமெரிக்க குடியரிமை பெறமுடியும் என்பது குறிப்பிடத்தக்கது.

## மன்னார் பாரிய மனிதப்புகழியில் இதுவரை 100 பேரின் எச்சங்கள்!



மன்னார், ஓக.30 மன்னாரில் பாரிய மனிதப்புகழியில் இருந்து இதுவரை 100 பேரின் மனித எச்சங்கள் மீட்கப்பட்டுள்ளன என்று லத்தீன் அமெரிக்காவெனிகுலாவின் தொலைக்காட்சி செய்தி ஒன்று தெரிவிக்கிறது.

களனிப் பல்கலைக்கழக அகழ்வாராச்சி நிபுணர் ராஜசோம தேவாவை கோடிட்டு அந்தத் தொலைக்காட்சி மன்னார் மனிதப் புகழ்க்குழிச் செய்தியை வெளியிட்டுள்ளது. எனினும், இந்த மனித

எச்சங்களைக் கொண்டு அவர்களின் அடையாளங்களைக் கண்டுபிடிப்பதில் சிரமங்கள் உள்ளன என்றும் வெனிகுலா தொலைக்காட்சி கூட்டிக்காட்டியுள்ளது.

இதேவேளை, இந்த மனிதப்புகழ்க்குழியின் 50 வீதமான பகுதி தோண்டப்பட்டுள்ளது.

இதன்போது, மனித எச்சங்களுடன் பல்வேறு தடயப் பொருட்களும் மீட்கப்பட்டுள்ளன என்றும் டெலிகூர் 24 என்ற அந்தத் தொலைக்காட்சி குறிப்பிட்டுள்ளது.

## எமது வாழ்வுக்கான பதிவே முல்லைத்தீவுப் போராட்டம்

கொழும்பு, ஓக.30 இது எமது வாழ்விடமான ஒரு போராட்ட நாளாக பதிவாகின்றது. எமது மண்ணில் இடம்பெற்று வருகின்ற பல்வேறு அடக்கு முறைகளையும் அபகரிப்புக்களையும் கருத்திற் கொண்டு 10 நாட்களுக்கு முன்பாக இந்தப் போராட்டத்திற்கான சந்திப்பு இடம்பெற்றது என மகாவலி மரபுரிமை இயக்கத்தின் ஏற்பாட்டாளர் அருட்தந்தை லீயோ ஆம்ஸ்லிராங்கொவித்துள்ளார்.

மகாவலி அதிகார சபைக்கு எதிராக முல்லைத்தீவில் நேற்று முன்தினம் மாபெரும் கவனயீர்ப்புப் போராட்டம் ஒன்று முன்னெடுக்கப்பட்டுள்ளது. இதில் கலந்து கொண்டு உரையாற்றும் போதே அவர் இவ்வாறு கூறியுள்ளார்.

தொடர்ந்தும் அவர் கருத்து தெரிவிக்கையில்-

மகாவலி கொண்டு வருகின்ற பல திட்டங்களால் வடமாகாணம் பல துண்டுகளாக துண்டாடப்பட்டு பலவந்தமான திட்டமிட்ட குடியேற்றங்கள் கொண்டு வரப்படுகின்ற நிலையில், அதனை அடுத்து ஆரம்பிக்கட்டமாக இன்று முல்லைத்தீவில் ஆரம்பிக்கப்பட்ட போராட்டம் மகாண ரீதியில் முன்னெடுத்துப்படவேண்டும்.

மகாவலியின் அபிவிருத்தி என்ற பெயரில் எமது மக்களுக்கு எதிராகவும், நிலத்திற்கு எதிராகவும் கொண்டு வரப்படுகின்ற திட்டங்களை உடனடியாக நிறுத்தப்படவேண்டும்.

எமது மக்களுடைய கோரிக்கை நிறைவேற்றுப்பட்டு அவை கருத்தில் எடுக்கப்படவேண்டும்.- எனக் குறிப்பிட்டுள்ளார்.

## மேரி கொல்வினின் வாழ்க்கை வரலாறு திரைப்படமாகிறது

இலங்கையின் உள்நாட்டுப் போரில் தமது கண்களில் ஒன்றை இழந்த அமெரிக்க பெண் ஊடகவியலாளர் மேரி கொல்வினின் உண்மைக்கதையை மையமாகக் கொண்டு திரைப்படம் ஒன்று தயாரிக்கப்பட்டுள்ளது.

இந்தத் திரைப்படம் விரைவில் வெளியாகும் என்று எதிர்பார்க்கப்படுகிறது. தெ பிசைவெட் வோர் என்ற தலைப்பிடப்பட்டுள்ள இந்தத் திரைப்படத்தில் ஊடகவியலாளர் செய்தி சேகரிக்கும் போது எதிர்நோக்குகின்ற சவால்கள் எடுத்துக்காட்டப்படுகின்றன.

கடந்த 2001 ஆம் ஆண்டு ஏப்ரல் 6 ஆம் திகதியன்று விடுதலைப்புலிகளின் கட்டுப்பாட்டில் இருந்து வன்னி, இராணுவக்கட்டுப்பாட்டு பகுதிக்குள் வரும்போது கொல்வினின் வெடிச்சம்பவம் ஒன்றில் தமது கண்ணை இழந்தார்.

பின்னர் 2012 ஆம் ஆண்டு பெப்ரவரியில் அவர் போர் இடம்பெற்றுக் கொண்டிருந்த சிரியாவுக்குள் அனுமதியின்றி பிரவேசித்தபோது கொல்லப்பட்டார் என்பது குறிப்பிடத்தக்கது.

## பஸ் நடத்துநர் தொடர்பில் பொலிஸில் பெண் ஊடகவியலாளர் முறைப்பாடு!

கொழும்பில் பஸ்ஸில் சென்ற பெண் ஒருவர் அசௌகரியங்களுக்கு முகங்கொடுத்துள்ளார்.

அவர் பயணித்த பஸ்ஸில் பற்றுச்சீட்டு கேட்ட போது, நடத்துநர் அநாகரிகமாக நடந்து கொண்டார் எனப் பாதிக்கப்பட்ட பெண் தெரிவித்துள்ளார்.

இந்த விடயம் தொடர்பில் ஊடகவியலாளரான பெண், பொலிஸ் நிலையத்திலும் போக்குவரத்து அதிகார சபையிலும் முறைப்பாடு செய்துள்ளார்.

வெறட்டியாவத்தை நோக்கி பயணித்த 176 ஆம் இலக்க தனியார் பஸ்ஸின் நடந்துநேரே இவ்வாறு நடந்து கொண்டுள்ளார்.

பற்றுச்சீட்டு கேட்ட போது, அதனை வழங்காமல் தன்னை அவமதிக்கும் வகையில் நடத்துநர் திட்டினார் என்று கூறி தேசிய பத்திரிகையின் ஊடகவியலாளர் அது நேற்று முன்தினம் முறைப்பாடு செய்துள்ளார்.

அன்று காலை பணிக்குச் செல்வதற்காக மருதானையில் இருந்து ஆமர் வீதிக்குச் சென்றபோதே அவர் இந்தச் சம்பவத்துக்கு முகம் கொடுத்துள்ளார்.

பற்றுச்சீட்டு கேட்ட போது பற்றுச்சீட்டு இல்லை என நடத்துநர் கூறியுள்ளார். இது தொடர்பில் முறைப்பாடு செய்வார் என ஊடகவியலாளர் கூறிய போது, முறைப்பாடு செய்யுங்கள். செய்தால் பிரச்சினையில் நீங்கள் தான் சிக்கிக் கொள்வீர்கள். என கூறித் தன்னைத் தவறான வார்த்தைகளால் நடத்துநர் திட்டியுள்ளார் என அவர் தெரிவித்துள்ளார்.

இந்த நிலையில், அவர் சம்பவத்தை அப்படியே விவரித்து முறைப்பாடு செய்துள்ளார். முறைப்பாட்டுக் கமைய நடவடிக்கை மேற்கொள்ளப்படும் என ஊடகவியலாளருக்கு அறிவிக்கப்பட்டுள்ளது.

## நானு ஓயா பகுதியில் கடையில் தீ விபத்து



கொழும்பு, ஓக.30 நானுஓயா டெஸ்போட் பகுதியில் அமைந்துள்ள சில்லறை கடை ஒன்றில் ஏற்பட்ட தீ விபத்தில் கடை முற்றாக எரிந்து சாம் பராகியுள்ளது என நானுஓயா பொலிஸார் தெரிவித்தனர். இந்தத் தீ விபத்து நேற்று அதிகாலை 2 மணியளவில் ஏற்பட்டுள்ளது எனப் பிரதேசவாசிகள் தெரிவித்தனர்.

நானுஓயா பொலிஸார், நுவரெலியாமாநகரசபை தீயணைப்பு படையினர், மற்றும் பொது மக்கள் இணைந்து தீயைக் கட்டுப்பாட்டிற்குள் கொண்டுவர நடவடிக்கை எடுத்தனர், சுமார் 3 மணித்தியாலயங்களுக்கு பிறகு தீ கட்டுப்பாட்டுக்குள் கொண்டுவரப்பட்டது.



இதேவேளை, இந்த கடையின் உரிமையாளர் மற்றும் அவரின் உறவினர்கள் கடையில் இல்லாத போதே இச்சம்பவம் நிகழ்ந்துள்ளது எனத் தெரிவிக்கப்படுகின்றது.

கடையில் சமையல் எரிவாயு சிலிண்டர் இருந்தமையால் இந்தத் தீ வேகமாக பரவியுள்ளதோடு, தீ விபத்தால் அப்பகுதிக்கான மின்சாரமும் துண்டிக்கப்பட்டுள்ளது.

தீயால் ஏற்பட்ட சேத விவரங்கள் இதுவரை கணிக்கப்படவில்லை. தீ ஏற்பட்டமைக்கான காரணம் கண்டறியப்படாத நிலையில் நானுஓயா பொலிஸார் விசாரணைகளை மேற்கொண்டு வருகின்றனர்.

## மருமகளுக்கு பாலியல் தொந்தரவு கொடுத்த 65 வயதான மாமனார் கைது

கொழும்பு, ஓக.30 இறந்த தனது மகனின் 29 வயதான மனைவியைப் பாலியல் துஷ்பிரயோகம் செய்ய முயற்சித்தார் என்று கூறப்படும் 65 வயதான முதியவர் ஒருவரைப் பொலிஸார் கைது செய்துள்ளனர்.

மினுவாங்கொட கொட்டா தெனியாவ பிரதேசத்தில் இந்தச் சம்பவம் இடம்பெற்றுள்ளது.

ஒரு பிள்ளையின் தாயான 29 வயது பெண், தனது கணவர் இறந்த பின்னர் கணவரின் வீட்டிலேயே தங்கியுள்ளார்.

வீட்டில் யாரும் இல்லாத சந்தர்ப்பத்தில் கணவரின் தந்தையான 65 வயதான நபர் பாலியல் ரீதியாக துன்புறுத்த முயற்சித்தார் எனவும், தாம் சத்தமிட்டுக் கொண்டு வீட்டை விட்டு வெளியே வந்து விட்டதாகவும் பெண் தெரிவித்துள்ளார்.

அண்மையில் இடம்பெற்ற இந்த சம்பவத்துடன் தொடர்புடைய சந்தேக நபரைப் பொலிஸார் நீதிமன்றில் முன்னிலைப்படுத்திய போது, சந்தேக நபரை நீதிமன்றம் விளக்கமறியல் உத்தரவு பிறப்பித்துள்ளது.

# நல்லூர் தூர்க்காதேவி மண்டபத்தில் இன்று

நல்லூர், ஓக. 29 இலங்கை இளங்கலைஞர் மன்றம் நல்லூர் உற்சவத்தை யொட்டி, தெல்லிப்பழை தூர்க்காதேவி தேவஸ்தானத்தின் அனுசரணையுடன் தூர்க்காதேவி மண்டபத்தில் நடத்தி வரும் தெய்வீக இசையரங்கு, இன்று மாலை 6.45 - 8.15 வரை நடைபெறும். இன்றைய இசைக்கச்சேரியில் முதலாவதாக -

பாட்டு:- ப்ரவீண் கோபிமனோ கரன், வயலின்:- கே.வேலதீபன், மிருதங்கம்:- கி.அனந்தகோபன், கடம்:- ஸ்ரீ.டினக்சன். இரண்டாவது இசைக்கச்சேரியில் - பாட்டு:- பங்கயற் செல்வி முகுந்தன், வயலின்:- அ.ஜெயரா மன், மிருதங்கம் ஜெயம் கான கோகிலம், கடம்:- ஸ்ரீ டினக்சன், கெஞ்சிரா:- காரை.சண்முக சந்திரம், முகாசிங்:- நி.மோகன்.

# கந்தபுராண எழுச்சி அறிநெறி விழாவில் இன்று இடம்பெறுபவை



இந்துசமய, கலாசார அலுவல்கள் திணைக்களம், 'கந்தபுராண கலாசாரம் இந்த மண்ணின் அடையாளம்' என்ற தொனிப்பொருளில், நல்லூர், கந்தசுவாமி ஆலய உற்சவ காலத்தை முன்னிட்டுக் கந்தபுராண வாழ்வியல் தொடர்பான விழிப்புணர்வை மேம்படுத்தும் கந்தபுராண எழுச்சி அருள்நெறி விழா - 2018 நிகழ்வுகளை நல்லூர் ஸ்ரீலக்ஷ்மி ஆறுமுகநாவலர் மணிமண்டபத்திலும் நல்லை திருஞானசம்பந்தர் ஆதீனக் கலா மண்டபத்திலும் சிறப்புற முன்னெடுத்துக்கொண்டிருக்கிறது. அந்தவகையில், இன்று பதினெந்தாம் நாள் நிகழ்வுகள், 30.08.2018 வியாழக்கிழமை, ஸ்ரீலக்ஷ்மி ஆறுமுகநாவலர் மணிமண்டபத்தில், மாலை 3.00 மணி தொடக்கம் மாலை 5.00 மணி வரை நடைபெறும். அருள்மிகு ஈழவூர் வெள்ளிப்பள்ளத்து வீரகத்திப் பிள்ளையார் குழுவினரின் பஜனை நிகழ்வு அங்கு இடம்பெறும்.

நல்லை திருஞானசம்பந்தர் ஆதீனக் கலா மண்டபத்தில் நல்லை திருஞானசம்பந்தர் ஆதீனக் குரு முதல்வர் ஸ்ரீலக்ஷ்மி சோமசுந்தர தேசிக ஞானசம்பந்த பரமசாரிய சுவாமிகள் திருமுன்னிலையில், இந்துசமய, கலாசார அலுவல்கள் திணைக்கள உதவிப்பணிப்பாளர் திரு. இ. கர்ஜித் தலைமையில், கோப்பாய் தேசியக் கல்வியியற் கல்லூரி, உபபீடாதிபதி கலாநிதி பா. தனபாலன் பிரதம அதிதியாகக் கலந்து சிறப்பிக்க, தெல்விப்பழை மற்றும் கரவெட்டிப் பிரதேச அறநெறிப்பாட சாலைமாணவர்களின் கலை நிகழ்வுகள் இடம்பெறும். யாழ்ப்பல்கலைக்கழகச் சித்த மருத்துவ அலகு விசிவரையாளர், ஆன்மீகப்பிரசாரகர் சி.உமாசுதன் வரம்பிலா அருள் பெற்றுய்ந்தான் எனும் தலைப்பிலான சிறப்புச் சொற்பொழிவையும், கலைச்சுடர் வ. மங்கைலக்ஷ்மி அவர்களின் மாணவர்கள் வழங்கும் வயலினிசை மற்றும் திரு. ஆனந்தகிருஷ்ணன் ஸ்ரீகாந்தின் தனிநடனம் ஆகியவை சிறப்பு நிகழ்வாக இடம்பெறவுள்ளன. உற்சவ காலச் சிறப்புச் சொற்பொழிவின் போது பத்து வினாக்கள் அடங்கிய வினாக்கொத்து அன்றைய நிகழ்வுச் சொற்பொழிவை உள்ளடக்கியதாக மாணவர்களுக்கு வழங்கப்பட்டு, அன்றைய தினமே விடைத்தாள் கள் மாணவர்களிடமிருந்து பெறப்படும். முதல் இருபது நாள்களிலும் விடையளித்த மாணவர்களில் முன்னிலை பெறும் ஐந்து மாணவர்களுக்கு துவிச்சக்கர வண்டிகளும் ஏனைய மாணவர்களுக்கு பெறுமதியான கற்றல் உபகரணங்களும் பாராட்டுப் பரிசில்களும் வழங்கப்படும் என்பது குறிப்பிடத்தக்கது.

# காலி கோட்டைக்கு சுற்றுலா சென்ற தம்பதியரின் காரின் மீது தாக்குதல்!

கொழும்பு, ஓக.30 கொழும்பில் இருந்து சுற்றுலா பயணமாகக் காலி கோட்டைக்கு சென்ற இளம் தம்பதியரின் காரின் மீது தாக்குதல் மேற்கொள்ளப்பட்டுள்ளது. இதன் காரணமாக காருக்கு ஏற்பட்ட சேதம் 3 லட்சத்து 96 ஆயிரம் ரூபா என அதன் உரிமையாளர் தெரிவித்துள்ளார். இந்த தம்பதியணித்த அதிசொகுசு காரின் முன்பாக பக்க கண்ணாடிக்கு நபர் ஒருவர் தாக்குதல் மேற்கொண்டமையால் இந்த நட்டம் ஏற்பட்டுள்ளது.

இதேவேளை, இந்த காரில் பயணித்தவர்கள் தனது மகள் மீது மோதி விபத்தை ஏற்படுத்தியுள்ளனர் எனத் தாக்குதல் மேற்கொண்ட நபர் போலி முறைப்பாடு செய்துள்ளாராம். அதற்கமைய இந்தச் சந்தேக நபரை கைது செய்து சட்டரீதியான நடவடிக்கை மேற்கொள்வதற்கு பொலிஸார் நடவடிக்கை மேற்கொண்டு வருகின்றனர்.

இவ்வாறு கைது செய்யப்பட்டவர் காலி, ரிசம்ண்டகந்த பிரதேசத்தை சேர்ந்த நபர் எனத் தெரிவிக்கப்படுகின்றது.

கொழும்பில் இருந்து இளம் தம்பதி ஒன்று தங்களுக்கு சொந்தமான காரில் காலிக்கு சென்றுள்ளனர். காலை உணவு பெற்றுக்கொள்வதற்காக வீதி ஓரத்தில் காரை நிறுத்திவிட்டு உணவகம் ஒன்றுக்குள் சென்றுள்ளனர். அவ்வாறு அவர்கள் செல்லும் போது, திடீரென சந்தேகநபர், காரின் கண்ணாடியைத் தனது ஹெல்மெட்டால் தாக்கி உடைத்துள்ளார்.

இதனால் ஏற்பட்ட நட்டம் 3 லட்சத்து 90 ஆயிரம் என கூறி காரின் உரிமையாளர் பொலிஸ் நிலையத்தில் முறைப்பாடு செய்துள்ளார்.

அதற்கமைய சந்தேக நபரை பொலிஸார் விசாரணை மேற்கொண்டு வருகின்றனர்.



## தினசரி ராசி பலன் (30.08.2018)

2018 ஆம் ஆண்டு விளம்பி வருடம் ஆவணித்திங்கள் 14ஆம் நாள் வியாழக்கிழமை. சதுர்த்தித்தி இரவு 10.09 மணி வரை பின்னர் பஞ்சமி. நட்சத்திரம்: ரேவதி இரவு 8.01 மணி வரை பின்னர் அசுவினி. சித்தமிர்தயோகம் முழுவதும்.

ராகுகாலம் - பகல் 01.43 மணி முதல் 3.15 மணி வரை.  
சுபநேரம் - காலை 7.34 மணி முதல் 9.04 மணி வரை.  
திவசம் செய்ய வேண்டிய திதி - ஆவணி மாத தேய்பிறை சதுர்த்தி.  
இன்று மஹா சங்கடஹர சதுர்த்தி விரதம்.  
பிறந்த நட்சத்திர வழிபாடு- ரேவதி.

### 'ஜோதிடமணி' பிரம்மஸ்ரீ சி.ஜெகதீஸ்வரசர்மா ஜே.பி.

**மேஷம்** யோசனையான நாள். பணவரவு குறையும். குடும்ப அமைதி குன்றும். பிள்ளைகளால் செலவுகளும், கவலைகளும் அதிகரிக்கும். வியாபாரத்தில் பொருள்கள் தேங்கிக் கிடக்கும்.

**ரிஷபம்** இனிமையான நாள். வருமானம் வளமாக இருக்கும். இல்லத்தில் இனிமை கொலுவிருக்கும். உறவினர் வரவால் வீடு கலகலப்பாக இருக்கும். ஆடை, அணிமணிகள் சேரும்.

**மிதுனம்** சமபலன்கள் காணப்படுகின்றன. வருமானம் சுமாராக இருக்கும். வரவுக்கு மீறிய செலவுகள் காணப்படும். வியாபாரம் லாபமும் நட்டமுமாக இருக்கும். பயணங்களைத் தவிர்க்கவும்.

**கடகம்** ஆக்கபூர்வமான நாள். பொருளாதாரம் வளமாக இருக்கும். குடும்ப ஒற்றுமை பலப்படும். வியாபாரத்தில் ஆக்கபூர்வ முன்னேற்றம் கிடைக்கும். வேலை தேடுவோருக்கு வேலை கிடைக்கும்.

**சிம்மம்** கவலையான நாள். பணம் பற்றாக்குறையாக இருக்கும். குடும்பத்தில் கருத்து வேறுபாடுகள் உண்டாகும். தொழிலில் பிரயாசை, அலைச்சல்கள் அதிகரிக்கும். தொழிலாளர்களுக்கு வேலை வாய்ப்புக்கள் குறையும்.

**கன்னி** மத்திய பலன்கள் காணப்படுகின்றன. பொருள் வரவு சுமாராக இருக்கும். உடல் நிலை பாதிப்பும். குடும்ப உறவு சீராக இருக்கும். வர்த்தகத்தில் போட்டிகள் அதிகரிப்பால் வருமானம் குறையும்.

**துலாம்** யோகமான நாள். பணம் தாராளமாகப் புழங்கும். குடும்பத்தில் எல்லையற்ற மகிழ்ச்சி காணப்படும். வீட்டைத் திருத்தி நவீனப்படுத்துவார்கள். வாகனம் வாங்கும் யோகம் உண்டாகும்.

**விருச்சிகம்** நன்மையான நாள். பணம் சரளமாகப் புழங்கும். குடும்ப உறவு அன்புடையதாக இருக்கும். புதிய நட்புகள் கிடைக்கும். உறவினர்களால் அனுகூலம் உண்டாகும். தொழிலில் நிறைய ஆதாயம் கிடைக்கும்.

**தனுசு** சலனம் மிகுந்த நாள். பொருளாதாரம் நலிவடையும். குடும்ப நிலையில் நிம்மதி குறைந்து காணப்படும். எதையும் சரியாக முடிவு எடுக்க முடியாத படி தடுமாற்றம் உண்டாகும்.

**மகரம்** சமபலன்கள் காணப்படுகின்றன. பொருள் வரவு சுமாராக இருக்கும். அளவுக்கு மீறிய செலவுகள் உண்டாகும். எடுக்கும் முயற்சிகள் தடைப்படும். தேக சுகம் பாதிப்புறும்.

**கும்பம்** சமபலன்கள் காணப்படுகின்றன. பொருளாதாரம் பற்றாக்குறையாக இருக்கும். குடும்பச் செலவுகள் அதிகரிப்பால் கடன்பட நேரும். ஏற்றுமதி இறக்குமதி வியாபாரத்தில் சுமாரான லாபம் கிடைக்கும்.

**மீனம்** உயர்வான நாள். பொருளாதாரம் உயர்வடையும். குடும்ப ஒற்றுமை மேம்படும். எடுக்கும் முயற்சிகள் வெற்றியைத் தரும். தொழிலில் உயர்வு உண்டாகும். உத்தியோகத்தில் உயர்வுகள் கிடைக்கும்.

சந்திராஷ்டம நாள்; மகம், பூரம், உத்தரம் 1ஆம் பாதம் ஆகிய நட்சத்திரங்களில் பிறந்தோர் சுப கருமங்கள் தொடங்குவதைத் தவிர்க்கவும்.



யாழ்ப்ப. கிளிநொச்சி முஸ்லிம் பேரவையின் ஏற்பாட்டில் யாழ்ப்பாணத்தில் நடைபெற்ற யாழ்ப்ப. முஸ்லிம் மக்கள் ஒன்று கூடலில் இறுதி நாள் நிகழ்வில் புத்தளம் நகரசபை தவிசாளர் கே.ஏ.பாயிஸ் பிரதம அதிதியாக கலந்துகொண்டு வெற்றியீட்டியவர்களுக்கு பரிசில் களை வழங்கினார். யாழ்ப்ப. முஸ்லிம் மக்கள் சார்பாகவும் புத்தளம்

வாழ் யாழ்ப்ப. முஸ்லிம் மக்கள் சார்பாகவும் - நகர பிதா கே.ஏ.பாயிஸ் விருது வழங்கி கௌரவிக்கப்பட்டார். இவருடன் வடமாகாண சபை உறுப்பினர் அய்யூப் அஸ்மின் மற்றும் பேரவை உறுப்பினர்களும் ஒஸ்மானியாக் கல்லூரி அதிபர் சேகு ராஜிதும் கலந்து கொண்டனர். படம் - எம்.எல்.லாபிர்

# தேர்கள் மீதான குற்றச்சாட்டுகளை விசாரிப்பதற்கு தனியான நீதிமன்றம்

பேரணியாகச் சென்று பிக்குகள் ஜனாதிபதியிடம் மனு



இந்த பேரணியில் சுமார் 250 வரையிலான தேர்கள் பங்கேற்றனர். தேர்கள் மீதான வழக்குகளை விசாரணை செய்வதற்கெனத் தனியான நீதிமன்றக் கட்டமைப்பை உருவாக்க வேண்டும் எனக் கோரியும் அதற்கான சட்ட ரீதியான அதிகாரத்தைப் பெற்றுத்தரக் கோரும் வகை

யிலான பதாகையை ஏந்திய வண்ணம் அமைதிவழிப்பேரணி ஜனாதிபதியின் உத்தியோகபூர்வ இல்லத்தை அடைந்தது.

தேர்களின் மகஜரில் குறிப்பிடப்பட்டுள்ளவை வருமாறு:-  
தேர்களுக்குக் கட்டுப்பாடுகள் விதிக்க

கப்படாமையானது அவர்கள் குற்றங்கள் செய்வதற்கு வாய்ப்பாக அமைந்துள்ளது. அவர்களின் ஒழுக்க மீறல்களைக் கட்டுப்படுத்துவதற்காக தேர்களுக்கு என்று விசேட நீதிமன்றம் ஒன்று தேவைப்படுகின்றது. ஆகவே, தேர்களுக்குரிய சட்ட விதிமுறைகளை வகுக்கவும் தேர்களின் ஒழுக்க நடவடிக்கைகள் தொடர்பாக விசாரணைகள் மேற்கொள்ளவும் நீதிமன்றம் ஒன்றை நிறுவவும் அரசு நடவடிக்கை எடுக்க வேண்டும். - என்று குறிப்பிடப்பட்டுள்ளது.

இரு தினங்களில் இது குறித்து முடிவுகளை மேற்கொள்வது தொடர்பாக இந்த அமைப்பைச் சந்தித்துத்தாம் கலந்துரையாடலை மேற்கொள்ள உள்ளார் என்றும் ஜனாதிபதி தெரிவித்துள்ளார் எனவும் கோமல்பேர சோபித தேரர் தெரிவித்துள்ளார்.

கொழும்பு, ஓக. 30  
தேர்களின் வழக்குகளை விசாரிக்கத் தனியான நீதி மன்றம் தேவை. அத்தோடு, பௌத்த நீதிமன்றத்தை நிறுவவதற்காகச் சட்ட ரீதியான அதிகாரம் வழங்கப்பட வேண்டும் என்று கோரி ராமாஞ்சு மகா பீடத்தால் ஜனாதிபதி மைத்திரிபால சிறிசேனவிடம் மகஜர் ஒன்று கையளிக்கப்பட்டுள்ளது.

நேற்று முன்தினம் பிற்பகல் 3 மணியளவில் பௌத்தா லோக மாவத்தையில் அமைந்துள்ள விபண சாவனா மத்திய நிலையத்திலிருந்து அமைதிவழிப் பேரணியாக ஆரம்பித்த பௌத்த பிக்குகளின் அணி மாலை 4 மணியளவில் ஜனாதிபதியின் உத்தியோகபூர்வ இல்லத்தை அடைந்தது.

அதன்பின்னர் கோமல்பேர சோபித தேரர் தலைமையிலான குழு தனது கோரிக்கைகள் அடங்கிய மகஜரை ஜனாதிபதியிடம் கையளித்தது.

## 5 கோடி ரூபாய் பெறுமதியான இரத்தினக் கற்கள் சிக்கின கட்டு நாயக்கா விமான நிலையத்தில்



கொழும்பு, ஓக. 30  
கட்டுநாயக்கா விமான நிலையத்தில் பெருந்தொகையான இரத்தினக் கற்கள் சங்கப் பிரிவு அதிகாரிகளினால் மீட்கப்பட்டுள்ளன. வெளிநாட்டிலிருந்து சட்டவிரோதமாக இலங்கைக்குக் கொண்டுவந்த வேளையில், விமான நிலையத்தில் வைத்து இரத்தினக் கற்கள் பறிமுதல் செய்யப்பட்டுள்ளன.

சம்பவத்துடன் தொடர்புடைய சீனப் பிரஜைகள் மூவர், கட்டுநாயக்கா விமானநிலையத்தின் சங்கப் பிரிவு அதிகாரிகளினால் நேற்று முன்தினம் கைது செய்யப்பட்டுள்ளனர்.

சீனப் பிரஜைகள் 39 மற்றும் 27 வயதான பெண்கள் இருவரும், 37 வயதான ஆண் ஒருவரும் உள்ளடங்குகின்றனர்.

சந்தேக நபர்கள் விமான நிலையத்தை விட்டு வெளியேறியப் போது சங்கப் பிரிவு அதிகாரிகளினால் அவர்கள் அவதானிக்கப்பட்டுக் கைது செய்யப்பட்டுள்ளனர்.

சுமார் ஏழு கிலோ எடையுள்ள இரத்தினக் கற்கள் மீட்கப்பட்டுள்ளன. இவற்றின் பெறுமதி ஐந்து கோடி ரூபாய் என முதற்கட்ட விசாரணைகளில் தெரிய வந்துள்ளது.

கைது செய்யப்பட்ட வெளிநாட்டவர்களை நீதிமன்றத்தில் ஆஜர்படுத்த பொலிஸார் நடவடிக்கை எடுத்துள்ளனர்.

## மின்னேரியா சம்பவம்: பிரதேச சபை உறுப்பினர் உட்பட 12 பேர் கைது!

கொழும்பு, ஓக. 30  
மின்னேரியா வனஜீவராசிகள் திணைக்கள அதிகாரிகள் மீது தாக்குதல் நடத்தியவர்கள் எனக் கூறப்படும் 12 பேர் கைதுசெய்யப்பட்டுள்ளனர் எனப் பொலிஸார் தெரிவித்துள்ளனர்.

அத்துடன், கைதுசெய்யப்பட்ட இந்த 12 பேரினுள் ஹிங்குராங்கொட பிரதேச சபை உறுப்பினர் ஒருவரும் அடங்குகிறார் என்று தெரிவித்த பொலிஸார், சம்பவம் தொடர்பில் கைதுசெய்யப்பட்டவர்களிடம் விசாரணைகளை மேற்கொண்டு வருகின்றனர்.

## முஸ்லிம் அரசியல்வாதிகளிடம் ஆயுதங்கள் உள்ளனவா?

**விசாரணை நடத்துமாறு கோரிக்கை**

கொழும்பு, ஓக. 30  
விடுதலைப்புலிகளிடமிருந்து ஆயுதங்கள் இந்நாட்டின் முஸ்லிம் அமைச்சர்களின் கையில் இருக்கின்றன என அண்மையில் வெளியிடப்பட்ட தகவல்கள் தொடர்பில் விரைவில் நடவடிக்கை எடுக்கப்பட வேண்டும் எனத் தேசிய சுதந்திர முன்னணியின் உடகப் பேச்சாளர் முஸம்மில் தெரிவித்தார்.

கொழும்பில் நேற்றுமுன்தினம் நடைபெற்ற உடகவியலாளர் சந்திப்பில் கலந்துகொண்டு கருத்துத் தெரிவிக்கையில் அவர் இதனைக் கூறினார்.

இதுதொடர்பில் அவர் மேலும் தெரிவித்தவை வருமாறு:-

இந்த தகவல்கள் குறித்து ஜனாதிபதி, பிரதமர் மற்றும் பொலிஸ் மா அதிபர் ஆகியோர் உடன் நடவடிக்கை எடுக்க வேண்டும். இந்த



தகவல்களை வெளியிட்டவர்களிடம் விசாரணைகளை நடத்தி மேலதிக தகவல்களைப் பெற்றுக் கொள்ள நடவடிக்கை எடுக்கப்பட வேண்டும்.

அரசின் பாதுகாப்பில் இருக்கும் இந்த அரசியல்வாதிகள்தொடர்பில் இதுவரையில் அரசு ஏன் நடவடிக்கை எடுக்காமல் உள்ளது. - என்று அவர் கேள்வி எழுப்பினார்.

இவர்களிடம் ஆயுதம் இருப்பது, தேசிய பாதுகாப்புக்கும் அச்சுறுத்தல் ஆகும் எனவும் அவர் மேலும் கூறியுள்ளார்.

## எந்தத் தேர்தலையும் சந்திக்க ஐக்கிய தேசியக் கட்சி தயார்! லக்ஸ்மன் கிரியல்ல கூறுகிறார்



கொழும்பு, ஓக. 30  
ஐக்கிய தேசியக் கட்சி எந்தவொரு தேர்தலையும் எதிர்கொள்ளத் தயார் என அமைச்சர் லக்ஸ்மன் கிரியல்ல தெரிவித்துள்ளார்.

கண்டி புபுரஸ்ஸ பகுதியில் நேற்று முன்தினம் நடைபெற்ற நிகழ்வு ஒன்றில் கலந்துகொண்டு உரையாற்றிய போது அவர் இதனைக் கூறியுள்ளார்.

தொடர்ந்தும் அவர் கருத்து தெரிவிக்கையில் -

எந்தவொரு தேர்தலையும் எதிர்கொள்ள ஐக்கிய தேசியக்

கட்சி ஆயத்தமாகவே உள்ளது. ஐக்கிய தேசியக் கட்சி எந்தவொரு சந்தர்ப்பத்திலும் தப்பிச் செல்லும் கட்சி கிடையாது.

மாகாணசபைத் தேர்தல் முறைமை நாடாளுமன்ற உறுப்பினர்கள் அனைவரினாலும் விரும்பக்கூடிய ஒன்றாக அமைய வேண்டும்.

எதிர்வரும் ஆண்டில் ஜனாதிபதி தேர்தல் நடத்தப்பட உள்ளது. அதற்கு முன்னதாக மாகாணசபைத் தேர்தல் நடத்தப்படும். எல்லை நிர்ணய அறிக்கையை நாடாளுமன்றின் அனைத்துக் கட்சிகளும் நிராகரித்துள்ளன.

இதனால், வேறு ஓர் முறையைப் பின்பற்ற வேண்டிய அவசியம் எழுந்துள்ளது. சபாநாயகரினால் நியமிக்கப்பட்டுள்ள குழுவின் பரிந்துரைகள் நாடாளுமன்ற உறுப்பினர்களின் விருப்பிற்கு அமைய மேற்கொள்ளப்பட வேண்டும் - என்றார்.

## பஸ் விபத்துக்கு நஷ்டஈடு பயனிகளிடம் வசூலிப்பு

கந்தளாய் பகுதியில் சம்பவம்

திருகோணமலை, ஓக. 30

திருகோணமலையில் இருந்து கட்டுநாயக்காவுக்குப் புறப்பட்டு சென்ற பஸ்கொழும்பு, திருகோணமலை - கந்தளாய் 92 ஆம் கட்டை பிரதான வீதியில் மண்டிப்பர் வாகனத்துடன் மோதியதில் டிப்பர் வாகனத்தின் கண்ணாடி உடைந்துள்ளது.

இந்தச் சம்பவம் நேற்றுமுன்தினம் இரவு இடம்பெற்றுள்ளது. இதன்போது, சம்பவ இடத்திற்கு உடனடியாக விரைந்த கந்தளாய் வீதிப் போக்குவரத்துப் பொலிஸார் இருவரிடமும் சமரசம் பேசியப் போதும் தீர்வு எட்டவில்லை.

அரசு பஸ்ஸில் பயணம் செய்த பயணிகள் சுமார் அரை மணி நேரம் காத்திருந்துள்ளனர். இதன்போது, போக்குவரத்து பொலிஸாரால் டிப்பர் வாகனச் சாரதிக்கு 2500 ரூபாய் பணம் வழங்கப்பட்டுள்ளது.

டிப்பர் வாகனச் சாரதியின் கோரிக்கைக்கு அமைவாக 2500 ரூபாய் பணம் பஸ்ஸில் சென்ற பயணிகளிடமிருந்து வசூலிக்கப்பட்டுள்ளது.

இதன் பின்னரே பஸ் புறப்பட்டுள்ளது எனத் தெரிவிக்கப்படுகின்றது. பயணிகளின் மூலமாக 2500 ரூபாய் பணம் வசூலிக்கப்பட்டு பொலிஸாருக்கு முன்னால் வைத்து இந்த டிப்பர் வாகனச் சாரதிக்கு வழங்கப்பட்டது எனக் குறிப்பிடப்படுகின்றது.

## நேவி சம்பதைத் தொடர்ந்தும் மறியலில் வைக்க உத்தரவு

முன்னாள் கடற்படை அதிகாரியான நேவி சம்பத் என்ற லெப்டினட் கமாண்டர் சந்தன பிரசாத் ஹெட்டியாராச்சியை எதிர்வரும் 12ஆம் திகதி வரை விளக்கமறியலில் வைக்குமாறு நேற்று உத்தரவிடப்பட்டுள்ளது.

நேவி சம்பத், நீதிமன்றத்தில் ஆஜராகாது தலைமறைவாக இருந்து வந்த நிலையில், அண்மையில் கொழும்பு லோட்டஸ் வீதியில் வைத்து குற்றப் புலனாய்வுப் பிரிவின் அதிகாரி ஒருவரால் அவர் கைது செய்யப்பட்டார்.

இந்த நிலையில், நேவி சம்பத்திடம் விசாரணைகளை நடத்திய குற்றப் புலனாய்வுப் பிரிவினர், கடந்த 2008 - 2009 ஆம் ஆண்டுகளில் 11 இளைஞர்களைக் கடத்தி சென்று காணாமல் போகச் செய்த சம்பவம் தொடர்பாக முக்கியமான தகவல்களை கண்டறிந்துள்ளனர் எனக் கூறப்படுகிறது.

இந்தச் சந்தர்ப்பத்தில், மீண்டும் நேற்று சந்தேகநபரை நீதிமன்றத்தில் ஆஜர்படுத்திய போது அவரைத் தொடர்ந்தும் விளக்கமறியலில் வைக்குமாறு நீதிமன்றம் உத்தரவிட்டுள்ளது.

“நா” ம் வாழ்ந்த இரண்டரை ஏக்கர் காணிக்குப்பதிலாக கால் ஏக்கர் காணியைத் தருகிறார்களாம். அதை ஏற்றுக்கொள்ளவேண்டுமாம். இதனை எங்களால் ஏற்றுக் கொள்ள முடியாது” என்று உறுதியாகக் கூறுகின்றனர் பொத்துவில் பிரதேசத்திலுள்ள கனகர் கிராம மக்கள்.

தங்களது காணிகளை மீட்டுக் கொள்வதற்காக கடந்த 15 தினங்களாக போராட்டத்தில் ஈடுபட்டு வரும் பொத்துவில் 60 ஆம் கட்டை கனகர் கிராம மக்களுக்கு 40 பேர்ச்சஸ் வீதம் அதாவது கால் ஏக்கர் வீதம் விடுவிப்பதாகக் கூறி, வனபாது காப்புத் திணைக்களத்தின் அம்பாறை மாவட்ட வனத்துறை உயரதிகாரி டி.முனசிங்க காணிகளை அளவையிட்டு எல்லையிட முற்பட்ட போது மக்கள் அதனை ஏற்றுக் கொள்ளவில்லை.

வனபாதுகாப்புத் திணைக்களத்தின் அம்பாறை மாவட்ட அதிகாரி டி.முனசிங்க மற்றும் உயரதிகாரிகள் நேற்றுமுன்தினம் அங்கு வந்து மக்களுடன் கலந்துரையாடினர்.

30 வீட்டுத் திட்டத்தில் வாழ்ந்த 30 குடும்பங்களுக்கும் 40 பேர்ச்சஸ் வீதம் அதாவது கால் ஏக்கர் வீதம் விடுவித்து ஒப்படைக்கவிருப்பதாகக் கூறினார் அவர். அவற்றை உடனேயே அளந்து தரத் தயாராகவிருப்பதாகவும் அவர் கூறினார்.

கனகர் கிராம மீள்குடியேற்ற சங்கத் தலைவி புஞ்சிமாத்தயா றங்கத்தனா இதற்குப் பதிலளிக்கையில் -

முதலில் அதிகாரிகள் ஒன்றைப் புரிந்து கொள்ள வேண்டும். நாம் ஒவ்வொருவரும் இரண்டரை ஏக்கர் நிலத்துடன் வாழ்ந்து வந்தவர்கள். 2 ஏக்கர் சேனைப் பயிர்ச் செய்கைக்கும் அரை ஏக்கர் வீட்டிற்குமாக தந்துதான் எம்மை முன்னாள் எம்.பியான அமரர் எம்.சி.கனகரெத்தினம் ஐயா எம்மை 30 நிரந்தர வீடுகளில் குடியேற்றினார்.

அப்படி வாழ்ந்து வந்த எங்களுக்கு கால் ஏக்கர் நிலமா? ஒருபோதும் ஏற்றுக் கொள்ள மாட்டோம். அப்படிப் பார்த்தால் 79 ஏக்கர் காணி இந்த 30 குடும்பங்களுக்குமாக விடுவிக்கப்பட்டிருக்க வேண்டும். ஆனால் நாம் கேட்பது இந்த 79 ஏக்கரையல்ல. 1960களிலிருந்து இங்கு 278 குடும்பங்கள் வாழ்ந்து வந்தன. அவர்களில் எம்.சி.கனகரத்தினம் ஐயா 30 குடும்பங்களுக்கு மாத் திரமே முதற்கட்டமாக வீடுகளை அமைத்துத் தந்தார். மற்றவர்களுக்கு அமைப்பதற்கிடையில் அவர் காலமாகிவிட்டார்.

எனவே எமக்குக் காணி தருவதாயின் 278 குடும்பங்களுக்கும் காணி தர வேண்டும். இல்லையென்றால் எவருக்கும் அந்தக் காணி தேவையில்லை. நீங்கள் அளக்கவும் வேண்டாம், தரவும்

வேண்டாம் என்று கையெழுத்திட்டுத் தாருங்கள் என்று கேட்டுக் கொண்டார்.

ஆம். கையெழுத்திட்டுத் தருகின்றோம். - என்று தலைவி றங்கத்தனா கையெழுத்திட்டு வழங்கினார்.

இதனையடுத்து முனசிங்க தலைமையிலான வனத்துறை அதிகாரிகள் குழுவினர் காணிகளை அளக்காமல் ஏமாற்றத்துடன் திரும்பினர். அம்பாறை மாவட்டத்திலுள்ள பொத்து



# இரண்டரை ஏக்கருடன் வாழ்ந்த மக்களுக்கு கால் ஏக்கர் காணி!

வில் உறணி, கனகர் கிராம தமிழ் மக்களின் காணிமீட்புப் போராட்டம் தொடங்கி 15 தினங்களைக் கடந்துள்ளது.

தற்போது காடு மண்டிக் கிடக்கும் தமது சொந்தக் காணிக்காக போராடி வரும் பொத்துவில் கனகர் கிராம தமிழ் மக்களின் நிலமீட்புப் போராட்டம் பற்றிய செய்திகள் அண்மைக் காலமாக பரவலாக ஊடகங்களில் அடிபட்டமையை வாசகர்கள் அறிவார்கள்.

இற்றைக்கு 58 வருடங்களுக்கு முன்பிருந்து அப்பகுதியில் வாழ்ந்து வந்த மக்கள் தமது காணிகளைக் கையளிக்கக் கோரி போராட்டத்தில் ஈடுபட்டு வருகின்றனர். 1960களில் சுமார் 278 குடும்பங்கள் அக்கிராமத்தில் வாழ்ந்து வந்தன. 1981களில் முன்னாள் பிரதமர் சிறிமாவோ பண்டாரநாயக்க அம்மையாரின் காலத்தில் முன்னாள் எம்.பி. அமரர் எம்.சி.கனகரெத்தினத்தின் முயற்சி

அவர்கள் வாழ்ந்த பிரதேசம் இன்று மிகவும் முட்கள் நிறைந்த சூரப்பற்றைகளினால் சூழ்ந்து காடுமண்டிக் காணப்படுகின்றது. அந்தக் காட்டினுள் பாழடைந்து இடிந்து தகர்ந்த நிலையில் அவர்களது 30 வீடுகளும் காணப்படுகின்றன. கூடவே அவர்கள் பாவித்த மலசலகூடங்களும் தகர்ந்த நிலையில் காணப்படுகின்றன. அதாவது அந்த மக்கள் வாழ்ந்ததற்கான தடயங்கள் நிறையவேயுள்ளன. 2000

கூறியிருந்தார். எனினும் எதுவும் நிறைவேறவில்லை.

நாம் இறந்தாலும் இந்த இடத்திலே சாவோமே தவிர எமக்கான உறுதியான ஆவணம் கிடைக்கும் வரை இந்தப் போராட்டம் ஓயாது, நிலத்தை மீட்கும் வரை எமது போராட்டம் ஓயாது என்று அக்கிராமத்தின் மீள்குடியேற்ற புனர்வாழ்வு சங்கச் செயலாளர் வே. அருணாசலம் கூறுகிறார்.

அம்பாறை மாவட்ட கரையோரத்தின் அக்கரைப்பற்று - பொத்துவில் ஏ4 பிரதான வீதியில் உறணி எனுமிடத்தில் இந்தக் கனகர்கிராமம் உள்ளது.

அம்மக்கள் இரவுபகலாக அந்த காட்டுப் பகுதியின் வீதியோரத்தில் முகாமிட்டு இரவுபகலாக தங்கியிருந்து போராட்டத்தை நடத்தி வருகின்றனர். அந்த முகாம் தற்போது இரண்டாகியுள்ளது. அருகில் தண்ணீர் பவுசரொன்று நிறுத்தப்பட்டுள்ளது. அங்கேயே அடுப்பு மூட்டி சமையல் செய்கின்றனர். இடையிடையே தே நீர் போடுகின்றனர்.

போராட்டத்தில் ஈடுபட்டு வரும் மக்கள் கூறுகையில் -

இங்கு பலரும் வருகின்றனர், போகின்றனர். எமக்கு அரை ஏக்கரில் வீடு கட்டித் தரப் போவதாகக் கூறுகின்றனர். எமக்கு வீடு வேண்டாம். எமது சொந்தக் காணியை எங்களிடம் வழங்குங்கள். அதுவே தேவை. எனவே முதலில் எமது காணியைப் பெற்றுத் தாருங்கள்.

தமிழ்த் தலைமைகள் வடக்கில் காணியை விடுவிக்குமாறு ஜனாதிபதியிடம் கோருகின்றனரே தவிர, பொத்துவில் காணியை விடுவிக்குமாறு கூறாதமை கவலையளிக்



வேண்டாம். - என்று உறுதியாகக் கூறினார்.

அதிகாரி முனசிங்க இதற்குப் பதிலளிக்கையில் -

எனது அதிகாரத்திற்குட்பட்ட வகையில் நான் இந்த 30 வீட்டுத் திட்டத்திலிருந்தவர்களுக்கு மாத் திரமே தலா 40 பேர்ச்சஸ் வீதம் மட்டுமே அளந்து தர முடியும். அதற்குமேல் என்றால் என்னால் முடியாது. வேண்டாம் என்றால்

யால் வீடுகட்ட அரை ஏக்கர் நிலமும் பயிர் செய்ய 2 ஏக்கர் நிலமும் தரப்பட்டு 30 வீடுகள் கட்டிக் கொடுக்கப்பட்டன. அவர்கள் மகிழ்ச்சியாக சேனைப் பயிர்ச் செய்கையுடன் வாழ்ந்து வந்தனர்.

1990களில் யுத்தம் காரணமாக இடம் பெயர்ந்த அவர்களை கடந்த 28 வருடங்களாக அங்கு மீளக் குடியேற அனுமதிக்கப்படவில்லையென்பது பிரதான குற்றசாட்டாகும்.

**நாம் வாழ்ந்த இரண்டரை ஏக்கர் காணிக்குப் பதிலாக கால் ஏக்கர் காணியைத் தருகிறார்களாம். அதை ஏற்றுக் கொள்ள வேண்டுமாம். இதனை எங்களால் ஏற்றுக் கொள்ள முடியாது” என்று உறுதியாகக் கூறுகின்றனர் பொத்துவில் பிரதேசத்திலுள்ள கனகர் கிராம மக்கள்.**

வருடங்களுக்கு முன்னர் எங்கெங்கு மக்கள் வாழ்ந்தனரென்ற தடயங்களைக் கூறுகின்ற தொல்பொருளியலாளர்களுக்கு, 28 வருடங்களுக்கு முன்னர் இங்கு மக்கள் வாழ்ந்துள்ளார்கள் என்று கூறுவதற்கு நேரமெடுக்காது.

இதுவரை நாடாளுமன்ற உறுப்பினர் தொடக்கம் பல அரசியல்வாதிகள், சமூக சேவையாளர்கள் எனப் பலரும் வந்து அம்மக்களுடன் கலந்துரையாடி பல உறுதிமொழிகளையும் அளித்துள்ளார்கள். வனத்துறை உயரதிகாரியும் இக்காணியை மீளளிக்க முன்னர் உறுதி

கிறது. - என்றனர்.

ஆர்ப்பாட்டக்காரர்களுள் இதயவலி காரணமாக இ.நடேசபிள்ளை, க.யோகேஸ்வரி, க. சுபத்ரா ஆகியோர் வைத்தியசாலையில் அனுமதிக்கப்பட்டுள்ளமை குறிப்பிடத்தக்கது.

அங்கு தமிழ்த் தேசியக் கூட்டமைப்பின் அம்பாறை மாவட்ட நாடாளுமன்ற உறுப்பினர் ஏ.கே.கோடீஸ்வரன், கல்முனை சுபத்ரா ராமய விகாராதிபதி வண. ரணமுத்துக்கல சங்கரத்தன தேரர் மற்றும் கல்முனை மாநகரசபை உறுப்பினர் சந்திரசேகரம் ராஜன், காரைத்தீவு பிரதேச சபைத் தவிசாளர் கிருஷ்ணபிள்ளை ஜெயசிறில், பிரதேச சபை உறுப்பினர் சின்னையா ஜெயராணி, மூத்த சமூக சேவையாளர் எஸ்.தம்பிராசா, த.தே.கூட்டமைப்பின் திருக்கோவில் பிரதேச சபைத் தவிசாளர் த.கமலராஜன், பொத்துவில் உபதவிசாளர் பெருமாள் பார்த்திபன், முன்னாள் கிழக்கு மாகாண சபை உறுப்பினர்களான கே.செல்வராஜா, ரி.கலையரசன் உள்ளிட்ட பல பிரமுகர்கள் நிலைமையை நேரில் பார்வையிட்டு மக்களுடன் உரையாடியிருந்தனர். வனவளத்துறை அதிகாரிகளும் சென்றிருந்தனர்.

எமது உடன்பிறப்புக்களின் இப்போராட்டம் பூரணமாக வெற்றியடைய வேண்டுமானால் அம்பாறை மாவட்ட தமிழ்க் கிராமங்களின் பொது அமைப்புகளின் ஒட்டுமொத்தமான ஆதரவு அவசியம் என்று பொத்துவில் பிரதேச சபையின் உபதவிசாளர் பெருமாள் பார்த்திபன் வேண்டுகோள் விடுத்துள்ளார். \*

- கு. மதுசுதன் -

காவலி குடியேற்ற திட்டத் துக்கெதிராக முல்லையில் மக்கள் அலை கடலென திரண்டு தமது எதிர்ப்பை வெளிப்படுத்தியிருக்கிறார்கள்.

மகாவலி எல் வலயம் என்ற போர்வையில் தமிழர் தாயக பரப்புக்களில் திட்டமிட்ட சிங்களக் குடியேற்றங்களை அரசு செயற்படுத்தி வருவது என்பது தமிழர்களின் குடியியல் உரிமைக்கு சொருகியுள்ள மிகப்பெரும் ஆப்பொன்றாகும்.

மகாவலி எல் வலயம் என்ற திட்டத்தினூடாக பல சிங்களக்குடிகளை தமிழர் தரப்புக்குள் விதைத்து விட்டு அவை விருட்சமாகி தாயகத்தின் பரப்புக்களின் ஆக்கிரமித்து தமிழர்களின் பூர்வீக நிலங்கள் குறுக்கப்பட்டு இன்னும் சில தசாப்தங்களுக்கு பின் இலங்கையில் தமிழர்கள் என்ற குடியின் இனப்பரம்பல் வீதத்தை இயன்றளவு இல்லாமல் ஆக்குவதே இந்த திட்டத்தின் உள்ளார்ந்த நோக்கமாகலாம்.

உண்மையில் ஓர் ஆற்றை விஸ்தீரணம் செய்து நீர்ப்பாசன நடவடிக்கைகளை மேற்கொள்ளும் போது அந் ஆற்றை அண்டிய பகுதிகளில் மக்கள் குடியேற்றங்களை அமைத்து விவசாயத்தை மேம்படுத்துவே இப்படியான குடியேற்றத்திட்டங்களின் நோக்கங்களாக அமைந்து வந்துள்ளன. இவ்வாறான ஆற்றையண்டிய குடியேற்ற திட்டங்கள் அரசர் காலங்களிலும் நடைமுறைப்படுத்தப்பட்டுள்ளமைக்குத் தக்க சான்றுகள் உள்ளன.

ஆனால் இலங்கையின் வடக்கு கிழக்கில் அமைக்கின்ற குடியேற்ற திட்டங்கள் வித்தியாசமான போக்குகளை மக்களிடையே வெளிப்படுத்தி நிற்கின்றன.

உண்மையில் ஒரு மாகாணத்தில் நீர்பாசனத்தின் வழியான குடியேற்ற திட்டங்களை நிர்வகிப்பதனால் அந்த மாகாணத்தில் பெரும்பான்மையான இனப்பரம்பலைக் கொண்ட இனத்துக்குக் குடியேற்ற திட்டத்தில் அதிக முக்கியத்துவம் கொடுக்கப்படவேண்டும்.

அவ்வாறு நோக்கின் வடக்கு மாகாணத்தில் தற்போது நடைபெறும் மகாவலி எல் வலய குடியேற்ற திட்டத்தில் ஏன் வடக்கில் பெரும்பான்மையாகவுள்ள தமிழ் மக்கள் அதிக அளவு உள்ளடக்கப்படவில்லை என்பது கேள்வியே. ஏன் குடியேற்ற திட்டமென்றால் தனியே சிங்களவர்கள் வந்துவிடுகிறார்கள் என்பதையும் விரிவாகப் பார்க்க வேண்டும்.

ஈழத்தமிழனை பொறுத்த வரையில் உலக நாடெங்கும் பரந்து வாழ்ந்தாலும் தனது தாயகமென வரையறை செய்யப்பட்ட பிரதேசத்தில் அவன் பொருளாதார வளர்ச்சி கூடிய மாவட்டங்களில் தான் அவன் அதிகப்பரம்பிசெறிந்து வாழுகிறான் அல்லது வாழ ஆசைப்படுகிறான். உதாரணமாக வடக்கு மாகாணத்திலுள்ள 5 மாவட்டங்களில் ஒப்பீட்டளவில் குறைந்த நிலப்பரப்பைக் கொண்ட யாழ்ப்பாணத்திலேயே அதிக குடித்தொகைப் பரம்பல் காணப்படுகிறது. ஏனெனில் யாழ்ப்பாணத்தின் பொருளாதார மற்றும் பல சாதகநிலைமைகளினாலேயே ஆகும், மற்றைய மாவட்டங்களில் அவர்களது பரம்பல் குறைவு. அதற்கு பல காரணிகள் காணப்பட்டாலும் அவர்கள் பெரும்பாலும்



## மகாவலியும் மக்களின் வலியும்

“ போர் முடிவுக்கு வந்த கையோடு இடம் பெயர்ந்த தமிழ் மக்கள் குடியமர்த்தப்பட்டார்களோ இல்லையே கூட்டோடு கூடாக முல்லைவீழ் நாயாற்று பகுதி மற்றும் கொக்கிளாய், கொக்குதொடுவாய் போன்ற பகுதிகளில் சிங்கள மீன் பிடி குடிகள் குடியமர்த்தப்பட்டன.

ஆனால் சிங்களவர்கள் அவ்வாறில்லை அரசு நிலத்தையும் சலுகைகளையும் வழங்கி குடியேற்றும் போது அவர்கள் முன்வந்தே குடியேறுகிறார்கள், ஆனால் தமிழர்களோ தாம் வாழ்ந்த நிலப்பகுதியை விட்டு இம்மியளவும் வேறொரு இடத்துக்கு நகர தாயாரானவர்களாகத் தெரியவில்லை. இவ்வாறான நிலைகள் தான் பேரினவாதத்திற்கு சாதகமான கீழலைத் தோற்றுவிக்கிறது.

உதாரணமாக கூறின் இன்றும் பல இடங்களில் வீட்டுத்திட்டங்களுக்காக வீடுகளைப் பெற்றுவிட்டு பல தமிழ் குடிகள் அங்கு குடிபெயராமலே இருப்பதைப் பார்த்திருப்பீர்கள்.

எழுபதுகளில் வன்னியில் நடைபெற்ற படித்த வாலிபர் குடியேற்றம் என்ற திட்டங்களில் கூட பல யாழ்ப்பாணத்தவர்களுக்கு அரசு காணிகளையும் சலுகைகளை



வளமற்ற தாயகப்பரப்புக்குள் வாழ்வதற்கு விரும்பாதமையும் புலப்படுகிறது.

ஒரு வேளை அரசு மகாவலி எல் வலய குடியேற்ற திட்டத்துக்கு வடமாகாண பெரும்பான்மை தமிழ் சமூகத்தை குடியேற்ற திட்டத்துக்கு தோர்ந்தெடுப்பின் நம்மில் எத்தனை பேர் அதில் குடியேறத் தயாராக இருக்கிறோம் என்பது கேள்விக்குறி

யும் தந்து குடியமர்த்தக் கோரிய போதும் பின்னடித்தவர்கள் ஏராளம் பேர் என்பது ஓர் எடுத்துக்காட்டு. ஆனாலும் பல படித்த வாலிபர்கள் குடியேறியிருந்தார்கள், அவர்களாலும் மற்றும் 1995 இடப் பெயர்வால் யாழிலிருந்து வன்னிக்கு குடிபெயர்ந்த மக்கள் தொகையாலும் தான் இன்றாவது குறித்த மக்கள் குடித்தொகை வன்னி

பெருநிலப்பரப்பில் தக்கவைக்கப்பட்டுள்ளது. இன்றுநல்லாட்சி அரசு என்று தன்னை தானே கூறும் இந்த அரசு இன ஆக்கிரமிப்பை நிகழ்த்தாது பல கிளை வழிகளால் இன ஆக்கிரமிப்பைக் கிளை பரப்பி விட்டுள்ளது, அதற்கான ஓர் உபாயமாகவே மகாவலி ஆற்றின் கிளையொன்றை வடக்குக்குப் பரவ விடும் பரம இரகசியம். கிழக்கு மாகாணம் தமிழர் தரப்பிடம் இருந்து பெரும்பாலும் பறிபோன தன் பிற்பாடு கிழக்கின் திருகோணமலை யுடன் தொட்டுக்கொண்டிருக்கக்கூடிய

ஒரு வேளை இது இப்படியே ஒரு நாள் அடையாள ஆர்ப்பாட்டாக இருந்து நகர்ந்து விட்டால் பேரினவாதத்தால் முன்னெடுக்கப்படுபவை இன்னும் உச்ச வேகத்துடன் உந்தித்தள்ளப்பட்டு முன்னெடுக்கப்படும். அப்போது தலைப்பாகையோடு தலையும் சேர்ந்து போவது உறுதி. எனவே இந்த விடயத்தில் மக்கள், மக்கள் பிரதிநிதிகள், ஆர்வலர்கள், துறை சார்ந்தோர்



முல்லைத்தீவு வழியே சிங்கள ஆக்கிரமிப்பு ஆர்முடுக்கி விடப்பட்டுள்ளது அவதானத்துக்குரியது.

போர் முடிவுக்கு வந்த கையோடு இடம் பெயர்ந்த தமிழ் மக்கள் குடியமர்த்தப்பட்டார்களோ இல்லையே கூட்டோடு கூடாக முல்லைவீழ் நாயாற்று பகுதி மற்றும் கொக்கிளாய், கொக்குதொடுவாய் போன்ற பகுதிகளில் சிங்கள மீன்பிடி குடிகள் குடியமர்த்தப்பட்டன.

அவர்கள் எமது கடல் வளத்தை சூறையாடுவதோடு மட்டுமல்லாது நிலவரிமை மற்றும் குடியியலையும் இனப்பரம்பலையும் சூறையாடுகிறார்கள்.

சில மாதங்களுக்கு முன்பு வடக்கு மாகாண சபையின் அவைத்தலைவருடன் கூடிய மாகாண சபை உறுப்பினர்கள் அடங்கிய குழு முல்லைத்தீவின் சிங்கள ஆக்கிரமிப்பு பகுதிகளை உறுப்பினர் ரவிகரன் அவர்களின் உதவியோடு ஓடி ஓடி பார்வையிட்டது. (அத்தனை பகுதிகளையும் ஒரே நாளில் சரியாக பார்வையிட முடியாது என்பது வேறொரு கதை) அதன் பின் நடந்த ஆக்கபூர்வமான நடவடிக்கைகள் என்ன? அதன் பின் சிங்கள குடியேற்றத்துக்கு எதிரான குழு ஒன்றை அமைத்திருந்த மாகாண சபை எத்தனை கூட்டங்களை கூட்டியுள்ளது? என்ன நகர்வுகளை முன்னெடுத்துள்ளது?

கொக்கிளாயில் தடைசெய்யப்பட்ட இயந்திரங்கள் மூலம் மீன்பிடிக்க மேற்கொள்ளப்பட்டு மீன்வளம் அடியோடு சூறையாடப்படுகிறது, அதே சமயம் செம்மலைப் பகுதிகளில் இராணுவம் பெரும் தோட்டப் பண்ணைகளை மேற்கொள்கிறது, அத்

துடன் சிங்கள முதலாளிகள் பலர் அரசியல் ஆதரவோடு பல தாவர பயிர்ப்பண்ணைகளை அங்கு நிர்வகித்து வருகிறார்கள். பல விகாரைகளும் பிரமாண்டமாக அமைக்கப்பட்டு வருகின்றன.

இந்த மாதம் தான் நாயாற்றில் தமிழ் மீனவர்களின் படகுகளும் வாடிகளும் எரிக்கப்பட்டன, இது போல இன்னும் பல நிகழலாம். இவ்வாறு பல பகுதிகள் ஏற்கனவே ஆக்கிரமிக்கப்பட்டு விட்டன.

என்றாலும் சந்தோசப்படவேண்டிய விடயம் இந்த மகாவலி என்ற திட்டத்தோடு தமிழர் தரப்பு விழிப்படைந்தமையாகும். தலைக்கு வந்தது தலைப்பாகையோடு போவதாக இருக்கட்டும்.

ஒரு வேளை இது இப்படியே ஒரு நாள் அடையாள ஆர்ப்பாட்டாக இருந்து நகர்ந்து விட்டால் பேரினவாதத்தால் முன்னெடுக்கப்படுபவை இன்னும் உச்ச வேகத்துடன் உந்தித்தள்ளப்பட்டு முன்னெடுக்கப்படும். அப்போது தலைப்பாகையோடு தலையும் சேர்ந்து போவது உறுதி. எனவே இந்த விடயத்தில் மக்கள், மக்கள் பிரதிநிதிகள், ஆர்வலர்கள், துறை சார்ந்தோர்

கண்ணுக்குள் எண்ணெய் விட்டபடி கண் காண்பதாக இருக்க வேண்டியது கட்டாயமாக்கப்பட்டுள்ளது அல்லது கடமையாகக்கப்பட்டுள்ளது.

உதாரணமாக சென்ற ஆண்டு முல்லைத்தீவில் முஸ்லிம்கள் குடியேற்றத்துக்கு எதிராக வடக்கு இளைஞர்கள் தன்னார்வமாக யாழிலிருந்து படையெடுத்து முல்லைக் காடுகளைப் பாதுகாப்போம் என்ற தொனிப்பொருளில் போராட்டத்தை முன்னெடுத்திருந்தார்கள், முன்னெடுத்து விட்டு அவர்கள் வீடு சேர்ந்த அந்த நாள் இரவே காடுகள் இனம் தெரியாத நபர்களால் தீ வைக்கப்பட்டன எனச் செய்திகள் வெளியாகியிருந்தன.

எமது போராட்டங்கள் வெறுமனே அரசியல் இலாபங்களுக்காகவோ அல்லது ஒரு நாள் எதிர்ப்பு அடையாளமாகவோ இல்லாது இனப்பற்றுதையை இறுக பற்றியுள்ள அமைய வேண்டும்.

ஒரு விடயத்தை முன்னெடுத்தால் அது சம்பந்தமாக தொடர்ந்த கண்காணிப்புடன் ஆக்கபூர்வ முன்னகர்வுகளையும் மேற்கொள்ளவேண்டியதும் அவசியமாகும்.

எனவே பேரினவாதத்தால் முன்னெடுக்கப்படும் இவ்வாறான திட்டமிட்ட குடியேற்ற நடவடிக்கைகளுக்கு அனைத்தும் தமிழர் தரப்புகளும் கட்சி, அரசியல் சாயங்கள் மறந்து தமிழர் என்ற உணர்வுடன் பரம்பரைநிலம் காக்க முன்னிற்பதற்கு அதை உங்கள் முன் அரசாங்கம் கடமையாக்கி விட்டுள்ளது என்பதனை மறக்காமல் செயற்பட வேண்டும்.

\*

**வலிந்து காணாமலாக்கப்பட்டோருக்கான சர்வதேச தினம் இன்றாகும். இவ்விடயத்தை ஒட்டி புத்தி எழுத்தாளர் கருணாகரன் சில மாதங்களுக்கு முன் வரைந்த கட்டுரையின் ஒரு பகுதி இது.**

**கா**ணாமலாக்கப்பட்டோர் விவகாரம் மற்றும் ஐ.நா வின் மனித உரிமைச் செயற்பாடுகள், குறிப்பாக காணாமலாக்கப்பட்டோர் பற்றிய ஐ.நா. மனித உரிமைகள் ஆணையகத்தின் கலந்துரையாடல் ஒன்று கடந்த ஆண்டு இறுதியில் யாழ்ப்பாணத்தில் நடந்தது. அதில் மனித உரிமைச் செயற்பாட்டாளரான றுக்கி பெர்ணாண்டோ கலந்துகொண்டு உரையாற்றினார். தொடர்ந்து உரையாடல் இடம்பெற்றது. இதன்போது சில விடயங்களை அவதானிக்கக் கூடியதாக இருந்தது.

1. காணாமலாக்கப்பட்டோர் பற்றிய சரியான எண்ணிக்கை இன்னும் கண்டறியப்படவில்லை. அதற்குரிய மதிப்பீடுகளும் செய்யப்படவில்லை. இந்தக் கணக்கெடுப்பில் இதுவரையில் யாரும் வினைத்திறனுடன் செயற்படவும் இல்லை. (தமிழ்க்கட்சிகளும் செயற்பாட்டியக்கங்களும் ஆய்வுப்பரப்பினரும் இதில் உள்ளடக்கம்) இதுவரையான கணக்கெடுப்பை அரசாங்கம், ஐ.நா அமைப்பு, சர்வதேச செஞ்சிலுவைச் சங்கம் ஆகியவை மேற்கொண்டுள்ளன. இதன்படி அரசாங்கத்தின் கணக்கெடுப்பிலேயே ஆகக் கூடுதலான எண்ணிக்கையானவர்கள் (65,000) காணாமலாக்கப்பட்டுள்ளனர் என முறைப்பாடுகள் பதிவு செய்யப்பட்டுள்ளன. ஐ.நா. நிறுவனம் மேற்கொண்ட பதிவிலும் சர்வதேச செஞ்சிலுவைச் சங்கத்தின் பதிவுகளிலும் மிகக்குறைந்த எழு எண்ணிக்கையே பதிவாகியுள்ளது. மிகச் சீரியலான ஒரு விவகாரத்திற்குச் சரியான புள்ளிவிவரங்கள் இன்னும் இல்லை.

2. காணாமலாக்கப்பட்டோர் விவகாரத்தில் அரசு, புலிகள், ஜே.வி.பி, ஈ.பி.டி.பி, புளொட், தமிழ் மக்கள் விடுதலைப்புலிகள் உள்படப் பல்வேறு தரப்பினர் சம்பந்தப்பட்டிருந்தாலும் பொறுப்புக்கூறாத நிலை அதிகமான பங்கு அரசாங்கத்தையே சாருகின்றது. ஆனால், அதை ஏற்றுக்கொள்வதற்கும் அதன்பிறகான நடவடிக்கைகளுக்கும் அரசாங்கத்தரப்பில் எத்தகைய கொள்கைத்திட்டமும் இல்லை. நேர்மையான செயற்பாடும் இல்லை.

3. காணாமலாக்கப்பட்டோர் விவகாரம் ஏறக்குறைய 50 வருடங்களாகத் தொடர்ந்து கொண்டேயிருக்கிறது. இதில் சிங்கள, தமிழ், முஸ்லிம் மக்கள் எனச் சகல இனத்தவர்களும் பாதிக்கப்பட்டுள்ளனர். இருந்தும் இந்தப் பிரச்சினைக்கான தீர்வு இன்னும் கண்டறியப்படவில்லை. இதைக் குறித்து எந்தவொரு அரசியற் தரப்படும் முறையாகச் செயற்படவில்லை.

4. காணாமலாக்கப்பட்டோர் என்ற விவகாரத்துக்குத் தீர்வு காணப்படாதவரையில் இலங்கையில் நல்லாட்சி நிலவுவதாகவோ, இலங்கையின் நீதித்துறை சிறப்பான முறையில் செயற்படுவதாகவோ கொள்ள முடியாது. பாதிக்கப்பட்ட மக்களுக்கு நீண்டகாலமாக தீர்வும் நீதியும் வழங்காதிருக்கும் நாட்டில் நீதியும் ஆட்சியும் சிறப்பானதாக உள்ளது என்று எப்படிச் சொல்ல முடியும்?

5. காணாமலாக்கப்பட்ட உறவினர்களைத் தேடிக்கொண்டு பெருமளவான மக்கள் அலைந்து கொண்டிருக்கிறார்கள். இதைக் குறித்து உரிய பொதுக்கவனம் மக்களிடத்திலே ஏற்படவில்லை. அரசியற் கட்சிகளும் இதைத் தமது பிரதான வேலைத்திட்டத்தில் உள்ளவாங்கிச் செயற்படவில்லை. அப்படியான பொதுக்கவனமொன்று தீவிர நிலையில் ஏற்பட்டிருந்தால், அது அரசியல் அழுத்தமாகவும் செயற்பாட்டு முறைமையாகவும் மாறியிருக்கும். வளர்ச்சியடைந்திருக்கும். அத்தகைய அழுத்தங்கள் அரசாங்கத்துக்கு பொறுப்புக்கூறலை ஏற்படுத்தியிருக்கும்.

6. காணாமலாக்கப்பட்டோர் விவகாரத்துக்குத் தீர்வு காண்பதைத் தவிர்த்து, அதை ஆறப்போடுவதன் மூலமாக பாதிக்கப்பட்ட மக்களைக் களைப்படைய வைத்துச் சோரவைப்பதே அரசாங்கத்தின் நோக்கமாகும். கடந்த காலத்தில் அது இத்தகைய உத்தியையே மேற்கொண்டுள்ளது. இதன் மூலம் இந்த விவகாரத்தைக் காலப்போக்கில் மறக்கடிப்பது.

7. காணாமலாக்கப்படுவது என்பது சட்டவிரோதச் செயற்பாடு. நீதிக்கு எதிரானது. ஜனநாயகத்துக்கு விரோதமானது. மனித உரிமைகளுக்கு மாறானது. நாட்டின் அமைதிக்கும் மக்களின் வாழ்க்கைக்கும் பாங்கத்தை ஏற்படுத்துவது. மக்களுடைய பாதுகாப்பைச் சீர்குலைத்து அவர்களை அச்ச நிலைக்குள் வைத்திருப்பது. இதைத் திட்டமிட்டே அரசாங்கம் உள்படப் பல்வேறு தரப்புகளும் செய்து வந்துள்ளன. இந்தப் பிரச்சினைக்குத் தீர்வு



## காணாமலாக்கப்பட்டோர் விடயம்:

# பரிவு காட்டுமோ அரசு?

காணாமல் விடுவதன் மூலமாக ஓர் அச்ச நிலையைத் தொடர்ச்சியாகவே பேணுவதற்கு அரசு விரும்புகிறது.

8. இலங்கையின் காணாமலாக்கப்பட்டோர் விவகாரம் சர்வதேச அளவில் பேசப்பட்டாலும், ஐ.நா. மனித உரிமைப்பேரவையில் தீவிரமாக விவாதிக்கப்பட்டாலும், இன்னும் அது ஒரு அழுத்த நடவடிக்கையாக மாறவில்லை. ஐ.நாவின் மனித உரிமைப் பேரவையின் ஆணையாளர்கள், பிரதிநிதிகள் போன்றோரெல்லாம் இலங்கைக்கு நேரடியாக விஜயம் செய்து பாதிக்கப்பட்ட மக்களை (சகல பிரதேசங்களுக்கும் சென்று சகல இன மக்களையும்) சந்தித்த போதும் அரசாங்கம் இன்னும் பொறுப்புக் கூறலை ஏற்கவில்லை. இதற்கான பரிகாரத்தைக் காண்பதற்கான முயற்சிகளும் ஆக்கபூர்வமாக உருவாக்கப்படவில்லை. குறைந்தபட்சம், இந்த விவகாரத்துக்கான பதிலொன்றை எடுப்பதற்கான கால எல்லையோ, திட்டவரைபடமோ உருவாக்கப்பட வேண்டும் என்ற அளவுக்குக் கூட அழுத்தங்கள் வழங்கப்படவில்லை. அப்படி எதையும் ஐ.நா. மனித உரிமைப் பேரவை செய்வதில்லை. பதிலாக இந்த விவகாரங்கள் குறித்த அறிக்கைகளை மட்டுமே அது விடுக்கும். அதை அரசாங்கம் ஏற்கலாம் விடலாம். அவ்வளவுதான். சில சந்தர்ப்பங்களில் மட்டும் ஐ.நா. மனித உரிமைகள் பேரவையின் அறிக்கையை ஆதாரமாகக் கொண்டு சில நாடுகள் சில நடவடிக்கைகளை மேற்கொள்வதுண்டு. உதாரணம், பிரேசிலில் தங்கியிருந்த இராணுவத்தளபதிகளில் ஒருவரான மேஜர் ஜெனரல் ஜெகத் ஜெயசூரியா மீது போர்க்குற்ற விசாரணையின் போல் நடவடிக்கை எடுப்பதற்கு முயற்சித்தது. மற்றும் படி எதுவுமேயில்லை.

9. காணாமலாக்கப்பட்டோரைக் கண்டறியும் முகமாகத் தொடர்ச்சியாக பாதிக்கப்பட்ட மக்களால் மேற்கொள்ளப்பட்டு வரும் போராட்டங்களைக் குறித்து நாட்டில் உள்ள எந்தச் சக்திகளிடமும் தீர்மானங்களில்லை. அரசாங்கமும் இதைக் குறித்து அக்கறைப்படவில்லை. சர்வதேச சமூகமும் இதைப்பற்றி எந்தப் பதிலையும் சொல்லவில்லை.

இத்தகைய மிகப் பாதகமான ஒரு நிலையிலேயே காணாமலாக்கப்பட்டோரின் உறவினர்களுடைய போராட்டம் வருடங்கள் கடந்தும் தொடர்ந்து கொண்டிருக்கிறது. கிளிநொச்சி நகரில் ஏ.9 வீதிக்கு அருகில் உள்ள கந்தசாமி கோயில் வளாகத்தில், ஒரு சிறிய தகரக் கொட்டகைக்குள் ஆண்களும் பெண்களும் சமார் 45-60 க்கும் இடையிலானவர்கள் தொடர்ச்சியாகப் போராடிக்கொண்டிருக்கிறார்கள்.

இந்தப் போராட்டத்தில் ஈடுபட்டிருந்தவர்களில் ஐந்து பேர் நோயுற்று மரணமடைந்துள்ளனர் என இந்தக் கொட்டகையில் இன்னும் போராடிக்கொண்டிருப்போர் தெரிவித்தனர். அவ்வாறு மரணமடைந்தவர்களின் படங்களையும் விவரங்களையும் அங்கிருப்பவர்கள் சான்றாகக் காட்டினார்கள். மேலும் இந்தப் போராட்டம் நீடிக்குமானால், இன்னும் கூடுதலான உயிரிழப்புகள் நேரக்கூடிய அபாய நிலை தென்படுகிறது.

கிளிநொச்சியில் நடக்கும் போராட்டத்தைப் போல, வடமராட்சி கிழக்கே - மருதங்கேணி, வவுனியா போன்ற இடங்களிலும் காணாமலாக்கப்பட்ட உறவினர்களின் போராட்டங்கள் நடக்கின்றன. இதைவிட திருகோணமலை, மட்டக்களப்பு, அம்பாறை, முல்லைத்தீவு, மன்னார் போன்ற ஏனைய மாவட்டங்களிலும் இவ்வாறான மக்கள் தங்களுக்கான தீர்வைக் கோரி, நியாயத்தைக் கேட்டுக் காத்திருக்கி

றார்கள். யார் இதற்குப் பதிலளிப்பது? அல்லது இந்த விவகாரத்துக்குப் பதிலை இல்லையா? அல்லது இந்த விவகாரம் பொருட்படுத்தப்பட வேண்டியதே இல்லையா?

நிச்சயமாகப் பதிலளிக்கப்பட வேண்டிய விவகாரமே இது. காணாமலாக்கப்பட்டவர்களில் 95 க்கும் அதிக விழுக்காட்டினர், அரசியல்காரணங்களின் அடிப்படையிலேயே காணாமலாக்கப்பட்டனர். பலர் எந்தத் தரப்பினால் காணாமலாக்கப்பட்டனர், எங்கிருந்து காணாமலாக்கப்பட்டனர், எப்படிக் காணாமலாக்கப்பட்டனர், எப்போது காணாமலாக்கப்பட்டனர் என்ற விவரங்களோடுள்ளவர்கள். சிலருக்கு மட்டுமே வலிமையான ஆதாரங்கள் இல்லை. இன்னொரு தொகுதியினர் - விடுதலைப்புலிகளின் உறுப்பினர்கள். 2009 மேயில் படையினரிடம் உறவினர்களால் கையளிக்கப்பட்டவர்கள். இதற்கு ஏராளமான சாட்சியங்கள் உண்டு.

ஆகவே, இந்த விவகாரம் உரிய பொறிமுறைகளின் படி விசாரிக்கப்பட்டு, நடவடிக்கைகள் மேற்கொள்ளப்பட்ட வேண்டியதாகும். நிச்சயமாகத் தீர்வு காணக் கூடியதும் தீர்வு காணப்பட வேண்டியதுமாகும். இதைப்பற்றி அரசிற் தரப்பினர் ஓரளவுக்கு அங்கங்கே பேசியிருந்தாலும் இதை ஒரு தீர்மானமாக அரசாங்கத்தின் கவனத்திற்குக் கொண்டு வரவில்லை என்பது தவறே.

இதற்கு அரசாங்கம் தன் தரப்பிலிருந்து நடவடிக்கை எடுப்பதாகக் காட்டுவதற்காக, விசாரணைக் குழுக்களை (புரணகம விசாரணைக்குழு) போன்றவற்றையெழுந்திருந்தாலும் பாதிப்புக்கு இவை தீர்வைக் கொடுக்கவில்லை. எனினும் பாதிக்கப்பட்டவர்களிடமிருந்து முறைப்பாட்டைப் பெற்றுக் கொண்டது என்ற வகையில் இதற்கு ஒரு முக்கியத்துவம் உண்டு. அதற்கப்பால் எதுவுமேயில்லை. சர்வதேச வற்புறுத்தல்களை எதிர்கொள்வதற்காக காணாமற்போனோர் விவகாரங்களுக்கான அலுவலகம் என்ற ஒன்றை அரசு தற்போது திறந்துள்ளது. இந்தப் பணிமனையின் பெயரை நீங்கள் உணர்ச்சிக்கவனிக்க வேண்டும். இது காணாமல் போனோர் தொடர்பான அலுவலகம் என்றே குறிப்பிடப்படுகிறது. கடலில் மீன்பிடிக்கச் செல்லும்போது காணாமல் போனவருக்கும் அரசியற் காரணங்களினால் பலவந்தமாகக் கடத்தப்பட்டுக் காணாமலாக்கப்பட்டோருக்கும் படையினரிடம் கையளிக்கப்பட்டுக் காணாமலாக்கப்பட்டோருக்கும் ஒரே அலுவலகம்தான். அதாவது ஒரே கணக்குத்தான். இதை எப்படி ஏற்றுக்கொள்வது?

இதேவேளை இந்தப் பிரச்சினைக்கு வேறொரு வகையில் தீர்வைக் காண்பதற்கு அரசாங்கம் முயற்சிக்கிறது. அது கபடத்தனம்தான். அதாவது, காணாமலாக்கப்பட்டோர் உயிரோடிருப்பதைப்பற்றிய விவரங்கள் எதுவுமே அரசாங்கத்திடமில்லை. ஆகவே அவ்வாறானவர்களைப்பற்றி மேற்கொள்ளப்பட்ட முறைப்பாடுகளுக்கு அரசாங்கம் மரணச் சான்றிதழை வழங்கும் என இதைப்பற்றிய அறிவிப்பை பிரதமர் ரணில் விக்கிரமசிங்க பகிரங்கமாகவே தெரிவித்துமிருந்தார்.

ஆனால், தங்களுக்குத் தங்களுடைய பிள்ளைகள், அல்லது கணவன், அல்லது தந்தை, தாய் என காணாமலாக்கப்பட்டவர்களே வேண்டும். அவர்களுடைய மரணச் சான்றிதழ் அல்ல என்று உறவினர்கள் மறுத்து விட்டனர்.

ஆனால், காணாமலாக்கப்பட்டோருக்கான மரணச் சான்றிதழ் வழங்கும் நடவடிக்கைகள் அங்கங்கே நடந்து கொண்டேயிருக்கின்றன. இதில் அரசாங்கம் வெற்றியடையவே போகிறது. ஏனெனில் காணாமலாக்கப்பட்ட அல்லது காணாமல் போன உறுப்பினர் ஒருவரைப் பற்றிய சட்டரீதியான முடிவு ஒரு குடும்பத்திற்கு அவசியமானது. வாங்கி நடவடிக்கைகளை மேற்கொள்வதற்கு, சொத்து மற்றும் உடமைக் கைமாற்றம், அல்லது சொத்துகளின் ஆளுகை அல்லது சொத்துப் பரிசீலனை போன்றவற்றின்போது, குடும்பத்தினரின் வெளிநாட்டுப் பயணங்களின்போது, குடும்ப உறுப்பினர்களைப்பற்றிய ஆவணங்களைச் சமர்ப்பிக்கும்போது எனப் பல தேவைகளிலும் காணாமலாக்கப்பட்டோரைப்பற்றிய சட்டவலுவல்கள் ஆவணம் கையளிக்கப்பட வேண்டும்.

எனவே மக்கள் இதற்காக எப்படியாவது மரணச் சான்றிதழைப் பெற்றே தீர வேண்டும். இது அவர்களுடைய கையறு நிலையிலேயே நடக்கிறது. எனக்குத் தெரிந்தவரையில் 30 க்கு மேற்பட்டவர்கள் அவ்வாறு தங்களுடைய தேவைகளுக்காக மரணச் சான்றிதழைப் பெற்றுள்ளனர். இதை அவர்கள் விரும்பிச் செய்யவில்லை. ஆனால், அவர்களுக்கு வேறு வழியில்லை.

இதில் மேலும் பாதிக்கப்படுவது பாதிக்கப்பட்ட குடும்பத்தினரே - காணாமலாக்கப்பட்டோரின் உறவுகளை. உண்மையில் இவர்களுடைய நிலைமையைக் கருத்திற் கொண்டு, ஒரு பொருத்தமான திட்டத்தை அரசாங்கத்துக்குச் சமர்ப்பித்து, அதை நடைமுறைப்படுத்த வேண்டும். இந்தப் புத்தி அதையே நிபந்தனையாக முன்வைக்கிறது.

காணாமலாக்கப்பட்டோரைக் கண்டறியும் நடவடிக்கை அரசாங்கத்தினால் மேற்கொள்ளப்பட வேண்டும். அதேவேளை, அதுவரையிலும் சம்பந்தப்பட்ட உறவினர்களுக்கு தாபரிப்புச் செலவை (கவனிக்கவும்) நட்புடைய நிவாரணமோ அல்ல) அரசாங்கம் வழங்கவேண்டும். காணாமலாக்கப்பட்டவரின் குடும்ப உறுப்பினர் எண்ணிக்கை, வயது ஆகியவற்றை அடிப்படையாகக் கொண்டு, இந்தத் தாபரிப்புச் செலவு அமையும்.

மாதந்தம் இந்த நிதி குறித்த குடும்பத்துக்கு வழங்கப்படுவது அவசியம். குறித்த குடும்பத்தின் உறுப்பினர் காணாமலாக்கப்பட்டது என்பது, அந்தக் குடும்பத்தின் வாழ்வாதாரத்தையும் பாதுகாப்பையும் இல்லாமல் செய்துள்ளது. ஆகவே அதைக் குறைந்தளவிலாவது நிவர்த்தி செய்யும் வகையில் இந்தத் தாபரிப்புச் செலவு ஈடு செய்யும். அத்துடன், வேலைவாய்ப்பு, பிற வாழ்வாதார உதவிகளில் குறித்த குடும்பத்தின் உறுப்பினர்களுக்கு முன்னுரிமை வழங்கப்பட வேண்டும். இது பாதிக்கப்பட்டவர்களுக்கு ஓரளவுக்கு ஆறுதலளிக்கும். அத்துடன் நடைமுறைக்குச் சாத்தியமானது. கூடவே, அரசாங்கத்தின் பொறுப்புக்கும் கப்பாட்டுக்கும் உரியதுமாகும்.

துயருற்றோரின் கண்ணீரைத்துடைப்பதும் பாதிக்கப்பட்டோருக்கு ஆறுதலாக இருப்பதும் அவர்களுக்கு உதவுவதும் நீதியின் பார்ப்பட்ட நடவடிக்கைகளாகும். நியாயமாக நடப்பதே அரசியல் மொழியில் அன்பாகும். அதை நெறியாகச் செய்வதே கட்சிகள் - தலைவர்களின் கடமை. மக்களுக்குரியதைச் செய்யுங்கள். மக்கள் தங்கள் கடமையைச் செய்வார்கள்.

இதனையடுத்து அரசாங்கம் இதைப்பற்றிய கண்காண்பது வெளியில் எடுக்கவில்லை.

# ஜனநாயக ரீதியான ஒருவரே கூட்டு எதிரணியின் வேட்பாளர்

கொழும்பு, ஓக. 30  
ஜனநாயக ரீதியான தலைவர் ஒரு  
வரே ஜனாதிபதி வேட்பாளராகப் பெயரிடப்  
படுவார் என நாடாளுமன்ற உறுப்பினர்  
குமார வெல்கம் தெரிவித்துள்ளார்.

எதிர்வரும் 5 ஆம் திகதி கொழும்பில்  
நடைபெறவுள்ள கூட்டு எதிரணியின்  
போராட்டம் தொடர்பில் முன்னாள் ஜனாதி  
பதி மஹிந்த ராஜபக்ஷவின் இல்லத்தில்  
நேற்று முன்தினம் நடைபெற்ற விசேட  
கூட்டத்தில் பங்கேற்பதற்காக நாடாளு  
மன்ற உறுப்பினர் குமார வெல்கம் வருகை  
தந்தபோது உட்கவியலாளர்கள் அவர்  
ரிடம் எழுப்பிய கேள்விகளுக்கு அவர்  
பின்வருமாறு பதிலளித்திருந்தார்.

என்னைப் பற்றிச் செய்தி வெளியிடு  
வதென்றால் அந்தக் காரையும் சேர்த்து  
படமெடுத்து செய்தி அறிக்கையிடுங்கள்  
என்று குமார வெல்கம் தெரிவித்துள்ளார்.

உட்கவியலாளர்: நீங்கள் ஜனாதிபதி  
வேட்பாளராகவும் இருக்கின்றீர்கள். அதற்  
கான முன் ஆயத்தங்களிலா ஈடுபடுகின்  
றீர்கள்?

குமார வெல்கம்: - ஜனாதிபதி வேட்பா

ளராக நான் போட்டியிடவில்லை, மஹிந்த  
ராஜபக்ஷவே இருக்கின்றார். அவரையே  
நாம் அனைவரும் ஏகமனதாக ஜனாதி  
பதி வேட்பாளராகக் கொண்டு வர உள்  
ளோம்.

உட்கவியலாளர்: உங்களது உள்ளத்  
திலும் ஜனாதிபதியாக வரவேண்டும் என்ற  
எண்ணம் உண்டல்லவா?

குமார வெல்கம்: யார் மனதில் அவ்  
வாறான ஆசை இல்லை?

உட்கவியலாளர்: சில வேளைகளில்  
ஜனாதிபதி வேட்பாளராக கோட்டபாய ராஜ  
பக்ஷவைப் பெயரிட்டால் என்ன நடக்கும்?

குமார வெல்கம்: எங்களது ஜனாதிபதி  
மஹிந்த ராஜபக்ஷ போட்டியிடும் போது,  
கோட்டபாய ராஜபக்ஷவை ஜனாதிபதி  
வேட்பாளராக நியமிக்கச் சந்தர்ப்பம் கிடை  
யாது.

உட்கவியலாளர்: மஹிந்தப் போட்டி  
யிடாவிட்டால் கோட்டபாய ராஜபக்ஷவே  
ஜனாதிபதி வேட்பாளர்?

குமார வெல்கம்: அப்பொழுது பார்ப்  
போம், அப்பொழுது ஜனநாயக ரீதியான  
தலைவர் ஒருவரையே நாம் தேர்தலில்



குமார வெல்கம்  
கூறுகிறார்

நிறுத்துவோம். நீங்கள் வீடு சென்று நிம்  
மதியாக உறங்கக்கூடிய ஓர் தலைவ  
ரையே நாம் ஜனாதிபதி வேட்பாளராகப்  
போட்டியிடச் செய்வோம்.

உட்கவியலாளர்: கோட்டபாய ராஜ  
பக்ஷ தேர்தலில் போட்டியிட்டால் அவ்வா  
றான ஜனநாயக உரிமைகள் பறிக்கப்  
படும் என்பதை நீங்கள் ஒப்புக் கொள்கின்  
றீர்களா?

குமார வெல்கம்: இல்லை. நான்  
அப்படிச் சொல்லவில்லைதானே. நான்  
கோட்டபாய ராஜபக்ஷ பற்றி பேச விரும்ப  
வில்லை. ஏனென்றால் எங்களுக்கு இருப்  
பது ஒரே தலைவர்தான் அவர் மஹிந்த  
ராஜபக்ஷவையாகும். இரண்டு ராஜபக்  
ஷக்கள் என்னிடம் இல்லை. என்னிடம்  
இருப்பது ஒரே ராஜபக்ஷ அது மஹிந்த  
ராஜபக்ஷதான்.

உட்கவியலாளர்: நீங்கள் புதிய வாகன  
மொன்றை எடுத்துள்ளீர்கள்?

குமார வெல்கம்: இல்லை இது எனது  
பழைய வாகனமாகும், எனது தந்தை  
பழைய லொறிகாரர்தானே. அந்தக்  
காலத்தில் இருந்து நாங்கள் வாகனங்  
களை நேசிக்கின்றோம்.

உட்கவியலாளர்: இந்தக் காரின்  
வில்லை என்ன? ஐந்து கோடி ரூபா வருமா?

குமார வெல்கம்: இல்லை. அவ்வளவு  
இல்லை, நாடாளுமன்றில் வழங்கப்படும்  
வாகன அனுமதிப்பத்திரமொன்றுக்கு  
இந்த வாகனத்தை இறக்குமதி செய்ய  
முடியும் என்றும். - அவர் தெரிவித்துள்  
ளார்.

## சிறுமிகளைத் துன்புறுத்திய ஆசிரியரின் காவல் நீடிப்பு

யாழ்ப்பாணம், ஓக 30  
தனியார் கல்வி நிலையத்துக்கு  
வந்த பதினம் வயது சிறுமிகள் மூவ  
ருக்கு பாலியல் தொல்லை வழங்கிய  
குற்றச்சாட்டில் 2 மாதங்களுக்கு  
மேலாகக் கட்டுக்காவலில் வைக்கப்  
பட்டுள்ள ஆசிரியரின் விளக்கமறி  
யலை எதிர்வரும் செப்ரம்பர் 11ஆம்  
திகதிவரை நீடித்து மல்லாகம் நீதி  
வான் நீதிமன்றம் நேற்றுமுன்தினம்  
உத்தரவிட்டது.

வட்டுக்கோட்டையிலுள்ள தனி  
யார் கல்வி நிலையத்தில் கற்பிக்கும்  
ஆசிரியர், அவரிடம் கற்கச் செல்லும்  
பதினம் வயது மாணவிகள் சிலரைப்  
பாலியல் வன்கொடுமைக்கு உட  
படுத்தினார் எனப் பாதிக்கப்பட்ட சிறுமி  
களால் வாக்குமூலங்கள் வழங்கப்  
பட்டன. அதனடிப்படையில் ஆசிரியர்  
கடந்த ஜூன் 13ஆம் திகதி கைது செய்  
யப்பட்டார்.

விசாரணைகளின் பின்னர் அவர்,

மல்லாகம் நீதிவான் நீதிமன்றால்  
கடந்த இரண்டு மாதங்களாகத்  
தொடர்ச்சியாக விளக்கமறியலில்  
வைக்கப்பட்டுள்ளார்.

சந்தேகநபர் சார்பில் கடந்த மாதம்  
பிணை விண்ணப்பம் முன்வைக்  
கப்பட்டு அவரது சட்டத்தரணியால்  
சமர்ப்பணம் செய்யப்பட்டது. அத்து  
டன், பாதிக்கப்பட்ட சிறுமிகள் இருவர்  
சார்பில் முன்னிலையான சட்டத்  
தரணி தி.அர்ஜீனா, ஆசிரியரைப்  
பிணையில் விடுவதற்குக் கடும் ஆட்  
சேபனை தெரிவித்திருந்தார்.

பிணை விண்ணப்பம் நிராகரிக்க  
கப்பட்ட நிலையில் அவரது விளக்க  
மறியல் நேற்றுமுன்தினம் வரை  
நீடிக்கப்பட்டிருந்தது. நேற்றுமுன்  
தினம் இந்த வழக்கு விசாரணைக்கு  
எடுக்கப்பட்டபோது ஆசிரியரின் விளக்  
கமறியலை செப்ரம்பர் 11ஆம் திகதி  
வரை நீடித்து மல்லாகம் நீதிவான்  
நீதிமன்றம் உத்தரவிட்டது. (ஐ)

## இருதய சிகிச்சைக்கான நிதியத்துக்கு ரூ. 10 லட்சம் விமானப்படை உதவி



இலங்கை விமானப்படை ஹாட் டு ஹாட்  
நம்பிக்கை நிதியத்திற்கு 10 லட்சம் ரூபாவை  
நன்கொடையாக வழங்கியுள்ளது.

இந்தத் தொகைக்கான காசோலையை  
விமானப்படைத் தளபதி எயார் மார்ஷல்  
கபிலஜயம்பதிநம்பிக்கைநிதியத்தின் இணை  
நிறுவனர் வைத்தியர் ருவன் ஏக்கநாயக  
விடம் கடந்த திங்கட்கிழமை கையளித்தார்.  
'ஹாட் டு ஹாட்' நம்பிக்கை நிதிய  
மனது 2014 ஆம் ஆண்டு நிறுவப்பட்டது.

இதன் மூலம் அவசர இருதய சத்திர சிகிச்சை  
தேவைப்படும் நோயாளிகளுக்கு உதவிக  
ளும் வழங்கப்பட்டு வருகின்றன.

மேலும் அரசு வைத்தியசாலைகளில்  
நீண்டநாள்களாக இருதய சத்திர சிகிச்சைக்  
காகக் காத்திருக்கும் நோயாளிகளுக்கு இந்  
நிதியத்தினால் உதவிகளும் வழங்கப்பட்டு  
வருகின்றன. இதுவரை 135 பேரின் இருதய  
சத்திர சிகிச்சைகளுக்கு உதவிகள் வழங்கப்  
பட்டுள்ளமை குறிப்பிடத்தக்கது.

## விபத்தில் ஒன்றாக உயிரிழந்த தமிழ் - சிங்கள நண்பர்கள் ஒரே புதைகுழியில் புதைப்பு

அம்பாந்தோட்டையில் உயிரிழந்த தமிழ் - சிங்கள  
நண்பர்கள் இருவர் ஒரே புதைகுழியில் புதைக்கப்பட்ட  
நெகிழ்ச்சியான சம்பவம் இடம்பெற்றுள்ளது.

வாகன விபத்தில் உயிரிழந்த தமிழ் மற்றும் சிங்கள  
நண்பர்கள் இருவரும் நேற்று முன்தினம் ஒரே குழியில்  
புதைக்கப்பட்டுள்ளனர்.

அங்கணுகொலெபெலெஸ்ஸ பொது மயானத்தில்  
ஒரே குழியில் இவர்கள் இருவரும் புதைக்கப்பட்டனர்.

அசாரிகம பிரதேசத்தைச் சேர்ந்த நாலக இரோன்  
மற்றும் காலி நெழுவப் பிரதேசத்தைச் சேர்ந்த ராஜேந்திர  
சிவ குமார் என்ற இருவரே இவ்வாறு உயிரிழந்துள்ளனர்.  
உயிரிழந்த இரண்டு இளைஞர்களும் கொழும்பு  
பிரதேசத்தின் ஒரே இடத்தில் தொழில் செய்த நண்பர்  
களாவர்.

இவர்கள் இருவரும் கடந்த 25 ஆம் திகதி மோட்டார்  
சைக்கிளில் பயணித்த சந்தர்ப்பத்தில் இரவு 11.30 மணி  
யளவில் விபத்துக்குள்ளாகி உயிரிழந்தனர்.

தமிழ் இளைஞர் வறுமையான குடும்பத்தைச் சேர்ந்த  
வர் என தெரிவிக்கப்படுகிறது. உயிரிழந்த இரண்டு நண்  
பர்களினதும், இறுதி நடவடிக்கை ஒரே நாளில் ஒரே குழி  
யில் புதைப்பதற்கு உறவினர்கள் தீர்மானித்துள்ளனர்.

தென்னிலங்கையில் இனவாத ரீதியான மோதல்கள்  
தீவிரம் அடைந்து வரும் நிலையில், இவ்வாறான துன்  
பியல் நிகழ்விலும் நல்லிணக்கம் பேணப்பட்டுள்ளது  
எனப் பலரும் கருத்து தெரிவித்துள்ளனர்.

## தென்னாசியாவில் மிகப் பெரிய நீர் தொழில்நுட்ப ஆய்வு கூடம்

இங்கு அமையும் எனத் தகவல்

சீன விஞ்ஞான கழகத்தின் (CAS) பிரதிநிதி பேரா  
சிரியர் வே (Prof. Wei) மற்றும் பிரஸ்தாப நிர்மாண  
மான வேலைகளை பொறுப்பேற்றுள்ள CTEG நிறு  
வனத்தின் பிரதிநிதிகள் நகரத்திட்டமிடல் மற்றும்  
நீர்வழங்கல் அமைச்சர் ரவ்யுப் ஹக்கீமை சந்தித்த  
னர்.

இந்த சந்திப்பு அமைச்சரின் கொள்ளப்பிட்டி  
அலுவலகத்தில் நேற்று முன்தினம் இடம்பெற்றது.

இந்த சந்திப்பின்போது இனம்காணப்படாத  
சிறுநீரக நோயை கட்டுப்படுத்தும் நோக்கில் சீன -  
இலங்கை ஆய்வு மானிய செயற்திட்டத்தின்கீழ் பேரா  
தனை பல்கலைக்கழகத்தில் அமைக்கப்படவுள்ள தெற்  
காசியாவிலேயே மிகப்பெரிய நீர் தொழில்நுட்ப

ஆய்வு கூடத்தின் வேலைத்திட்டங்களை ஆரம்பித்  
தல் தொடர்பாக கலந்துரையாடப்பட்டன.

இந்த வேலைத்திட்டங்கள் செப்டம்பர் 28 ஆம்  
திகதி ஆரம்பிக்கப்படவுள்ளது. இந்த பாரிய நீர்  
தொழில்நுட்ப ஆய்வுகூடத்தை அமைக்கும் பணி  
யில் சீன விஞ்ஞான ஆய்வு நிறுவனத்துடன் நகர  
திட்டமிடல் மற்றும் நீர் வழங்கல் அமைச்சு, தேசிய  
நீர் வழங்கல் வடிகாலமைப்புச் சபை, பேராதனை  
பல்கலைக்கழகம் என்பன பங்களிப்பு செய்கின்றமை  
குறிப்பிடத்தக்கது.

இந்த சந்திப்பின்போது நகர திட்டமிடல் மற்றும்  
நீர் வழங்கல் அமைச்சின் மேலதிகச் செயலாளர்  
ஏ.சீ.எம்.நபீல் கலந்துகொண்டார்.

## கலஹா சம்பவம் தொடர்பில் விசாரணை!

கொழும்பு, ஓக. 30  
கலஹா வைத்தியசாலையில் நேற்றுமுன்  
தினம் இடம்பெற்ற பதற்ற நிலை தொடர்பில் ஒழுங்  
கான விசாரணை ஒன்றை மேற்கொள்ளுமாறு சுகா  
தார அமைச்சர் ராஜித சேனாரத்ன சுகாதார சேவை  
பணிப்பாளருக்கு ஆலோசனை வழங்கியுள்ளார்.

நேற்று முன்தினம் கலஹா வைத்தியசாலை  
யில் சிகிச்சைக்காக அனுமதிக்கப்பட்ட சிறுமி ஒருவர்  
உயிரிழந்ததையடுத்து வைத்தியசாலை வளாகத்தில்  
பதற்றநிலை உருவாகியிருந்ததுடன் வைத்திய  
சாலை உடைமைகளுக்கும் சேதம் விளைவிக்கப்பட்  
டிருந்தமை குறிப்பிடத்தக்கது.

## மாலியில் பிரான்ஸ் படை தாக்குதல்; மூத்த பயங்கரவாதத் தலைவர் பலி!



பார்ீஸ், ஓக.30  
மாலியில் பிரான்ஸ் படைகளில் தாக்குதலில் ஐ.எஸ். அமைப்பின் சகாரா குழுவின் மூத்த தலைவர் முகமது அக் அல்மவுனர் கொல்லப்பட்டார். அவருடன் அவரது பாதுகாவலரும் உயிரிழந்துள்ளார். மேலும் ஒரு பெண்ணும், ஒரு இளைஞரும் இந்தத் தாக்குதலில் கொல்லப்பட்டுள்ளனர் என்றும் தகவல்கள் கூறுகின்றன. அத்துடன் மற்றொரு ஐ.எஸ். பயங்கரவாதி படுகாயம் அடைந்துள்ளார் என்றும் தெரிய வந்துள்ளது.

இது தொடர்பாக பார்ீஸில் வெளியான அறிக்கையில், வான்தாக்குதலில் முகமது அக் அல்மவுனர், அவரது பாதுகாவலர்களில் ஒருவர், ஒரு பெண், ஒரு இளைஞர் என 4 பேர் உயிரிழந்தனர். இதை அங்கு பணி அமர்த்தப்பட்டிருந்த காமாண்டோ படையினர் உறுதி செய்து உள்ளனர் என கூறப்பட்டுள்ளது. இந்த வான் தாக்குதலில் 'மிரேஜ் - 2000' விமானம் ஈடுபடுத்தப்பட்டது எனத் தகவல் அறிந்தவட்பாராங்குகூறுகின்றன.

## சுதந்திர தேவி சிலையில் தீ; பார்வை யாளர்கள் வெளியேற்றும்

நியூயோர்க், ஓக.30  
அமெரிக்காவில் தீவிபத்து காரணமாக சுதந்திர தேவி சிலையை பார்வைச் சென்ற ஆயிரக்கணக்கான பார்வையாளர்கள் அங்கிருந்து வெளியேற்றப்பட்டனர். அமெரிக்காவின் நியூயோர்க் கில் உள்ள ஹார்பர் தீவில் சுதந்திர தேவி சிலை உள்ளது. கையில் தீபத்தை ஏந்திய நிலையில் இருக்கும் அந்த சிலை 151 அடி உயரம் கொண்டது. தீவின் நடுவில் நிறுவப்பட்டிருக்கும் இந்தச் சிலையை கண்டு ரசிக்க நாள்தோறும் ஏராளமான வெளிநாட்டு மற்றும் உள்ளாட்டு சுற்றுலாப் பயணிகள் வந்த வண்ணம் உள்ளனர். இந்த நிலையில் நேற்றுமுன்

## வீழ்ச்சியை சந்தித்துள்ள பொருளாதாரம்; ஈரான் ஜனாதிபதி மீது நீதி விசாரணை

டெஹ்ரான், ஓக.30  
ஈரான் சந்தித்து வரும் வரலாறு காணாத பொருளாதாரச் சரிவு, விலைவாசி உயர்வு தொடர்பாக ஜனாதிபதியின் பதில் திருப்தியளிக்காததால் நீதி விசாரணைக்கு நாடாளுமன்றம் பரிந்துரைத்துள்ளது. அணு ஆயுத பரவல் தடை ஒப்பந்தத்தில் இருந்து விலகிகொண்ட அமெரிக்கா, அடுத்தடுத்து ஈரான் அரசின் மீது பல்வேறு பொருளாதார தடைகளை விதித்து வருகிறது. தனது நேசநாடுகளும் ஈரானைப் புறக்கணிக்க வேண்டும் என அமெரிக்க வெளியுறவுத்துறையின் சார்பில் நிர்ப்பந்திக்கப்படுகிறது. இந்த அறிவிப்பு வெளியானதை தொடர்ந்து ஈரான் நாட்டு நாணயத்தின் மதிப்பு ஒரேநாளில் கடும் வீழ்ச்சியை சந்தித்துள்ளது. கடந்த ஆண்டு வாக்கில் 42 ஆயிரத்து 890 ரியால்களாக இருந்த அமெரிக்க டாலரின் மதிப்பு படிப்படியாக கூடிக்கொண்டே போய் கடந்த மாத இறுதியில் 57 ஆயிரத்து 500 ரியால்களாக உயர்ந்து கடந்த மே மாத மளவில் 80 ஆயிரம் ரியால் களுக்கு விலைபோனது. இதனால், ஈரானின் பொருளாதாரம் முற்றிலு



மாக நிலைகுலைந்து காணப்படுகிறது. நிலைமை மேலும் மோசம் அடைவதை தவிர்க்கும் வகையில் பொருளாதாரச் சீர்திருத்தங்களை மேற்கொள்ள வேண்டும் என அந்த நாட்டின் பொருளாதார நிபுணர்களும், எதிர்க்கட்சியினரும் எச்சரித்து வருகின்றனர். ஈரான் நாட்டுப் பொருளாதார விவகாரங்கள் மற்றும் நிதித்துறை அமைச்சர் மசவுத் கர்பாசியன் - ஐ அந்தப் பதவியில் இருந்து நீக்கம் செய்து நாடாளுமன்ற உறுப்பினர்கள் சமீபத்தில் வாக்களித்தனர். இந்நிலையில், வரலாறு காணாத பொருளாதாரச் சரிவு, விலைவாசி

## அமைச்சரின் வட கொரியப் பயணத்தை ட்ரம்ப் ரத்து செய்தது ஏன்? - பரபரப்பு தகவல்

வொஷிங்டன், ஓக.30  
அமெரிக்க வெளியுறவு அமைச்சர் மைக் பாம்பியோ இந்த வாரம் வட கொரியாவுக்கு பயணம் மேற்கொள்ள இருந்தார். இந்த நிலையில், ட்ரம்ப் இந்தப் பயணத்தை ரத்து செய்ததை குறித்துத் தகவல் வெளியாகியுள்ளன. அமெரிக்க வெளியுறவு அமைச்சர் மைக் பாம்பியோ இந்த வாரம் வட கொரியாவுக்கு பயணம் மேற்கொள்ள இருந்தார். இந்த பயணத்தின் போது அவர் வட கொரிய மூத்த அதிகாரிகளைச் சந்திப்பார் என்றும், சிங்கப்பூர் உச்சிமாநாட்டில் அமெரிக்க ஜனாதிபதி ட்ரம்ப்பிடம், வடகொரியத் தலைவர் கிம் ஜாங் உன் அணு ஆயுதங்களை முழுமையாக கைவிட உழைக்கப்போகிறேன் என உறுதி அளித்து செய்துகொண்ட ஒப்பந்தத்தை நிறைவேற்ற வலியுறுத்துவார் என்றும் தகவல்கள் வெளிவந்தன. ஆனால், இந்த பயணத்தைச் சற்றும் எதிர்பாராத வகையில் அமெரிக்க ஜனாதிபதி ட்ரம்ப் ரத்து செய்துவிட்டார். ஆனால் அதன் பின்னணி என்ன என்பது வெளிவரவில்லை. ஏற்கனவே மைக் பாம்பியோவுடன் பேச்சு நடத்திய வடகொரிய ஆளும் கட்சியின் துணைத்தலைவர் கிம் யாங் சோல், அமெரிக்காவுக்குக் கடந்த வெள்ளிக்கிழமையன்று ஒரு கடிதம் எழுதி உள்ளார்.



அந்த கடிதத்தில் என்ன எழுதப்பட்டிருந்தது என்பது தெளிவாக தெரியவரவில்லை என்றாலும், அந்தக் கடிதத்தில் எழுதி இருந்த விடயங்கள்தான் ட்ரம் பையும், மைக் பாம்பியோவையும் வட கொரியப் பயணத்தை ரத்து செய்யவைத்து உள்ளது என 'வொஷிங்டன் போஸ்ட்' பத்திரிகை கூறுகிறது. மைக் பாம்பியோவின் பயணத்தை ரத்து செய்தது குறித்து ட்ரம்ப் அறிவித்தபோது, ஜூன் 12 ஆம் திகதி சிங்கப்பூர் உச்சி மாநாட்டைத் தொடர்ந்து, வடகொரியா அணு ஆயுதங்களை முழுமையாக கைவிடத்தான் மேற்கொண்ட முயற்சியில் முடக்கம் ஏற்பட்டு உள்ளது என்பதை வெளிப்படையாக ஒப்புக் கொண்டமை நினைவுகூரத்தக்கது. வட கொரிய அரசு உட்கம், அமெரிக்கா இரட்டை வேடம் போடுகிறது எனக் கடந்த ஞாயிறுக்கிழமையன்று சாடி உள்ளமையும் என்பது குறிப்பிடத்தக்கது.

## அமெரிக்காவின் மரியானா தீவில் 6.4 ரிச்டர் அளவில் நிலநடுக்கம்!

வொஷிங்டன், ஓக.30  
அமெரிக்காவில் உள்ள மரியானா தீவுகளில் நேற்று 6.4 ரிச்டர் அளவு கோலில் நிலநடுக்கம் ஏற்பட்டுள்ளது. அமெரிக்க புவிசார் ஆராய்ச்சி மையம் தெரிவித்துள்ளது. அமெரிக்காவின் மேற்கு பசிபிக் கடலில் மரியானா தீவுகள் உள்ளன. இந்த தீவின் வடக்கு பகுதியில் நேற்று அதிகாலை சக்திவாய்ந்த நிலநடுக்கம் ஏற்பட்டது. இந்த நிலநடுக்கம் 6.4 ரிச்டர் அளவு கோலில் பதிவானதாக அறிவிக்கப்பட்டது. நிலநடுக்கத்தால் ஏற்பட்ட அதிர்வுகளை அப்பகுதி மக்கள் உணர்ந்தனர். அலுவலகங்கள் மற்றும் வீடுகளில் இருந்தவர்கள் சாலைகளில் தஞ்சம் அடைந்தனர். சிறிது நேரத்தில் நிலைமை சீரானது. இதன் காரணமாக சனாமி எச்சரிக்கை எதுவும் விடப்படவில்லை.

## மியான்மர் ராணுவ தளபதியின் முகப்புத்தகக் கணக்கு முடக்கம்!

யாங்கோன், ஓக.30  
ரோஹிங்யா முஸ்லிம் களுக்கு எதிராக வெறுப்புணர்வு பிரசாரத்தை தொடர்ந்து 'பேஸ்புக்' சமூக வலைத்தள நிறுவனம், மியான்மர் இராணுவத்தளபதியின் 'பேஸ்புக்' கணக்கை முடக்கி உள்ளது. மியான்மரில் ராக்கின் மாகாணத்தில் கடந்த ஆண்டு ஓகஸ்ட் மாதம் பொலிஸார் மீது ரோஹிங்யா முஸ்லிம் கிளர்ச்சியாளர்கள் தாக்குதல் நடத்தியமையைத் தொடர்ந்து, அங்கு உள்ள அந்த இனத்தினர் மீது வன்முறை கட்ட விழ்த்து விடப்பட்டது. ரோஹிங்யா முஸ்லிம் மக்களின் கிராமங்களுக்கு தீவைக்கப்பட்டது. நூற்றுக்கணக்கானோர் உயிரிழந்தனர். 7 லட்சத்துக்கும் அதிகமானோர் அகதிகளாக பங்களா தேஷில் தஞ்சம் புகுந்து உள்ளனர். இந்தக் கலவரத்தைத் தடுக்க தவறினார் என அந்த நாட்டின் தலைவர் கூகி மீது கடுமையான விமர்சனங்கள் எழுந்தன. தொடர்ந்து அந்த நாட்டின் இராணுவத்தளபதி, தனிநபர்கள், அமைப்புகள் 'பேஸ்புக்' சமூக வலைத்தளத்தை பயன்படுத்தி ரோஹிங்யா முஸ்லிம்களுக்கு எதிராக வெறுப்புணர்வு பிரசாரம் செய்து வந்தனர். ரோஹிங்யா இனத்தையே அழிக்கும் வேலையில் இராணுவம் ஈடுபடுகிறது எனப் புகார் கூறப்பட்டது. இதற்கு 'பேஸ்புக்' ஒரு தளமாக பயன்படுத்தப்படுவதாக கடுமையான விமர்சனங்கள் எழுந்தன. இந்த நிலையில் 'பேஸ்புக்' சமூக வலைத்தள நிறுவனம், மியான்மர் ராணுவத் தளபதியின் 'பேஸ்புக்' கணக்கை முடக்கி உள்ளது. இதேபோன்று 19 தனிநபர்கள், அமைப்புகளின் கணக்குகளும் முடக்கப்பட்டுள்ளன.



அமெரிக்காவுக்குள் சட்டவிரோதமாக நுழைந்த 2 இந்தியர் உட்பட 19 பேர் கைது

நியூயோர்க், ஓக.30  
மெக்சிக்கோவில் இருந்து படகு வழியே அமெரிக்காவுக்குள் நுழைய முயன்ற 2 இந்தியர்கள் உட்பட 19 பேரை அமெரிக்க கடலோரக் காவல்படை கைது செய்தது. மெக்சிக்கோவில் இருந்து பங்கா வகை படகு ஒன்று பலரை ஏற்றிக் கொண்டு அமெரிக்கக் கடற்பகுதிக்குள் நுழைந்தது. இதனைவான் மற்றும் கடல் வழி நடவடிக்கைகளுக்கான விமானம் ஒன்று கண்டறிந்தது. இதுபற்றி அமெரிக்கக் கடலோரக் காவல் படையிடம் தகவல் தெரிவிக்கப்பட்டு, அந்தப் படகு அமெரிக்கக் கடலோர காவல் படையால் தடுத்து நிறுத்தப்பட்டது. அந்தப் படகில் 2 இந்தியர்கள் உட்பட மொத்தம் 19 பேர் இருந்துள்ளனர். சட்டவிரோதமாக அமெரிக்காவில் நுழைய முயன்ற அவர்கள் அனைவரையும் கைது செய்த கடலோரக் காவல்படை, அதில் இருவர் கடத்தல் காரர்கள் என்பதையும் கண்டறிந்துள்ளனர். கைது செய்யப்பட்ட அனைவரிடம் விசாரணை மேற்கொள்ளப்பட்டு வருகின்றன.

## பிரதமர் மோடியை கொல்ல சதித்திட்டம்; மாவோயிஸ்ட் ஆதரவாளர்கள் 5 பேர் கைது



பிரதமர் மோடியை கொல்ல மாவோயிஸ்டுகள் சதித்திட்டம் தீட்டியமை தொடர்பாக, மாவோயிஸ்ட் ஆதரவாளர்கள் 5 பேர் கைது செய்யப்பட்டுள்ளனர்.

மராட்டிய மாநிலம் புனேவில் கடந்த ஆண்டு டிசம்பர் 31 ஆம் திகதி இடதுசாரி ஆதரவாளர்கள் ஒரு மாநாடு நடத்தினர். அதில் பேசியவர்கள், ஆவேசமாகப் பேசினர்.

அதைத்தொடர்ந்து, அம்மாநிலத்தின் கோரேகான்- பீமா கிராமத்தில் வன்முறை வெடித்தது. மராத்தா சமூகத்தினரும், தலித் சமூகத்தினரும் மோதிக் கொண்டனர். வன்முறையைத் தூண்டும் வகையில் பேசினார் என கடந்த ஜூன் மாதம் 5 பேர் கைது செய்யப்பட்டனர்.

அவர்களில் டில்லியில் பிடிபட்ட ஒருவரிடம் கைப்பற்றப்பட்ட கடிதத்தில், ராஜீவ் காந்தி கொலை பாணியில், பிரதமர் மோடியைக் கொலை செய்வோம் என்று மாவோயிஸ்டுகள் எழுதி இருந்தனர். இதன்மூலம், மோடியை கொல்ல மாவோயிஸ்டுகள் சதித்திட்டம் தீட்டி இருந்தமை தெரியவந்தது.

அந்தக் கடிதத்தில், ஹைதராபாத் சேர்ந்த புரட்சிகர இடதுசாரி எழுத்தாளர் பி.வரவர ராவின்

பெயர் இருந்தது. இந்திலையில், அவரை கைது செய்ய புனே பொலிஸார், நேற்று முன்தினம் ஹைதராபாத்துக்கு சென்றனர். ஹைதராபாத் பொலிஸாரின் ஒத்துழைப்புடன், வரவராவின் மருமகனும், மூத்த பத்திரிகையாளருமான கே.வி.குர்மாநாத், புகைப்பட நிபுணர் கிராந்தி ஆகியோர் வீடுகளில் அதிரடிச் சோதனை நடத்தினர்.

பின்னர், வரவர ராவின் வீட்டுக்கு சென்று அவரைக் கைது செய்தனர்.

இதுபோல், மாவோயிஸ்ட் ஆதரவாளர்களை குறிவைத்து தெலுங்கானா, மராட்டியம், அரியானா, ஜார்கண்ட், டில்லி, கோவா, சத்தீஷ்கார் என மொத்தம் 7 மாநிலங்களில் ஒரே நேரத்தில் சோதனை நடத்தப்பட்டது. அரியானா மாநிலம் பரிதாபாத்தில் நடந்த சோதனையில், இடதுசாரி சிந்தனையாளரும், வழக்கறிஞருமான சுதா பரத்வாஜ் கைது செய்யப்பட்டார்.

மும்பையில் நடந்த சோதனையில், மாவோயிஸ்டு ஆதரவாளர்கள் வெர்னன் கோன்சல்வன், அருண் பெரேரா, டில்லியில் நடந்த சோதனையில் சிவில் உரிமை ஆர்வலர்களும் நவலகா ஆகியோர் கைது செய்யப்பட்டனர்.

இந்த நடவடிக்கைகளுக்கு, காங்கிரஸ் கட்சி கண்டனம் தெரிவித்துள்ளது. அக்கட்சியின் செய்தித்தொடர்பாளர் ஜெய்பால் ரெட்டி கூறுகையில், இந்தக் கைதைக் கண்டிக்கிறோம், உரிய குற்றச் சாட்டு இல்லாமல், எந்த மனித உரிமை ஆர்வலரையும் கைது செய்யக்கூடாது என்றார்.

மேலும், பெண் எழுத்தாளர் அருந்ததி ராய், பிரபல வரலாற்று ஆய்வாளர் ராமச்சந்திர குகா உள்ளிட்டோர் மத்திய அரசுக்குக் கண்டனம் தெரிவித்துள்ளனர்.

## தி.மு.கவின் கனவை நிறைவேற்ற இன்று புதிதாய் பிறந்துள்ளேன்!

சென்னை, ஓகி.30  
தி.மு.க. பொதுக்குழுக் கூடத்தில் தலைவராகத் தேர்ந்தெடுக்கப்பட்ட மு.க.ஸ்டாலின் பேசும்போது, தி.மு.கவின் கனவை நிறைவேற்றுவதற்காக இன்று புதிதாய் பிறந்துள்ளேன் எனத் தெரிவித்துள்ளார்.

தி.மு.க. தொடங்கப்பட்டபோது பொதுச்செயலாளராக அண்ணாபுதவி வகித்தார். அண்ணாவின் மறைவுக்குப் பிறகு கருணாநிதி கட்சியின் தலைவர் ஆனார். தொடர்ந்து 50 ஆண்டுகள் தலைவராக அவர் பொறுப்பு வகித்து வந்த நிலையில், அவரது மறைவிற்குப் பிறகு, கட்சியின் தலைவராக மு.க.ஸ்டாலின் நேற்று முன்தினம் தேர்ந்தெடுக்கப்பட்டுள்ளார். கட்சியின் பொதுக்குழுவில் இதற்கான அதிகாரபூர்வ அறிவிப்பை கட்சியின் பொதுச்செயலாளர் அன்பழகன் வெளியிட்டார்.

பின்னர் பொதுக்குழுவில் மு.க.ஸ்டாலின் உரையாற்றினார். அப்போது அவர் தெரிவித்தவை வருமாறு-

தி.மு.க. தலைவராக நான் பொறுப்பேற்றமையைப் பார்க்க கருணாநிதி இல்லையே என்பதே எனது ஒரே குறை. கருணாநிதி போல் மொழி ஆளுமை எனக்குக் கிடை




யாது. நான் கருணாநிதியில்லை... அவரை போல் எனக்குப் பேசத் தெரியாது.

தி.மு.கவின் கனவை நிறைவேற்ற இன்று புதிதாய் பிறந்திருக்கிறேன். நீங்கள் பார்க்கும்... கேட்கும் ஸ்டாலின் வேறொருவன். சொந்த நலன்களை மறந்து தமிழக மக்களின் நலனுக்காக ஒன்று சேர்ந்து உழைப்போம்:- என்று தெரிவித்துள்ளார்.

ஸ்டாலின் தலைவர் ஆனமை தொடர்பான அறிவிப்பு வெளியானதும் பொதுக்குழுக் கூட்டம் நடைபெற்ற அண்ணா அறிவாலயத்திற்கு வெளியே கூடியிருந்த தொண்டர்கள் பட்டாசு வெடித்தும் இனிப்பு வழங்கியும் உற்சாகமாகக் கொண்டாடினர்.

## தாஜ்மஹால் அழிந்து விட்டால் பாதுகாக்க வாய்ப்பு கிடைக்காது

உச்ச நீதிமன்றம் எச்சரிக்கை



தாஜ்மஹால் அழிந்து போய்விட்டால் அதை பாதுகாப்பதற்கு அதிகாரிகளுக்கு மீண்டும் வாய்ப்பு கிடைக்காது என உச்ச நீதிமன்ற நீதிபதிகள் எச்சரித்தனர். உலக அதிசயங்களில் ஒன்றான தாஜ்மஹாலை பாதுகாப்பது தொடர்பான வழக்கு, உச்ச நீதிமன்றில் விசாரிக்கப்பட்டு வருகிறது.

அந்த வழக்கு நீதிபதிகள் மதன் பி லோகர், அப்துல் நசீர், தீபக் குப்தா ஆகியோர் அடங்கிய அமர்வு முன் நேற்றுமுன்தினம் விசாரணைக்கு வந்தது. அப்போது நீதிபதிகள், தாஜ்மஹால் அழிந்து போய்விட்டால் அதை பாதுகாப்பதற்கு அதிகாரிகளுக்கு மீண்டும் வாய்ப்பு கிடைக்காது என எச்சரித்தனர்.

தாஜ்மஹாலை பாதுகாப்பதற்கான பல்வேறு விடயங்களை அதிகாரிகள் கவனத்தில் கொள்ள வேண்டும். பசுமைத்திட்டத்தின் கீழ் கொண்டு வருதல், தாஜ்மஹால் பகுதியில் இயங்கிவரும் தொழிற்சாலைகள், ஹோட்டல்கள், உணவுவிடுதிகள் பற்றியெல்லாம் தெரிந்து கொள்ள வேண்டும் என்றும் குறிப்பிட்டனர்.

உத்தரபிரதேச மாநில அரசின் சார்பில் ஆஜரான கூடுதல் சொலிசிட்டர் ஜெனரல் துர் மேத்தா, வழக்கறிஞர் ஜஸ்வராயா புதி ஆகியோர் வாதிடும்போது, தாஜ்மஹால் பாதுகாப்பு குறித்த தொலைநோக்கு ஆவணத்தை டில்லியில் உள்ள திட்டமிடல் மற்றும் கட்டடக்கலை கல்லூரி தயாரித்து வருகிறது. அனைத்து பிரச்சினைகளையும் உள்ளடக்கிய விரிவான திட்டத்தையும் அவர்கள் பரிசீலித்து வருகின்றனர் என குறிப்பிட்டார்.

மத்திய அரசின் சார்பில் ஆஜரான மற்றொரு சொலிசிட்டர் ஜெனரல் ஏ.என்.எஸ். நட்கர்னி வாதிடும்போது, உச்ச நீதிமன்றத்தின் உத்தரவை தொடர்ந்து, ஆகா கான் பவுண்டேசன், கலை மற்றும் கலாசாரத்துக்கான இந்திய தேசிய அறக்கட்டளை, நினைவுச்சின்னங்கள், தலங்களுக்கான சர்வதேச கவுன்சில் போன்ற நிபுணத்துவம் வாய்ந்த அமைப்புகளிடம் இருந்து தாஜ்மஹால் பாதுகாப்புக்கு ஆலோசனைகள் பெறப்பட்டு உள்ளன என்றார்.

தாஜ்மஹால் அமைந்து உள்ள ஆக்ரா நகரத்தை கலாசார நகரமாக அறிவிப்பது குறித்து ஒரு திட்டம் தீட்டி அனுப்புமாறு உத்தரபிரதேச மாநில அரசை கேட்டு இருக்கிறோம் எனக் குறிப்பிட்டார்.

அதைத் தொடர்ந்து வழக்கின் அடுத்த கட்ட விசாரணையை நீதிபதிகள் அடுத்த மாதம் 25 ஆம் திகதிக்கு ஒத்திவைத்தனர்.

## கேரளாவில் வெள்ள நிவாரண முகாமில் குழந்தைகளை மகிழ்வித்த நடிகைகள்!

கேரளாவில் தொடர்ந்து பெய்த கனமழையால் வீடுகளை இழந்து முகாமில் தங்க வைக்கப்பட்டுள்ள குழந்தைகளை நடிகைகள் மகிழ்வித்துள்ளனர்.

கேரளாவில் ஏற்பட்ட மழை வெள்ளப்பாதிப்பில் இருந்து மீள முடியாமல் அங்குள்ள மக்கள் தவித்து வருகிறார்கள். வெள்ளப்பாதிப்பின் போது 10 லட்சத்துக்கும் மேற்பட்டோர் முகாமில் தங்கியிருந்தனர். மழை குறைந்ததை தொடர்ந்து முகாமில் தங்கியிருந்தவர்கள் வீடு திரும்பத் தொடங்கினர். ஆனால் வீடுகளை முழுமையாக இழந்தவர்கள் எங்கு செல்வது எனத் தெரியாமல் தொடர்ந்து முகாமிலேயே தங்கியுள்ளனர்.

மாநிலத்தில் உள்ள முகாம்களில் தற்போது ஒரு லட்சத்துக்கும் மேற்பட்டோர் தங்கியிருக்கிறார்கள். இவர்களில் பெண்கள், குழந்தைகளும் அடங்குவர். 15 நாட்களுக்கும்

மேலாக அவர்கள் முகாமிலேயே தங்கி பரிதவித்து வருகிறார்கள். அவர்களை அரசியல் பிரமுகர்கள், சினிமா பிரபலங்கள், தன்னார்வலர்கள் என பல்வேறு தரப்பினரும் சந்தித்து ஆறுதல் கூறி வருகிறார்கள். நிவாரண உதவிகளும் அவர்களுக்கு தொடர்ந்து வழங்கப்பட்டு வருகிறது.

முகாம்களில் சோர்வுடன் இருக்கும் அவர்களை உற்சாகப்படுத்தும் நோக்கில் மலையாள நடிகைகள் ரமயா நம்பீசன், ரீமா கல்லிங்கல், பார்வதி ஆகியோர் களமிறங்கினர். புத்தனத்திட்டாவில் உள்ள நிவாரண முகாமுக்கு சென்ற அவர்கள் அங்கிருந்த பெண்கள், குழந்தைகள் மத்தியில் அமர்ந்து பாடல்கள் பாடி அவர்களை மகிழ்வித்தனர்.

மேலும் அவர்களுடன் செல்பியும்



எடுத்து நிவாரண உதவிகளையும் வழங்கினர். தங்களுடன் நடிகைகள் அமர்ந்து பாடுவதைக் கேட்ட குழந்தைகள், முகாம்களில் தங்கியிருக்கிறோம் என்பதையும் மறந்துகைட்டி ஆரவாரம் செய்தனர்.

இதேபோல பிரபல பின்னணி பாடகி சித்ரா கோழிக்கோடு என்ற இடத்தில் உள்ள முகாமுக்கு சென்றார். அங்கிருந்த பெண்கள் மத்தியில் அமர்ந்து அவர் பாடல்களைப் பாடி மகிழ்வித்தார்.

## விவசாயிகளின் வங்கிக் கடனை செலுத்திய நடிகர் அமிதாப் பச்சன்



வங்கியில் 200 விவசாயிகள் வாங்கிய ரூ.1 கோடியே 50 லட்சத்துக்கான கடனைத் தாம் செலுத்தி இருக்கிறார் என நடிகர் அமிதாப் பச்சன் தெரிவித்துள்ளார்.

இந்தி நடிகர் அமிதாப் பச்சன் நேற்று முன்தினம் மும்பையில் அவர் நடத்தும் ரி. வி. நிகழ்ச்சி தொடர்பாக நிருபர்களுக்கு பேட்டி அளித்தார்.

அப்போது அவர் தெரிவித்ததை வருமாறு :-

விவசாயிகள் தற்கொலை தொடர்பான செய்திகளை படிக்கும் போது மிகவும் வேதனை அடைகிறேன். ரூ.15 ஆயிரம், ரூ.20 ஆயிரம்,

ரூ.30 ஆயிரம் என வாங்கிய கடனைக் கூட திருப்பி செலுத்த முடியாமல் விவசாயிகள் தற்கொலை செய்துகொண்டமையை அறிந்துபல ஆண்டுகளுக்கு முன்பே வருந்தினேன்.

அப்போது 40 முதல் 50 விவசாயிகளின் குடும்பங்களுக்கு உதவி அளித்தேன். தற்போது வங்கிகளிடம் இருந்து பெயர்ப் பட்டியலை பெற்று 200 விவசாயிகள் வாங்கிய ரூ.1 கோடியே 50 லட்சத்துக்கான கடனை செலுத்தி இருக்கிறேன்.

மேலும், உயிர் நீத்த ராணுவ வீரர்கள் 44 பேரின் குடும்பங்களுக்கு நிதியுதவி அளித்துள்ளேன். அரசிடம் இருந்து அந்தத்தியாகிகளின் பெயர்ப் பட்டியலை பெற்று அவர்களது மனைவி மற்றும் தாய், தந்தையர்களுக்கு ரூ.1 கோடியை பகிர்ந்து அளித்து உள்ளேன்.- என்று அவர் தெரிவித்துள்ளார்.

## கேரள வெள்ளத்தில் சிக்கியவர்களை மீட்டுவதற்கு ராகுல்காந்தி நேரில் வாழ்த்து



கேரள மாநிலத்தையே புரட்டி போட்ட மழை வெள்ளத்தில் இருந்து மக்களை மீட்க உதவிய மீனவர்களை காங்கிரஸ் தலைவர் ராகுல் காந்தி நேரில் சென்று சந்தித்து வாழ்த்துத் தெரிவித்தார்.

கேரள மழை வெள்ளச் சேதங்களை பார்வையிட நேற்று முன்தினம் கேரளா சென்ற அகில இந்திய காங்கிரஸ் தலைவர் ராகுல் காந்தி ஹெலிகொப்டர் மூலம் செங்கனூர் பகுதிக்குச் சென்றார். அங்குள்ள ஒரு முகாமுக்கு நேரில் சென்ற ராகுல் காந்தி, அங்கு தங்கியிருந்தவர்களுக்கு ஆறுதல் கூறினார்.

செங்கனூர் பகுதியை பார்வையிட்ட பின்பு, ராகுல்காந்தி ஆலப்புழா சென்றார். அங்கு நடைபெற்ற நிகழ்ச்சியில், கேரள வெள்ளத்தில் இருந்து மக்களைக் காப்பாற்ற தங்கள் உயிரையும் பொருட்படுத்தாது உதவிய மீனவர்களுக்கு கேடயங்களை வழங்கி, வாழ்த்து கூறி கௌரவித்துள்ளார்.

**முப்படைகளின்...**

(முதலாம் பக்கத் தொடர்ச்சி)  
அத்துடன், நேவி சம்பத்தின் விளக்கமறியல் எதிர்வரும் 12ஆம் திகதிவரை நீடிக்கப்பட்டது. 2008 மற்றும் 2009 ஆண்டு காலப்பகுதியில் கொழும்பு மற்றும் சுற்றுப்புறங்களில் 11 இளைஞர்கள் கடத்தப்பட்டுக் காணாமல் ஆக்கப்பட்ட சம்பவம் தொடர்பாக, நேவி சம்பத்தேடப்பட்டு வந்தார். கடத்தப்பட்டு காணாமல் ஆக்கப்பட்ட 11 தமிழ் மாணவர்களில் 6 பேர் சர்வதேசப் பாடசாலையில் கல்வி கற்றமையுடன், 5 பேர் பல்கலைக்கழகங்களில் பட்டப்படிப்பைத் தொடர்ந்தவர்கள். மாணவர்களின் குடும்பங்களிடம் பல லட்சம் ரூபா கப்பம் பெறுவதற்காக 11 பேரும் கடத்தப்பட்டனர். எனினும் அவர்கள் அனைவரும் பின்னர் கொலை செய்யப்பட்டனர் என்று தெரிவிக்கப்பட்டது. 2006ஆம் ஆண்டு நாடாளுமன்ற உறுப்பினர் நடராஜா ரவிராஜபடுகொலை செய்யப்பட்ட சம்பவத்துடனும் நேவி சம்பத்துக்கு தொடர்பு உண்டு எனக் குற்றஞ்சாட்டப்பட்டிருந்தது.

**வன்னிக்கு...**

(முதலாம் பக்கத் தொடர்ச்சி)  
கும் கிளிநொச்சிக்கும் இன்னும் ஒரு மாதத்துக்குள் மழை வர வேண்டும் எனத் தாம் வேண்டுவீர்ப்பு என்று மீள்குடியேற்ற மற்றும் புனர்வாழ்வு அமைச்சர் டி.எம்.சுவாமிநாதன் தெரிவித்தார். முல்லைத்தீவு - நாயாற்று பகுதியில், வாடிகள் எரிக்கப்பட்டு வாழ்வாதாரம் பாதிக்கப்பட்ட மக்களுக்கு, நேற்று மீன்பிடி வலைகளை வழங்கி உரையாற்றும் போதே அவர் இவ்வாறு கூறினார். அவர் மேலும் தெரிவிக்கையில் - 2014ஆம் ஆண்டில் இருந்து கிளிநொச்சிக்கு மழை பெய்வதில்லையென அப்பகுதி மக்கள் கூறினர். அதற்கு இங்கு பெரிய பூசையொன்றை நடத்தி, யாகம் ஒன்றை வைத்து, வர்ணபகவானுக்கு பூசை செய்ய வேண்டுமென அந்த மக்களிடம் நான் தெரிவித்தேன். அதற்கான திகதியொன்றை குருக்களுடன் தொடர்புகொண்டு குறித்துள்ளோம் - என்றார். (ஐ)

**வீட்டுத்...**

(முதலாம் பக்கத் தொடர்ச்சி)  
வாழ்வு அமைச்சர் டி.எம். சுவாமிநாதன் தெரிவித்துள்ளார். கிளிநொச்சியில் நேற்று இடம்பெற்ற செய்தியாளர் சந்திப்பில் கலந்து கொண்டபோதே அவர் இவ்வாறு கூறினார். அதேநேரம், வடக்கு - கிழக்கில் வீட்டுத்திட்டம் உள்ளிட்ட சில திட்டங்களை நடைமுறைப்படுத்த தமது அமைச்சிடம் போதியளவு நிதி இல்லை எனவும் அவர் குறிப்பிட்டார். இந்தியாவிலிருந்து வருகை தந்த மக்களின் அடிப்படைத் தேவைகள் பூர்த்தி செய்யப்படாமையே தொடர்பில் அவரிடம் இதன்போது வினவப்பட்டது. அதற்கு அவர், அந்தப் பிரச்சினை உண்மைதான், அவர்களுக்கு பிரதானமாகக் காணி பிரச்சினை உள்ளது. அவர்களுக்குக் காணி கொள்வனவு செய்தே வீட்டுத் திட்டங்களை வழங்கவேண்டும் - என்றார். இதேவேளை, மக்களுக்கு வீடுகள் அத்தியாவசியமாக உள்ளன. இந்தியா கட்டிக்கொடுத்தால் என்ன, சீனா கட்டிக்கொடுத்தால் என்ன எவ்வாறாயினும் வீடு கிடைத்தால் போதும் என அவர் சுட்டிக்காட்டினார். (ஐ)

ஹெட்டியாராச்சி முதியான் சலாகே சந்தன பிரசாத் ஹெட்டியாராச்சி என்ற முழுப்பெயரைக் கொண்ட நேவி சம்பத், கொழும்பு லோட்டஸ் வீதியில் போலி அடையாள அட்டையுடன் குற்றப் புலனாய்வுப் பிரிவினரால் இந்த மாத நடுப் பகுதியில் கைது செய்யப்பட்டார்.

நேவி சம்பத் நாட்டைவிட்டு வெளியேறுவதற்கு முன்னர், அவருக்கு 5 லட்சம் ரூபா பணத்தைக் கடற்படையின் உயர் அதிகாரி ஒருவர் வழங்கியுள்ளார். அந்தப் பணம் கடற்படையின் வங்கிக் கணக்கிலிருந்து மீளப் பெறப்பட்டுள்ளது என்று குற்றப் புலனாய்வுப் பிரிவினர் நீதிமன்றில் கடந்த தவணையில் சமர்ப்பணம் செய்தனர்.

அதனை ஆராய்ந்த நீதிவான் லங்கா ஜயரட்ன, சந்தேகநபரின் கொடுக்கல் - வாங்கல் தொடர்பில் அனைத்துத் தகவல்களையும் இலங்கை வங்கி, குற்றப்புலனாய்வுப் பிரிவினருக்கு வழங்க

**வெடிமருந்துடன்...**

(முதலாம் பக்கத் தொடர்ச்சி)  
எனப் பூநகரிப் பொலிஸார் தெரிவித்தனர்.

வாகனத்திலிருந்து 1 கிலோ 80 கிராம் வெடிமருந்து கைப்பற்றப்பட்டுள்ளது.

சந்தேகநபர்கள் தேராவில், வலைப்பாடு பகுதிகளில் வசிப்பவர்கள் எனத் தெரிவிக்கப்படுகிறது. பூநகரிப் பொலிஸில் தடுத்து வைக்கப்பட்டுள்ள சந்தேகநபர்களிடம் பொலிஸார் விசாரணை நடத்தி வருகின்றனர். (ஐ)

**முல்லைத்தீவு...**

(முதலாம் பக்கத் தொடர்ச்சி)  
பன்னங்கண்டி பிறவுண் கம்பனி வீதி, நீர்ப்பாசனக் கால்வாய்க்குள் நேற்றுக் காலை இந்தச் சடலம் காணப்பட்டது.

முல்லைத்தீவு, திருமுறுகண்டி வசந்த நகரைச் சேர்ந்த ஒரு பிள்ளையின் தாயான கருப்பையா நித்தியகலா (வயது-32) என்பவரின் சடலமே அது என அடையாளம் காணப்பட்டுள்ளது.

சிறிய குட்டை ஒன்றினுள் மீன் பிடிக்கச் சென்ற இளைஞர் ஒருவர், இதனைக்கண்டு காலபோகச் செய்கைக்காக வயலைப் பண்படுத்திக் கொண்டிருந்த விவசாயி ஒருவருக்குத் தகவல் தெரிவித்துள்ளார்.

விவசாயி, கிளிநொச்சிப் பொலிஸார் மற்றும் கிராம அலுவலருக்கு இந்தத் தகவலை வழங்கினார்.

சம்பவ இடத்துக்குச் சென்ற பொலிஸார் விசாரணைகளை மேற்கொண்டனர். குற்றத்தடய வியல் பொலிஸார், மோப்பநாய் உதவியுடன் விசாரணைகளை மேற்கொண்டனர்.

சடலத்தை அண்மித்த பகுதிகளில் இரண்டு பாதணிகள், பேனைகள் மற்றும் பாதுகாப்புச் சீருடைக்கான இடுப்புப் பட்டி ஒன்று உட்பட ஒன்பதிற்கும் மேற்பட்ட தடயப் பொருள்கள் மீட்கப்பட்டன.

சம்பவ இடத்துக்குச் சென்ற கிளிநொச்சி நீதிவான் மாணிக்க வாசகர் கணேசராஜா, சடலத்தைப் பார்வையிட்டமையுடன் உரிய விசாரணைகளை முன்னெடுக்குமாறு உத்தரவிட்டார்.

சடலத்தின் முகப்பகுதியில் பாரிய காயம் உள்ளது. உள்ளடைகளுடன் சடலம் கண்டு பிடிக்கப்பட்டுள்ளமையால் இது கொலையாகவோ அல்லது வன்புணர்வின் பின்னரான கொலையாகவோ இருக்கலாம் எனச் சந்தேகிக்கப்படுகின்றது. உடற்கூற்றுப் பரிசோதனைக் காகக் சடலம் கிளிநொச்சி பொது வைத்தியசாலையில் வைக்கப்பட்டுள்ளது. (ஐ-70)

வேண்டும் என்றும் - சந்தேகநபருக்குப் போலியான தேசிய அடையாள அட்டை மற்றும் போலியான தகவல்களைப் பயன்படுத்தி கடவுச்சீட்டு வழங்கிய அதிகாரிகளைக் கைது செய்து நீதிமன்றில் முற்படுத்த வேண்டும் என்றும் - உத்தரவிட்டார்.

அத்துடன், சந்தேகநபர் நேற்று வரை விளக்கமறியலில் வைக்கப்பட்டிருந்தார்.

சந்தேகநபர் நேவி சம்பத் கொழும்பு நீதிவான் நீதிமன்றில் நேற்று முற்படுத்தப்பட்டார்.

நேவி சம்பத்தலைமறைவாகி இருப்பதற்கு முன்னர் கடற்படைத் தளபதியும் முப்படைகளின் பிரதானியுமான அடமிரல் ரவீந்திர விஜேகுணரத்ன பணம் வழங்கினார் எனக் குற்றப் புலனாய்வுப் பிரிவினர் மன்றில் தெரிவித்தனர்.

வழக்கை விசாரித்த நீதிவான், முப்படைகளின் பிரதானி அடமிரல் ரவீந்திர விஜேகுணரத்னவை உடன் கைது செய்ய உத்தரவிட்டார்.

மேலும் சந்தேகநபர் நேவி சம்பத்தின் விளக்கமறியலை எதிர்வரும் 12ஆம் திகதிவரை நீடித்த மன்று, வழக்கு விசாரணையை அன்றுவரை ஒத்திவைத்தது. (ஐ)

**செய்வரம்பர்...**

(முதலாம் பக்கத் தொடர்ச்சி)  
அரசின் ஆட்சிக் காலத்தில் இடம்பெற்றவை எனக் கூறப்படும் மோசடிகள் குறித்து வாக்குமூலம் வழங்கும் வகையில் கோட்டா நேற்று ஜனாதிபதி ஆணைக்குழுவில் முன்னிலையாகினார்.

இதன் பின்னர் உட்கங்களுக்கு கருத்து தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில் - ஜனநாயகவிரோத, அரசியல் பழிவாங்கல்களை மேற்கொள்ளும் அரசே இன்று நாட்டில் இருக்கிறது. ஒரு குடும்பத்தை இலக்குவைத்தே அரசின் குரோதச் செயற்பாடுகள் மட்டுமே தற்போது மேற்கொள்ளப்படுகின்றன.

ராஜபக்ஷினர் அனைவரையும் சிறைக்குள் தள்ளிச் சிறைச்சாலை ஆடை அணிவிப்போம் என அமைச்சர்களே கூறிக் கொண்டிருக்கிறார்கள். பொருளாதாரம் வீழ்ந்துள்ளது. போதைப் பொருள் வர்த்தகமும் பாதாளக் குழுவினரின் நுட்பமட்டமும் தலைதூக்கியுள்ளன.

மஹிந்த அரசின் காலத்தில் மேற்கொள்ளப்பட்ட அனைத்து அபிவிருத்திகளும் நிறுத்தப்பட்டுள்ளன. வாழ்வாதார சமையால், மக்கள் தினம் தினம் சிக்கல்களுக்கு மத்தியிலேயே வாழ்ந்துக் கொண்டிருக்கிறார்கள்.

இதற்கெதிராகவே அடுத்த 5ஆம் திகதி கொழும்பில் ஆர்ப்பாட்டம் முன்னெடுக்கப்படவுள்ளது. இவ்வாறான செயற்பாடுகளை மேற்கொள்ளும் அரசுக்கு எதிராக மக்களை ஒன்று திரட்டும் பணியில் நாடும் இணைந்துக் கொள்வோம். தனிப்பட்ட நபர்கள் தொடர்பில் எமக்கு எந்தப் பிரச்சினையும் இல்லை. மாறாக நாட்டின் கொள்கைகளுக்கு எதிராகவே நாம் போராடவுள்ளோம்.

இதற்கு எதிராகத்தான் மக்களும் தொடர்ச்சியாக எதிர்ப்புக் களை வெளியிட்டுக் கொண்டிருக்கிறார்கள். அந்தவகையில், நானும் 5ஆம் திகதி இந்தப் போராட்டத்தில் இணைந்து கொள்வேன். நான், வருவது அரசியல் நோக்கத்திற்காக அல்ல. நாட்டின் பிரஜை எனும் வகையிலேயே இதில் கலந்து கொள்ளவுள்ளேன். இதற்கான உரிமை நாட்டின் ஒவ்வொரு தனிமனிதனுக்கும் உள்ளது - என்றார். (ஐ)

**இலங்கையில்...**

(முதலாம் பக்கத் தொடர்ச்சி)  
சர்வதேச மன்னிப்புச் சபை.

சர்வதேச காணாமல் ஆக்கப்பட்டோர் தினம் இன்று வியாழக்கிழமை அனுஷ்டிக்கப்படவுள்ளது. இதனை முன்னிட்டு இம்முறை சர்வதேச மன்னிப்புச் சபை உள்ளிட்ட மனித உரிமை சார் அமைப்புகள் இணைந்து பேரணியொன்றை முன்னெடுத்துள்ளன. நேற்று முன் தினம் கொழும்பில் ஆரம்பமான இந்த வாகனப் பேரணி இன்று வடக்குக்கு வருகிறது.

இந்நிலையில், இந்தப் பேரணியில் கலந்துகொண்டுள்ள சர்வதேச மன்னிப்புச் சபையின் தெற்காசியாவுக்கான பணிப்பாளர் பிராஜ் பட்நாயக் மேற்கண்டவாறு குறிப்பிட்டார்.

அவர் மேலும் தெரிவிக்கையில் -

இலங்கையில் மட்டுமன்றி தெற்காசியாவில் இப்பிரச்சினை இன்று அதிகரித்துச் செல்கிறது. வலிந்து காணாமல் ஆக்கப்படுதல் பிரச்சினை தொடர்பில் பேசுவோர் மௌனிக்கப்படுகின்றனர்.

அண்மையில் இந்தியாவில் 6 நகரங்களில் கடுமையாகத் தேடுதல் நடத்தி பெருமளவான மனித உரிமைச் செயற்பாட்டாளர்கள் கைது செய்யப்பட்டுள்ளமை துரதிஷ்டமான நடவடிக்கை.

**காணாமல்...**

(முதலாம் பக்கத் தொடர்ச்சி)  
தொடர்பான நடவடிக்கை மற்றும் பதிலை வலியுறுத்திச் சர்வதேச மன்னிப்புச் சபையின் ஏற்பாட்டில் நேற்று முன் தினம் கொழும்பு காலி முகத்திலில் விழிப்புணர்வுப் பிரசாரமொன்று இடம்பெற்றிருந்தது.

இந்தப் பிரசாரத்தில் சர்வதேச மன்னிப்பு சபையின் அழைப்பின் பேரில் பாகிஸ்தான் உயர் நீதிமன்ற சட்டத்தரணி அமீனா மசு ஜஞ்சுவா கலந்துக் கொண்டு கருத்து தெரிவிக்கையிலேயே இவ்வாறு குறிப்பிட்டார்.

அங்கு தொடர்ந்து கருத்து தெரிவித்த அவர், இலங்கை உறவுகளுடன் இணைந்து காணாமல் ஆக்கப்பட்டோருக்காகப் போராடுவதற்காக நான் மூன்றாவது முறையாக இலங்கைக்கு வந்துள்ளேன்.

எனது கணவர் கடந்த 2005 ஆம் ஆண்டு காணாமலாக்கப்பட்டார். அவர் காணாமலாக்கப்பட்டு இன்றுடன் 13 ஆண்டுகள் ஆகின்றபோதிலும் மனந்தளராத நான் தொடர்ந்து போராடி வருகின்றேன்.

காணாமலாக்கப்பட்ட தமது அன்பார்ந்தவர்களை மீட்டெடுப்பதில் பெரும்பாலும் பெண்களே பெரும் சிரத்தைகொண்டு போராடி வருகின்றனர்.

இந்நிலையில், தொலைத்த தமது உறவுகளுக்காகத் தொடர்ந்து போராடிவரும் காணாமலாக்கப்பட்டவர்களின் உறவினர்களுக்கு நீதியை நிலைநாட்டுமாறு இலங்கை அரசை நான் வலியுறுத்துகின்றேன்.

தமது அன்புக்குரியவர்கள் உயிரிழந்துவிட்டார்கள் என்றால் அதனை சுதாகரித்துக் கொள்ளலாம். ஆனால், காணாமல் போவது என்பது அவர்களை எண்ணித் தினம் தினம் உயிரிழப்பதற்குச் சமம். காணாமலாக்கப்பட்டவர்களுக்காக ஏங்குவது என்பது மிகக் கொடிய சித்திரவதையாகும்.

இந்த உணர்வை வார்த்தைகளால் சித்திரிக்க முடியாது. எனவே, இந்த விடயத்தின் தீவிரத் தன்மையைக் கருத்திற் கொண்டு நடவடிக்கை எடுக்குமாறு இலங்கை மற்றும் பாகிஸ்தான் அரசாங்கத்தை நான் வலியுறுத்துகின்றேன் - என்றார். (ஐ)

இன்றைய காலகட்டத்தில், மக்களால் தெரிவுசெய்யப்பட்ட ஓர் அரசால் மக்கள் இவ்வாறு காணாமல் ஆக்கப்படுகின்றமை ஒருபோதும் ஏற்றுக்கொள்ள முடியாது. சர்வதேச சட்டத்திலிருந்து ஒருபோதும் தப்பிக்க முடியாது.

காணாமல் ஆக்கப்பட்ட தமது உறவுகளுக்கு என்ன நடந்ததெனத் தெரியாமல் அவர்களது உறவினர்கள் ஒவ்வொரு நிமிடமும் ஏக்கத்துடன் வாழ்கின்றனர். இந்த நிலையாருக்கும் ஏற்படக்கூடாது. இப்பிரச்சினையை இல்லாமல் செய்வதற்கான நேரம் வந்துள்ளது - என்றார். (ஐ)

**ஞானசார...**

(முதலாம் பக்கத் தொடர்ச்சி)  
இவ்வாறு கூறினார்.

அவர் மேலும் தெரிவிக்கையில் -

சிறைத் தண்டனை விதிக்கப்பட்டுள்ள ஞானசார தேரருக்குப் பொது மன்னிப்பு வழங்குவதில் தவறில்லை என்றே நான்கருதுகின்றேன். எப்படியிருப்பினும் இது தொடர்பில் ஜனாதிபதி தலைமையிலான அரசு பரிசீலித்து எதிர்வரும் காலத்தில் தீர்மானம் எடுக்கும்.

எனினும் ஞானசார தேரர் பொதுமன்னிப்பு பெறவேண்டுமாயின் சில காலத்துக்குத் தண்டனையை அனுபவிக்கவேண்டும். அதன் பின்னரே பொதுமன்னிப்பு வழங்கலாம் என்று சட்டம் கூறுகின்றது. - என்றார். (ஐ)

**மைத்திரிக்கு...**

(முதலாம் பக்கத் தொடர்ச்சி)  
சிறிசேன நேற்று நண்பகல் காத்தமண்டுவில் உள்ள தரிபுவன் சர்வதேச விமான நிலையத்தைச் சென்றடைந்தார்.

ஜனாதிபதியை நேபாளத்தின் பிரதிப் பிரதமரும் பாதுகாப்பு அமைச்சருமான ஜஸ்வர் போக்ரல் உள்ளிட்ட விசேட பிரதிநிதிகள் குழுவினர் மிகுந்த மகிழ்ச்சியுடன் வரவேற்றனர்.

அந்நாட்டின் பூரண இராணுவ அணிவகுப்பு மரியாதையுடன் ஜனாதிபதிக்கு அமோக வரவேற்பு வழங்கப்பட்டது. இரு நாடுகளினதும் தேசிய கீதம் இசைக்கப்பட்டது. ஜனாதிபதி பணம் செய்த பாதையின் இரு மருங்கிலும் இரண்டு நாடுகளினதும் தேசிய கொடிகள் பறக்கவிடப்பட்டிருந்தன. இந்த வரவேற்பு நிகழ்வின் போது ஜனாதிபதியுடன் நேபாளத்தின் பிரதிப் பிரதமர் சுமுகமாத் கலந்துரையாடினார்.

இன்றும், நாளையும் நேபாளத்தின் தலைநகர் காத்தமண்டுவில் நடைபெறவுள்ள மாநாட்டின் கருப்பொருள். சமாதானம், சுபீட்சம் மற்றும் பேண்தகு தன்மைவாய்ந்த வங்காள விரி குடாவை நோக்கி - என்பதாகும்.

பிம்ஸ்டெக் அமைப்பு பங்களாதேஷ், பூட்டான், இந்தியா, மியன்மார், நேபாளம், இலங்கை மற்றும் தாய்லாந்து ஆகிய 07 தெற்காசிய மற்றும் தென்கிழக்காசிய நாடுகளைக் கொண்ட வலயமைப்பாகும்.

இதன் முக்கிய நோக்கம் வங்காள விரிகுடாவை அண்மித்த தெற்காசிய மற்றும் தென்கிழக்காசிய நாடுகளுக்கிடையில் தொழில்நுட்ப, பொருளாதார ஒத்துழைப்பை ஏற்படுத்துவதாகும்.

ஜனாதிபதி மைத்திரிபால நாளைய மாநாட்டில் உரையாற்றவுள்ளார்.

மாநாட்டுடன் இணைந்ததாக ஜனாதிபதி, நேபாளப் பிரதமர் கே.பீ. ஓலி மற்றும் நேபாள ஜனாதிபதி பித்யாதேவி பண்டாரி ஆகியோரைச் சந்தித்து பேச்சு நடத்தவுள்ளார். இரு நாடுகளுக்கும் முக்கியத்துவம் வாய்ந்த இரண்டு புரிந்துணர்வு உடன்படிக்கைகளும் கைச்சாத்திடப்படவுள்ளன. (ஐ)

## அமெரிக்க ஒபன்: 2ஆம் சுற்றில் வில்லியம்ஸ் சகோதரிகள்



நியூயோர்க்கில் நடைபெற்றுவரும் அமெரிக்க பகிரங்க ரென்னிஸ் தொடரில் அமெரிக்க வீராங்கனைகளான வில்லியம்ஸ் சகோதரிகள் இரண்டாம் சுற்றுக்கு முன்னேறியுள்ளனர்.

நேற்று முன் தினம் செவ்வாய்க்கிழமை நடைபெற்ற பெண்கள் ஒற்றையர் பிரிவு முதல் சுற்றுப் போட்டியில் உலகின் முன்னாள் முதல் நிலை வீராங்கனையான செர்னா வில்லியம்ஸ், போலந்து வீராங்கனை மெக்டாலின்னேட்டுன் பலப்பரீட்சை நடத்தினார்.

இந்தப் போட்டியில் எவ்வித சவாலையோ, அமுத்தங்களை யோ எதிர்கொள்ளாத செர்னா 6:4, 6:0 என்ற நேர் செற்களில் வெற்றிபெற்று அடுத்த சுற்றுக்கு முன்னேறினார்.

கடந்த காலங்களில் கடும் தோல்விகளைச் சந்தித்து வந்த செர்னா வில்லியம்ஸ் மீது கடும் விமர்சனங்கள் எழுந்திருந்த நிலையில், அவர் இந்தப் போட்டியில் இலகுவாக வெற்றி பெற்று இரண்டாம் சுற்றுக்கு முன்னேறினார்.

அதேபோல், வீனஸ் வில்லியம்ஸ் முதல் சுற்றுப் போட்டியில் வெற்றி பெற்று இரண்டாம் சுற்றுக்கு முன்னேறினார்.

முதல் சுற்றுப் போட்டியில் ஸ்வெட்லானா குஸ்நெட்சோவாவை எதிர்கொண்ட வீனஸ் வில்லியம்ஸ், போராடி இரண்டாம் சுற்றுக்கு முன்னேறினார்.

இந்தப் போட்டியில், முதல் செட்டை 6:3 எனக் கைப்பற்றிய வீனஸ் அடுத்த செற்றை 5:7 என இழந்தார். தொடர்ந்து மூன்றாவது செற்றில் ஆதிக்கம் செலுத்திய அவர், அந்தச் செற்றை 6:3 எனக் கைப்பற்றி இரண்டாம் சுற்றுக்கு முன்னேறினார்.

## தொடரைக் கைப்பற்றும் வேட்கையில் இங்கிலாந்து

### 4 ஆவது போட்டி இன்று

இந்திய மற்றும் இங்கிலாந்து அணிகளுக்கிடையேயான நான்காவது டெஸ்ட் போட்டித் தொடர் இன்று சுவத்தாம்டனில் இலங்கை நேரப்படி பிற்பகல் 3.30 மணியளவில் ஆரம்பமாகவுள்ளது.

இங்கிலாந்துக்கு சுற்றுப் பயணம் மேற்கொண்டள்ள விராட் கோஹ்லி தலைமையிலான இந்திய அணி இங்கிலாந்து அணியுடன் மூன்று ஒருநாள் போட்டிகள், மூன்று இருபதுக்கு 20 போட்டிகள் மற்றும் ஐந்து டெஸ்ட் போட்டிகளில் விளையாடி வருகிறது.

இதில் முதலாவதாக நடைபெற்று முடிந்த இருபதுக்கு 20 போட்டித் தொடரை இந்திய அணி 2:1 என்ற கணக்கில் கைப்பற்றியது. இதனையடுத்து இடம் பெற்ற ஒருநாள் போட்டித் தொடரை இங்கிலாந்து அணி 2:1 என்ற கணக்கில் கைப்பற்றி இந்தியாவுக்கு பதிலடி கொடுத்தது.

இதனையடுத்து ஐந்து போட்டிகள் கொண்ட டெஸ்ட் போட்டித் தொடரில் பர்மிங்காமில் நடந்த முதல் டெஸ்ட்டில் 31 ஓட்டங்கள் வித்தியாசத்திலும், லண்டனில் நடந்த இரண்டாவது டெஸ்ட்டில் இன்னிங்ஸ் மற்றும் 159 ஓட்ட வித்தியாசத்திலும் இங்கிலாந்து அணி அபாரமாக வெற்றியீட்டி இந்திய அணியை தலை குணிய வைத்தது.

அதன் பின்னர் டிரென்ட் பிரிட்ஜில் நடந்த மூன்றாவது டெஸ்ட் போட்டியில் இந்திய அணி இங்கிலாந்து அணியின் தொடர் வெற்றிக்கு கடிவாளமிட்டு 203 ஓட்டங்கள் வித்தியாசத்தில் இங்கிலாந்தை வீழ்த்தியது.

இந்நிலையில் இவ்விரு அணிகளும் மோதும் நான்காவது டெஸ்ட் போட்டித் தொடர் நாளை சுவத்தாம்டனில் ஆரம்பமாகவுள்ளது. இந்தப் போட்டித்



தொடரில் இந்திய அணி சிறந்த ஆட்டத்தை வெளிக்காட்டி டெஸ்ட் தொடரைச் சமன் செய்யுமா? அல்லது தொடரை இங்கிலாந்திடம் பறிகொடுக்குமா என்பதை பொறுத்திருந்து பார்க்க வேண்டும்.

கடந்த போட்டியில் இந்திய அணி வீரர்கள் திறமையை முழுவதுமாக வெளிப்படுத்தியதன் காரணமாக இன்று ஆரம்பமாகவுள்ள இந்தப் போட்டியில் இந்திய அணியில் பெரிய மாற்றம் இருக்காது என்று எதிர்பார்க்கப்படுகிறது.

எனினும் பயிற்சிப் போட்டியின்போது அஸ்வீனுக்கு உபாதை ஏற்பட்டுள்ளதனால் அவர் இன்று களமிறங்குவாரா என்ற சந்தேகமும் எழுந்துள்ளது.

இங்கிலாந்து அணியை பொருத்தவரை இந்த டெஸ்ட்டில் வெற்றி பெற்றால் தொடரை கைப்பற்றி விடலாம் என்ற வேட்கையுடனும் அவ்வாறு முடியாமல் போகும் பட்சத்தில் போட்டியை சமன் செய்தாலும் அதிர்ஷ்டம் இங்கிலாந்து வசமே.



## இலங்கையின் எதிர்பார்ப்பு தவிடுபொடி

ஆசிய மெய்வன்மைப் போட்டிகளில் இறுதி எதிர்பார்ப்பாக இருந்த 800 மீற்றர் ஆண்கள் மற்றும் பெண்கள் இருபாலரிலும் கலந்து கொண்ட இலங்கை வீரர்கள் இருவரும் இலங்கைக்கான பதக்க எதிர்பார்ப்பை பூர்த்தி செய்யுத் தவறி தோல்வியடைந்துள்ளனர்.

ஆசிய விளையாட்டு விழாவின் 800 மீற்றர் ஓட்டப் போட்டியின் இறுதிப்போட்டிகள் நேற்றுமுன்தினம் நடைபெற்றன. இதில் ஆண்களுக்கான போட்டியில் இலங்கை வீரர் இந்துனில் ஹேரத் பந்தயத் தூரத்தை 1.51.36 செக்கன்களில் நிறைவுசெய்து கடைசி இடம் பெற்று ஏமாற்றினார்.

தகுதிச் சுற்றில் ஓட்டுமொத்தமாக மூன்றாவது இடத்தைப் பிடித் இந்துனில் இறுதிப்போட்டியில் பின்தங்கி விட்டமை கவலைக்குரியது. இதில் தங்கப்பதக்கத்தை இந்தியாவின் முஞ்சித் சிங் வென்றார். இவர் பந்தயத் தூரத்தை 1.46.15 செக்கன்களில் அடைந்தார்.

அதேபோல் பெண்களுக்கான போட்டியிலும் இலங்கை வீராங்கனை கயந்திகா துலாரி ஆறாவது இடத்தைப் பிடித்து ஏமாற்றினார். இவர் பந்தயத் தூரத்தை 2.05.50 செக்கன்களில் கடந்தார்.

இந்தப் போட்டியில் சீன வீராங்கனை சுன்யு 2.01.80 செக்கன்களில் போட்டியை நிறைவுசெய்து தங்கப்பதக்கத்தை வென்றமையும் குறிப்பிடத்தக்கது.

## ஆட்ட நிர்ணயச் சதியில் ஆஸ்திரேலிய வீரர்கள்?

அல் ஜெஸ்ராவால் இவ்வாண்டு ஆரம்பத்தில் வெளியிடப்பட்ட புலனாய்வு விவரணப் படத்தைத் தொடர்ந்து, தற்போதை, முன்னாள் ஆஸ்திரேலிய கிரிக்கெட் வீரர்களுக்கெதிரான புதிய ஆட்ட நிர்ணயச் சதிக்குற்றச்சாட்டுகள் அல்ஜெஸ்ராவால் வெளியிடப்படவுள்ளதெனத் தெரிகிறது.

இந்தக் குற்றச்சாட்டுகள், 2011ஆம் ஆண்டு முதலான வரலாற்று ரீதியிலான போட்டிகளுடன் தொடர்புபட்டவை என ஆஸ்திரேலிய கிரிக்கெட் சபை உறுதிப்படுத்தியுள்ளது.

2011ஆம் ஆண்டு ஆஸ்திரேலிய ஆஸ்திரேலியா முடித்ததுடன், பின்னர் உலகக் கிண்ணத்திலும் பங்களாதேஷ், இலங்கை, தென்னாபிரிக்கா சுற்றுப் பயணங்களிலும் பின்னர் சொந்த மண்ணில் நியூஸிலாந்தையும் இந்தியாவையும் எதிர்கொண்டுள்ளது.

இந்நிலையில், குறித்த குற்றச்சாட்டுகள் குறித்து ஆஸ்திரேலிய கிரிக்கெட் சபையின் நன்னடத்தைப் பிரிவொன்று விசாரணை மேற்கொண்டதாக ஆஸ்திரேலிய கிரிக்கெட் சபையின் பிரதம நிறைவேற்ற திகாரி ஜேம்ஸ் சதர்லேண்ட் கூறியுள்ளார்.

அந்தவகையில், அல் ஜெஸ்ராவால் வழங்கப்பட்ட மட்டுப்படுத்தப்பட்ட தகவல்களின்படி தற்போதைய அல்லது முன்னாள் ஆஸ்திரேலிய கிரிக்கெட் வீரர்களுடன் தொடர்புபட்ட மோசடியான எந்தப் பிரச்சினைகளையும் தமது பிரிவு கண்டுபிடிக்கவில்லை என ஜேம்ஸ் சதர்லேண்ட் மேலும் தெரிவித்துள்ளார்.

இதேவேளை, தொலைக்காட்சி செய்தி வலையமைப்பான அல் ஜெஸ்ராவால் வெளியிடப்பட்ட ஆரம்ப விவரணப்படத்தில் அனீல் முனாவார் என

பெயரிடப்பட்டவர் இந்தத் தகவல்களை சர்வதேச கிரிக்கெட் சபை பொதுமக்களிடம் கோரிய அதே நாளிலேயே மேற்குறித்த தகவல்களும் வெளியாகியுள்ளன.

இந்தியாவின் சட்டரீதியற்ற சூதாட்ட வலையமைப்பு



களுக்கான ஆட்ட நிர்ணயத்தை நடத்துபவர் அனீல் முனாவார் என்று கூறப்பட்டிருந்தது.

இந்நிலையில், சர்வதேச கிரிக்கெட் சபையின் தகவல்படி, அல் ஜெஸ்ராவால் ஒளிபரப்பப்படவுள்ள நிகழ்ச்சி, அனீல் முனாவரும் சட்டரீதியற்ற சூதாட்டத் தரகர்களும் ஆட்ட நிர்ணய ஏற்பாடுகள் குறித்து கலந்துரையாடியது தொடர்பான பதிவு ஒளிபரப்பாகவுள்ளது.

# சுகாதாரத் தொண்டர் பிரச்சினை; செப்ரெம்பருக்கு முன்னர் தீர்வு!

## முதலமைச்சர் விக்கி உறுதியளிப்பு

யாழ்ப்பாணம், ஓக. 30  
வடக்கு மாகாணச் சுகாதாரத் தொண்டர்களின் பிரச்சினை தொடர்பில் செப்ரெம்பர் மாதத்துக்கு முன்னர் தாம் தீர்வொன்றைப் பெற்றுத் தருவார் என வடக்கு மாகாண முதலமைச்சர் சி.வீ.விக்கனேஸ்வரன் தெரிவித்துள்ளார் என்று வடக்கு மாகாணச் சுகாதாரத் தொண்டர்கள் செயற்பாட்டுக் குழு தெரிவித்துள்ளது.

வடக்கு மாகாணச் சுகாதாரத் தொண்டர்களுக்கும் வடக்கு முதலமைச்சருக்கும் இடையில் சந்திப்பொன்று நேற்று இடம்பெற்றது.

இது தொடர்பாகக் கருத்து தெரிவிக்கும்போதே வடக்கு மாகாணச் சுகாதாரத் தொண்டர் செயற்பாட்டுக் குழு உறுப்பினர்கள் மேற்கண்டவாறு கூறினர்.

அவர்கள் மேலும் தெரிவிக்கையில்-  
கடந்த 16 ஆம் திகதி நாம் எமது பிரச்சினை தொடர்பாக யாழ்ப. போதனா வைத்தியசாலையில் வைத்து மத்திய சுகாதார அமைச்சரைச் சந்தித்துப் பேசியிருந்தோம்.

இதன்போது மத்திய சுகாதார அமைச்சர், நியமனங்களை மேற்கொள்வது தொடர்பாக 454 பேருக்கு அனுமதியளித்து வடக்கு மாகாண சபைக்குக் கொடுத்துள்ளதாகவும் ஆகவே மாகாண அமைச்சே இதனைச் செய்யவேண்டும் எனவும் தெரிவித்தார்.

இதற்கமைய எமது சங்கத்தினுடாக வடக்கில் உள்ள சுகாதார தொண்டர்களை உறுதிப்படுத்தித் தருமாறு முதலமைச்சர் கோரியிருந்தார். இதன்படி நாம் நேற்று முதலமைச்சரிடம் வடக்கிலுள்ள 405 பேரின் பெயர் விவரங்களைக் கொடுத்திருந்தோம்.

இந்தப் பெயர்களை மத்திய அமைச்சரவையில் அனுமதிபெறுவதற்காக மாகாண அமைச்சரவை உட்பட அனுப்புவதாகவும் அதன் கடிதப் பிரதியை எமக்கு அனுப்புவதாகவும் முதலமைச்சர் தெரிவித்தார். அத்துடன் எமது பிரச்சினையை எதிர்வரும் செப்ரெம்பர் மாதத்திற்கு முன்னதாக தீர்த்து வைப்பதாகவும் அவர் கூறினார்-  
என்றனர். (ஐ-7)

## 8 தமிழக மீனவர்களுக்கு விளக்கமறியல் நீடிப்பு

யாழ்ப்பாணம், ஓக. 30  
இலங்கைக் கடற்பரப்புக்குள் அத்துமீறி மீன்பிடியில் ஈடுபட்டு கைதுசெய்யப்பட்டு விளக்கமறியலில் வைக்கப்பட்டிருந்த இந்திய மீனவர்கள் 8 பேருக்கும் மீண்டும் விளக்கமறியல் நீடிக்கப்பட்டுள்ளது.

கடந்த ஜூலை மாதம் 16 ஆம் திகதி இராமேஸ்வரம் நபராஜபுரத்தில் இருந்து மிதவையில் மீன்பிடிக்கச் சென்று காற்றின் வேகம் காரணமாக இலங்கைக் கடற்பகுதிக்குள் அத்துமீறிச் சென்ற இரு மீனவர்களும், கடந்த 22 ஆம் திகதி புதுக்கோட்டையில் இருந்து மீன்பிடிக்கச் சென்று இலங்கை கடற்படை ரோந்துக் கப்பலில் மோதிப் படகு கவிழ்ந்த ஆறு புதுக்கோட்டை மீனவர்கள் என மொத்தம் எட்டு மீனவர்களின் வழக்கு நேற்று மல்லாகம் நீதிமன்றத்தில் விசாரணைக்கு எடுத்துக்கொள்ளப்பட்டது.

வழக்கை விசாரித்த நீதிமன்ற நீதிபதி ஆனந்தராஜா மீனவர்களை எதிர்வரும் செப்ரெம்பர் மாதம் 12 ஆம் திகதி வரை விளக்கமறியலில் வைக்க உத்தரவிட்டார். இதையடுத்து மீனவர்கள் அனைவரும் யாழ்ப்பாணம் சிறையில் அடைக்கப்பட்டனர். (ஐ)

## மட்டக்களப்பில் நீரில் மூழ்கி இருவர் நேற்று உயிரிழப்பு!

மட்டக்களப்பு, ஓக.30  
மட்டக்களப்பு - பொலன்னறுவை எல்லைக் கிராமமான ஜயந்தியாய குளத்தில் நீராடுவதற்குச் சென்ற இருவர் நீரில் மூழ்கி உயிரிழந்துள்ளனர்.

நேற்று இந்தச் சோகச் சம்பவம் இடம்பெற்றுள்ளதாகப் பொலிஸார் குறிப்பிட்டுள்ளனர்.

ஏறாவுர் பாக்கியத்துள்ளஸாலிகாத் அரபு கல்லூரியைச் சேர்ந்த ஏழு மெளலவிகள் ஜயந்தியாய குளத்தில் நீராட, இரண்டு தோணிகளில் சென்ற நிலையில் அதில் ஒரு தோணி கவிழ்ந்துள்ளது.

கவிழ்ந்த தோணியில் பயணித்த நால்வரில் இருவர் காப்பாற்றப்பட்டுள்ளமையுடன், இருவர் உயிரிழந்துள்ளனர்.

ஏறாவுர் - சுகாத் கிராமத்தைச் சேர்ந்த 23 வயதான ஏ.எம்.ஸாஹிர், ஏறாவுர் மிச் நகரைச் சேர்ந்த 22 வயதான யு.எம்.சாதீக் ஆகிய இருவரே இவ்வாறு உயிரிழந்துள்ளனர்.

இதேவேளை, காப்பாற்றப்பட்ட மாணவர்கள் வாழைச் சேனை ஆதார வைத்தியசாலையில் சிகிச்சை பெற்று வரும் நிலையில், மேலதிக விசாரணைகளை வாழைச் சேனை பொலிஸார் முன்னெடுத்து வருகின்றனர். (ஐ)

## உயர்திகாரிகள் மூவரின் தகுதி ஆராய நாடாளுமன்றச் செயற்குழு தீர்மானம்

கொழும்பு, ஓக.30  
புதிதாக நியமிக்கப்படவுள்ள இரண்டு தூதுவர்கள் மற்றும் கூட்டுத்தாபனமொன்றின் தலைவர் ஆகியோரின் தகுதிகள் குறித்து ஆராய நாடாளுமன்றத்தின் உயர் பதவிகள் தொடர்பான செயற்குழு தீர்மானித்துள்ளது.

அமெரிக்காவுக்கான இலங்கையின் தூதுவராக நியமனம் பெறத் தீர்மானிக்கப்பட்டுள்ள ஈ.ரொட்னி எம். பெரேரா, ஐரோப்பாவுக்கான இலங்கைத் தூதுவராகப் பெயரிடப்பட்டுள்ள கிரேஸ் ஆசீர்வாதம் மற்றும் மகாவலி கூட்டுத்தாபனத்தின் வியாபாரச் சங்கத்தின் தலைவராகப் பெயரிடப்பட்டுள்ள ஜே.ஏ.புத்திக விஜித செனவிரத்ன ஆகியோரின் தகுதிகள் குறித்தே நாடாளுமன்றத்தின் உயர் பதவிகள் தொடர்பான செயற்குழு ஆராயத் தீர்மானித்துள்ளது.

ரொட்னி பெரேராவின் நியமனம் குறித்து எதிர்ப்புகள் இருக்குமாயின் எதிர்வரும் 7ஆம் திகதிக்கு முன்னரும், கிரேஸ் ஆசீர்வாதம் மற்றும் விஜித செனவிரத்ன ஆகியோருக்கு எதிராக எதிர்ப்புகள் இருக்குமாயின், 12ஆம் திகதி அல்லது அதற்கு முன்னரும் அறிவிக்குமாறு நாடாளுமன்றத்தின் உயர் பதவிகள் தொடர்பான செயற்குழு பொதுமக்களிடம் வேண்டுகோள் விடுத்துள்ளது. (ஐ)

## இரு ரோந்துப் படகுகளை நேற்று இலங்கைக்கு வழங்கியது ஜப்பான்

ஜப்பானிய அரசின் மானிய உதவித்திட்டத்தின் கீழ் இலங்கைக்கு ஜப்பான் அன்பளிப்புச் செய்துள்ள 1.8 பில்லியன் யென் (260 கோடி ரூபா) பெறுமதியிலான இரண்டு ரோந்துப் படகுகளும் சேவையில் இணைத்துக் கொள்ளப்பட்டுள்ளன.

இது தொடர்பிலான உத்தியோகப்பூர்வ நிகழ்வு நேற்றுக் கொழும்பு துறைமுகத்தில் இடம்பெற்றுள்ளது.

சுதந்திரமானதும், திறந்ததும், ஸ்திரமானதும் மற்றும் சுபீட்சம் நிறைந்ததுமாக, இந்து - பசுபிக் சமுத்திரத்தை உறுதிப்படுத்தும் நோக்கிலேயே இலங்கைக்கு இந்தக் கப்பல்கள் ஜப்பானினால் வழங்கப்பட்டுள்ளன.

இந்த ரோந்துப் படகுகளுக்கு எஸ்.எல்.சி.ஜி.எஸ். சமுத்திர ரக்ஷா மற்றும் எஸ்.எல்.சி.ஜி.எஸ். சாமரக்ஷா என இலங்கைக் கடற்படை பெயர் சூட்டியுள்ளமை குறிப்பிடத்தக்கது. (ஐ)

# நல்லூர் நாடகத் திருவிழா செப்ரெம்பர் 1 இல் ஆரம்பம்

நல்லூர் நாடகத் திருவிழா  
NALLUR DRAMA FESTIVAL  
2018

சிறுவர் நாடகங்கள்  
பாரம்பரிய நாடகங்கள்  
மேடையேறுகின்றன

செப்ரெம்பர் 01-05 திகதி வரை

நல்லூர் குறுக்கு வீதி  
(மாநகர சபை முன்பாக)

மாலை 7.00 - 9.00 மணி

Active Theatre Movement  
செயல் திறன் அரங்க இயக்கம்



மாகமொத்தம்புத்துநாடகங்கள் மேடையேறுவார்களாம்.

ஈழத்தின் நாடக வரலாற்றில் தனக்கென ஒரு தனித்துவமான இடத்தைக் கொண்டு இயங்கி வருகின்ற செயல் திறன் அரங்க இயக்கத்தின் நல்லூர் நாடகத் திருவிழா அரங்கு நிறைந்த காட்சியாக ஒவ்வொரு வருடமும் நடைபெறுவது வழமை. கட்டணங்கள் எதுவும் அறவிடப்படாது முற்றிலும் இலவசமாகக் இந்த நாடகத் திருவிழா நடத்தப்படுவது குறிப்பிடத்தக்கது.

சிறுவர்கள், புலம்பெயர் தேசங்களிலிருந்து வந்திருக்கக்கூடிய தமிழ் உறவுகள், சுற்றுலாப்பயணிகள் எனப் பலரும் ஆர்வத்துடன் இதில் பங்கு பற்றுகின்றமை குறிப்பிடத்தக்கதாகும். சிறுவர்கள், பெரியவர்களுக்காக நடிக்கின்ற நாடகங்களை நல்லூர் நாடகத் திருவிழாவிலேயே காண முடியும். அரங்கப் பயிற்சிபெற்ற சிறுவர்கள் நடிக்கின்ற நாடகங்களுக்கான களமாகவும் நல்லூர் நாடகத் திருவிழா விளங்குகின்றது. ஓகஸ்ட் விடுமுறைக்காலத்தில் சிறுவர்களுக்கு இதுவொரு பெருவிருந்தாக, ஆனந்தமாக அமைகிறது. ஆர்வலர்களைப் பங்குகொள்ளுமாறு செயல்திறன் அரங்க இயக்கத்தினர் கேட்டுக்கொள்கின்றார்கள். (ஐ)

## யாழ்ப்பாணத்தில் II ஜோடிகளுக்கு அரசின் அனுசரணையில் திருமணம்



யாழ்ப்பாணம், ஓக.30  
யாழ்ப்பாணத்தில் 11 தம்பதிகளுக்கு உள்ளாட்டு அலுவல்கள் அமைச்சின் ஏற்பாட்டில் பதிவுத் திருமணம் செய்து வைக்கப்பட்டது. 11 தம்பதியரும் ஏற்கனவே இணைந்து வாழ்ந்தவர்கள் எனத் தெரிவிக்கப்பட்டது.

சண்டிலிப்பாய் பிரதேச செயலர் பிரிவில் 3 தம்பதியருக்கும், உடுவில் பிரதேச செயலர் பிரிவில் 3 தம்பதியருக்கும், கரவெட்டி பிரதேச செயலர் பிரிவில் 5 தம்பதியருக்கும் இவ்வாறு அரசின் செலவில் சட்டபூர்வத் திருமணம் செய்துவைக்கப்பட்டது.

உள்ளாட்டு அலுவல்கள் அமைச்சால் முன்னெடுக்கப்படும் நில மெகவர ஜனாதிபதி மக்கள் சேவை என்ற நிகழ்ச்சித் திட்டத்தில் இந்த பதிவுத் திருமண நிகழ்வு முன்னெடுக்கப்பட்டது. இதில் கடந்த 24 ஆம் திகதி வெள்ளிக்கிழமை சண்டிலிப்பாய் பிரதேச செயலர் பிரிவில் 3 தம்பதியருக்கும், 25ஆம் திகதி சனிக்கிழமை உடுவில் பிரதேச செயலர் பிரிவில் 3 தம்பதியருக்கும், 26ஆம் திகதி ஞாயிற்றுக்கிழமை கரவெட்டி செயலர் பிரிவில் 5 தம்பதியருக்கும் பதிவுத் திருமணம் செய்துவைக்கப்பட்டது. (ஐ)

## ஞானசாரரின் மேன்முறையீடு: தீர்ப்பு நாளை வழங்கப்படும்

பொதுபல சேனா அமைப்பின் பொதுச்செயலாளர் கலகொட அத்தே ஞானசார தேரரின், மேன்முறையீட்டு மனுவை ஆராய முடியுமா என்பது தொடர்பிலான தீர்ப்பை நாளை வெள்ளிக்கிழமை வழங்குவதற்கு மேன்முறையீட்டு நீதிமன்றம் நேற்றுத் தீர்மானித்தது.

நீதிமன்றத்தை அவமதித்தார் என்றக் குற்றச்சாட்டின் கீழ், அவரைக் குற்றவாளியாக இனங்கண்ட நீதிமன்றம் கடுழியச் சிறைத்தண்டனை விதித்துத் தீர்ப்பளித்திருந்தது.

இதேவேளை, சத்திரசிகிச்சைக்கு உட்படுத்தப்பட்ட ஞானசார தேரர், சிறைச்சாலைகள் அதிகாரிகளின் பாதுகாப்பின் கீழ், ஸ்ரீ ஜயவர்தனபுர வைத்தியசாலையில் தொடர்ந்தும் சிகிச்சைப்பெற்று வருகின்றார் என்பது குறிப்பிடத்தக்கது.